
ಜಯತು ಭಗರ್ವಾ 


ಕಸುಸಪಾರಾಳಿಾಒವಿಯುಅಾಾ 


ಶಿಮತ್ಕರ್ಣಾಟ ದೇಶಬಾಂಧನ ಮುಹಾಶಯರಲ್ಲಿ 
ಬಾಲಸರಸ್ವತಿಯ ಸವಿನಯ ವನಿನಿನೇದನ. 


ದ್‌್‌ ಲ್‌ ನೆ 


ಇಂದಿಗೆ ಪ್ರಾಯಿಕವಾಗಿ ೧೭ ವರ್ಷಗಳ ಹಿಂದೆ ಚಿತ್ರಗುಪ್ತನ ಮೊದಲನೆಯ 
ದಸ್ತ್ಮರವನ್ನು ಬಿಚ್ಚಿ ಅದರಲ್ಲಿ ಹನ್ನೆರೆಡು ಪುಸ್ತಕಗಳನ್ನು ಆರಿಸಿಕೊಂಡು ನಮ್ಮ 
ಪ್ರಿಯಪಾಠಕರ ಮನೋನಿನೋದನಕ್ತಾ ಗಿ ತಿಂಗಳಿಗೆ ಚಂದು ಗ್ರಂಥದಂತೆ ಮುದ್ರಿಸಿ 
ಕರ್ಣಾಟಭಾಷಾ ಪ್ರಪಂಚದ ಸೇವೆಯನ್ನು ಯಥಾಶಕಿ,ಯಾಗಿ ಸೆರವೇರಿಸಿದೆನು. 
ಆಗ ವಾಚಕಮಹಾಶಯರ ಪ್ರೋತ್ಸಾ ಸ ನಿಶೇಷವಾಗಿ ದೊರೆತುದರಿಂದ ಚಿತ್ರ 
ಗುಪ್ಮ್ತನ ಮೊದಲನೆಯ ದಪ್ತರವು ಎರಡು ಸಲ ಮುದ್ರಣಕ್ಕೆ ಸಿದ್ಧ ಪಡಿಸ 
ಲ್ಪಟ್ಟುದು. ಈ ಗ್ರಂಥಗಳು ಮುದ್ರಣವಾದ ಕೆಲವು ಕಾಲದೊಳಗಾಗಿಯೇ 
ಮಾರಾಟವಾಗಿ ಗ್ರಂಥಕರ್ತನ ಬಳಿಯಲ್ಲಿ ಬೀಜಭೂತವಾದ ಒಂದೊಂದು ಪ್ರತಿ 
ಯುಳಿವುದೇ ಶ್ರಮಸಾಧ್ಯವಾದುದೆಂಬುದನ್ನು ಇಲ್ಲಿ ಸೂಚಿಸುವುದಾದರೂ ತಿ 
ದಿಗೂ ಅತ್ಯು ಕ್ರಿಯೆನಿಸದು. 


ಪ್ರಕೃತದಲ್ಲಿ ಈ ಗ್ರಂಥಗಳು ಎಲ್ಲಿಯೂ ದೊರೆಯದೇ ಇರುವುದರಿಂದಲೂ, 
ನಮ್ಮ ಕರ್ಣಾಟ ಭಾಷಾಭಿಮಾನಿಗಳಲ್ಲಿ ಅನೇಕರು ಇವುಗಳನ್ನು ಓದುವುದರಲ್ಲಿ 
ಕೇವಲವಾಗಿ ಕುತೂಹೆಲಿಗಳಾಗಿರುವುದರಿಂದಲೂ ಈ ಚಿತ್ರಗುಪ್ತನ ಮೊದಲನೆಯ 
ದಪ್ತರವನ್ನು ಮೂರನೆಯ ಸಲ ಮುದ್ರಣಕ್ಕೆ ಸಿದ್ದ ಪಡಿಸಬೇಕೆಂದು ಪ್ರೇರಿತ 
ನಾಗಿರುವೆನು. ನನ್ನ ಈ ಯುದ್ದೇಶಕ್ಕನುಸಾರವಾಗಿ ಬೆಂಗಳೂರು ಸಿಟಿಯ 
ಅವೆನ್ಯೂ ರೋಡಿನಲ್ಲಿ ಫೋಟೋಗ್ರಾಫರಾಗಿ ಕೆಲಸಮಾಡುತ್ತಿರುವ ಮೆ! ಜಿ 
ಸಿದ್ದಪ್ಪ ನವರು ಚಿತ್ರಗುಪ್ತನ ಮೊದಲನೆಯ ದಪ್ತರದ ಸ್ವತ್ವಾಧಿಕಾರವನ್ನು 
ನನ್ನಿಂದ ಸಡೆದುಕೊಂಡು ಈ ಗ್ರಂಥಗಳನ್ನು ಪ್ರಚಾರಪಡಿಸುವುದಾಗಿ ಚಟ 
208% ಅಲ್ಲದೆಯೂ ಬೆಂಗಳೂರು ಸಿಟಯ ಅವೆನ್ಯೂ ರೋಡಿನಲ್ಲಿ ಪುಸ್ತಕ 
ವ್ಯಾಪಾರಮಾಡುವುದರಲ್ಲಿ ಪ್ರಸಿದ್ಧ ರಾಗಿರುವ ಮೆ|| ಕೆ. x ಚೌರಪ್ಪೃ ಅಂಡ್‌ 
ಸನ್ಸರವರು ಈ ಗ್ರಂಥಗಳ ಮಾರಾಟಕ್ಕೆ ಸೋಲ್‌ ವಿಜಂಟಿರಾಗಿ ee SPN 
ದಕ್ಕೆ ಭರನಸೆಯನ್ನಿ ತ್ತಿ ರುವರು. 

ನಮ್ಮ ಕನ್ನಡ ನಾಡಿನ ಸ್ತ್ರೀಪುರುಷರಲ್ಲಿ ಆಬಾಲವೃದ್ಧರೆಲ್ಲರೂ ಈ ಗ್ರಂಥ 
ಗಳನ್ನು ಕೊಂಡುಕೊಂಡು ಓದಿ ಆನಂದಿಸಬೇಕೆಂಬ ಸದುದ್ದೇಶದಿಂದಲೇ ಇದರ 
ಬೆಲೆಯು ಸುಲಭವಾಗಿಡಲ್ಪಟ್ಟರುವುದು. ಆದುದರಿಂದ ನಮ್ಮ ದೇಶಬಾಂಧವ 
ಮಹಾಶಯರೆಲ್ಲರೂ ಈ ಸುಯೋಗವನ್ನು ಎಂದಿಗೂ ಕಳೆದುಕೊಳ್ಳಲಾರರೆಂದು 
ನಾವು ದೃಢ ವಾಗಿಯೂ ನಂಬಿರುವೆವು. 


ಇತ, ದೇಶಭಾಷಾಭಿಮಾನಿವಶಂವದ 


೧೫ ಮೇ ೧೯೩೧, ಬಾಲಸರಸ್ವತೀ ನರಹರಿಶರ್ಮಾ, 


ಜಯತು ಭಗರ್ವಾ 
ಬಾಲಸರಸ್ವತೀ ಗ್ರಂಥಮಾಲಾ 


ಚಿತ್ರಗುಪ್ತನ ೧ನೆಯ ದಸರ 

ದುಷ್ಟ ಚತುಪ್ಪಯ 

ಒಂದನೆಯ ವಿಲಾಸ 


ನನಗೊಬ್ಬ ಸ್ನೇಹಿತನಿದ್ದನು. ಜಾತಿಯಲ್ಲಿ ಅಕ್ಕಸಾಲೆಯವನಾದ ಆತನು 
ಚಿನ್ನರನ್ನದ ನಗನಟ್ಟುಗಳನ್ನು ಮಾಡಿ ಮಾರುತ್ತಾ ಕೊಂಚಮಟ್ಟಗೆ ಹೆಣಗಾರ 
ನೆನಿಸಿಕೊಂಡಿದ್ದನು. ಆತನೊಂದು ದಿನ ನನ್ನ ಮನೆಗೆ ಬಂದು--ಶಶಾಂಕಶೇಖರ! 
ನನ್ನ ಸರ್ವಸ್ವವೂ ನಾಶವಾಗಿ ಹೋಯಿತು. ನಾನು ಈಗ ಮುಳುಗಿಯೇ ಹೋಗಿ 
ರುವೆನು. ನನಗಾದರೋ ಮುಂದಣಗತಿಯೇ ಕಾಣಿಸಲೊಲ್ಲದು, ಎಂದು ಕಣ್ಣೀರ 
ಸುರಿಸುತ್ತಾ ಗದ್ಗದ ಸ್ವರದಿಂದ ಮಾತನಾಡಿದನು. 


ಹೀಗೆ ಹೇಳಿದ ನನ್ನ ಸ್ನೇಹಿತನ ಹೆಸರು ಅಮರೇಂದ್ರನಾಥ. ಆತನ 
ವಯಸ್ಸು ಪ್ರಾಯಿಕವಾಗಿ ೩೪ ವರ್ಷಗಳಿಗೆ ಮಾರಿರಲಿಲ್ಲ. ಆತನ ದೇಹವು ಬಲ 
ವುಳ್ಳುದಾಗಿ ವರ್ಣವು ಸುಂದರವಾಗಿದ್ದಿತು. ಆತನ ಆಕಾರ ಪ್ರಕಾರಗಳೂ, 
ನಡೆನುಡಿಗಳೂ, ಭಾವಭಂಗಿಗಳೂ ಮಾತು ಕತೆಗಳೂ ಇವೆಲ್ಲವೂ ಆತನ ಸದ್ಧಂ 

ಶಕೆ ತಕ್ಕ ಹಾಗೆಯೇ ಇದ್ದುವು. ಆತನು ಆವಾಗಲೂ ಸತ್ಯಭಾಷಿ, ಮಿತಭಾಷಿ, 
ಮಿಷ್ಟಭಾಷಿ; ಇಸ್ಟೇ ಅಲ್ಲದೆ ಆತನು ಸ್ವಕೀಯ ಪರಕೀಯರಲ್ಲಿ ತೋರುತ್ತಿದ್ದ 
ಏಕರೀತಿಯಾದ ನಿನಯವು ವರ್ಣನಾತೀತವಾಗಿದ್ದಿತು. 


ನಾನು ಆತನ ಭೆಯ ಸೂಚಕಹಾದ ಮಾಶುಗಳನ್ನು ಕೇಳಿದ ಕೂಥಲೆ 
ಅಮರ! ನಿಷಯನೇಷು? ನಿನಗೆ ಸಂಭವಿಸಿರುವ ಡಿಪತ್ತ್ವಾದರೂ ಏನು? ಬೇಗ 
ಹೇಳು. ಅದಕ್ಕೆ ಪ್ರಕೀಕಾರವೇನಾದರೂ ಇರುವುದಾಗಿದ್ದರೆ ನಾನು ಯತ್ನ 
ಮಾಡಿ ನೋಡುನೆನು. ಅದಕ್ಕಾಗಿ ನೀನು ಹೆದರಬೇಕಾದುದಿಲ್ಲ ಎಂದು 
ಹೇಳಿದೆನು. 


ಅಮರೇಂದ್ರನು ಒಂದು ಕ್ಷಣಕಾಲದ ವರೆಗೂ ಆವಾವುದನ್ನೊ ಆಲೋ 
ಚಿಸಿದ ಬಳಿಕ, ಈ ರೀತಿಯಾಗಿ ಹೇಳ ತೊಡೆಗಿದನು. 


« ನೋಡು, ಶಶಾಂಕ! ಇಂದಿಗೆ ಎರಡು ತಿಂಗಳುಗಳ ಕೆಳಗೆ ದೊಡ್ಡೆ 
ಜರ್ಮಾದಾರನೊಬ್ಬನು ನಮ್ಮೂರಿಗೆ ಬಂದು ಕೋಟೆಯ ಮಠದ ರಸ್ತೆಯಲ್ಲಿ 
ರುವ ೭೩-೭೪-೭೫ ನೆಯ ನಂಬರು ಮನೆಗಳನ್ನು ಬಾಡಿಗೆಗೆ ತೆಗೆದುಕೊಂಡು ತನ್ನ 
ಸಂಸಾರದ ವಾಸಕ್ಕಾಗಿ ೭೩ನೆಯ ಮನೆಯನ್ನೂ, ತನ್ನ ಪರಿವಾರದವರಿಗೆಂದು 
೭೪ನೆಯ ಮನೆಯನ್ನೂ, ತನ್ನ ಸಕಲ ಸಾಮಗ್ರಿಗಳ ಸಂಗ್ರಹಕ್ಕಾಗಿ ೭೫ನೆಯ 
ನಂಬರಿನ ಮನೆಯನ್ನೂ ಏರ್ಪಡಿಸಿದನು. ಈ ಮೂರು ಮನೆಗಳಿಗೂ ತಿಂಗ 
ಳೊಂದಕ್ಕೆ ೫೦೦ ರೂಪಾಯಿಗಳ ಬಾಡಿಗೆಯು ಸಲ್ಲಿಸಲ್ಪಡುವುದಾಗಿ ಒಪ್ಪಂದ 
ವಾಗಿರುವುದು. 


ಆತನಿಳಿದಿರುವ ಮನೆಯ ಬಾಗಿಲಿನಲ್ಲಿ ಹೆಗಲಿರುಳೂ ಕುದುರೆ ಬಂಡಿಗಳು 
ನಿಂತೇ ಇರುವುವು. ಬರುವವರು ಬರುತ್ತಿರುವರು, ಹೋಗುವವರು ಹೋಗುತ್ತಿರು 
ವರು. ಪ್ರತಿದಿನವೂ ಆತನ ಮನೆಯಲ್ಲಿ ನೂರಾರು ಮಂದಿ ದೀನಾನಾಥರಿಗೂ, 
ಬಡಬಗ್ಗರಿಗೂ, ಕುಂಟಿ ಕುರುಡರಿಗೂ ಭೋಜನೋಪಚಾರಗಳು ಎಡೆಬಿಡದೆ 
ನಡೆಯುತ್ತಲೇ ಇರುವುವು. ಆತನು ಇಲ್ಲಿಗೆ ಬಂದು ಕೊಂಚ ದಿನಗಳೇ ಆಗಿ 
ದರೂ ಆತನ ಹೆಸರು ಎಲ್ಲೆಲ್ಲಿಯೂ ಹೆರಡಿಕೊಂಡಿರುವುದು. ಅನೇಕ ರಾಜಾಧಿ 
ರಾಜರೂ ಆತನ ದರ್ಶನವನ್ನು ಬಯಸಿ ಸಮಯವನ್ನು ಕಾಯುತ್ತಿರುವರು. 
ಇಂತಹೆ ಮನುಷ್ಯನಲ್ಲಿ ಪರಿಚಯವನ್ನು ಬಳೆಯಿಸಿದರೆ, ನನಗೂ ನಾಲ್ಕು ಕಾಸು 
ಲಾಭವಾಗಬಹುಜಿಂಬ ಬರವಸೆಯಿಂದ ನಾನೂ ಆತನಲ್ಲಿಗೆ ನಿತ್ಯವೂ ಹೋಗಿ 
ಬರಲಾರಂಭಿಸಿದೆನು. ಕ್ರಮಕ್ರಮವಾಗಿ ಆತನ ಪರಿಚಯವು ಹೆಚ್ಚುತ ಬಂದಿತು. 
ಹೀಗಿರಲೊಂದುದಿನ ಆತನು ನನ್ನ ಅಂಗಡಿಗೆ ಬಂದು ನನ್ನಲ್ಲಿದ್ದ ಚಿನ್ನರನ್ನ್ನದ 


ದುಷ್ಟ ಚತುಷ್ಪಯ 8 
ನಗನಟ್ಟುಗಳೆಲ್ಲವನ್ನೂ ಪರೀಕ್ಷಿಸಿ, ಅವುಗಳಲ್ಲಿ ಹತ್ತು ಲಕ್ಷ ರೂಪಾಯಿಗಳಷ್ಟು 
ಬೆಲೆ ಬಾಳುವ ಒಡವೆಗಳನ್ನು ಕೊಂಡುಕೊಳ್ಳುವುದಾಗಿ ತಿಳಿಸಿದನು. ಆ ಕೂಡೆಲೆ 
ಯೇ ನಾನು ಆತನ ಮಾತನ್ನು ನಂಬಿ ಆತನಿಗೆ ಬೇಕುಬೇಕಾದ ಒಡವೆಗಳನ್ನು 
ಕೊಟ್ಟು ಕಳುಹಿದೆನು. ಬಳಿಕ ಈ ವ್ಯಾಪಾರದಿಂದ ನನಗೆ ಬರಬಹುದಾದ 
ಲಾಭಾಂಶವನ್ನು ಲೆಕ್ಕಮಾಡಿ ನೋಡಲಾಗಿ, ೩೫ ಸಾನಿರ ರೂಪಾಯಿಗಳ ಲಾಭ 
ಬರುವುದೆಂದು ತಿಳಿದು ಬಂದಿತು. ಇದರಿಂದ ನನಗುಂಬಾದ ಸಂತೋಷಕ್ಕೆ 
ಪಾರವೇ ಇರಲಿಲ್ಲ. ಅಯ್ಯೋ ! ನಾನೇತಕ್ಕೆ ಈ ಕೆಲಸಕ್ಕೆ ಕೈಹಾಕಿದೆನು ! 
ಇತರರ ಮಾತಿಗೆ ಬೆರಗಾಗಿ ನಾನೇತಕೆ ಇಷ್ಟು ಬೆಲೆ ಬಾಳುವ ಚಿನ್ನರನ್ನದ 
ಒಡವೆಗಳನ್ನು ಹಣವನ್ನು ಮುಂಗಡವಾಗಿ ತೆಗೆದುಕೊಳ್ಳದೆಯೇ ಆತನಿಗೆ ಒಪ್ಪಿ 
ಸಿಡೆನು! ಹಾ ನಿಧಿಯೇ! ಲಾಭದ ಮೇಲಣ ದುರಾಶೆಯಲ್ಲವೇ ನನ್ನನ್ನು 
ಇಷ್ಟು ಸಂಕಟಕ್ಕೆ ಈಡು ಮಾಡಿತು. ಅಕಟಕಟ! ನಾನು ಹಾಳಾಗಿಯೇ 
ಹೋದೆನು. 





ನಾನು ಅಮರ! ನೀನು ಆರ ಕೈಯಲ್ಲಿ ಹತ್ತು ಲಕ್ಸ್ಮ ರೂಪಾಯಿ 
ಗಳ ನಗನಟ್ಟುಗಳನ್ನು ಕೊಟ್ಟೆ ಯೋ, ಆ ನಗಗಳಾರವು? 

ಅಮರ--ಇಅವು ಇತರರಿಂದ ತಂದುವುಗಳು. ಒಬ್ಬ ಮಾರವಾಡಿಯು 
ಜವಾಹಿರಿ ನಗಗಳನ್ನು ಮಾರುವುದಕ್ಕಾಗಿ ನನ್ನಲ್ಲಿಟ್ಟಿರುವನು. ನಗಗಳು 
ಮಾರಿದ ಹಾಗೆಲ್ಲಾ, ಬಂದ ಹಣದಲ್ಲಿ ನನ್ನ ಲಾಭಾಂಶವನ್ನು ನಾನು ತೆಗೆದು 
ಕೊಂಡು ಉಳಿದುದನ್ನು ಅವನಿಗೆ ಕೊಡುತ್ತಿರುವೆನು. ಈ ನಗರದಲ್ಲಿ ಅನೇಕ 
ಜನ ದಳ್ಳಾಳಿಗಳು ಈ ರೀತಿಯಲ್ಲಿಯೇ ಜೀವನಮಾಡಿಕೊಂಡಿರುವರು. 


ನಾನು-ನೀನು ಹೇಳುವ ಆ ದೊಡ್ಡೆ ಜರ್ಮಾದಾರನು ಈಗ ಎಲ್ಲಿ 
ರುವನು? 


ಅಮರ--ದೇವರಿಗೇ ಗೊತ್ತು. ಆತನು ಕೆಲವು ದಿನಗಳಿಂದೀಜಿಗೆ 
ಎಲ್ಲಿಯೋ ಮಾಯವಾಗಿರುವನು. 
ನಾನು- ಅವನ ಕಡೆಯ ಜನಗಳಾರಾದರೂ ಈಗ ಇಲ್ಲಿರುವರೋ? 


ಅಮರ--ಒಬ್ಬನೂ ಇಲ್ಲ. ಆದರೆ ಅವನಿದ್ದ ಮನೆಯಲ್ಲಿ ಈಗ 
ಮತ್ತಾರಾರೋ ಇರುವಂತಿದೆ. ಅವರೆಲ್ಲರೂ ಅವನ ಪರಿವಾರಕ್ಕೆ ಸೇರಿದವರೋ 
ಅಲ್ಲವೋ, ಅದುಮಟ್ಟಿಗೆ ನನಗೆ ತಿಳಿಯದು. ಈಗಿರತಕ್ಕವರೆಲ್ಲರೂ ನಮ್ಮೂರಿ 
ನವರು ; ಅವರು ಅವನಲ್ಲಿ ಸಂಬಳಕ್ಕಾಗಿ ಕೆಲಸಕ್ಕೆ ಸೇರಿಕೊಂಡಿದ್ದರು. 

ಇಂದಿನ ವರೆಗೂ ಆರಿಗೂ ಸಂಬಳ ದೊರೆತಂತೆ ಕಂಡುಬರುತ್ತಿಲ್ಲ. ಜರ್ಮಾ 
ದಾರನು ಮತ್ತೆ ಆವಾಗ ಹಿಂದಿರುಗಿ ಬರುವನೆಂಬುದನ್ನೂ ಅವರು ಕಾಣರು. ಸ್ಥಿತಿ 
ಗತಿಗಳನ್ನು ವಿಚಾರಿಸಿದ್ದರಲ್ಲಿ, ಅವನು ನಿಜವಾಗಿಯೂ ಜರ್ಮಾದಾರನು ಅಹು 
ದೋ ಅಲ್ಲವೋ, ಎಂದು ಸಂದೇಹ ಪಡುತ್ತಿರುವರು. 


ನಾನು- ಅವನು ಅನ ದೇಶದ ಜರ್ಮಾದಾರಕೆಂದು ಹೇಳಿಕೊಂ 
ಡಿರುವನು. 


ಅಮರ--ರಾಮಪುರದ ಒನಾದಾರನೆಂದು ನಾನು ಕೇಳಿರುನೆನು. 
ನಾನು-ಅವನ ಮಾತು ಕತೆಗಳು ಹೇಗೆ? 


ನಾನು--ಅವನು ನಿನ್ನಿಂದ ಒಡವೆಗಳನ್ನು ತೆಗೆದುಕೊಳ್ಳುವಾಗ ಏನ 
ಹೇಳಿದನು? 


ಅಮರ--ಮನೆಯ ಹೆಂಗುಸರಿಗೆ ತೋರಿಸಿ, ಅವರು ಒಪ್ಪುವುದಾದರೆ 
ಒಡವೆಗಳನ್ನು ತೆಗೆದುಕೊಳ್ಳುವೆನೆಂದು ಹೇಳಿದನು. 


ನಾನು- ಹೆಣದ ವಿಷಯವೇನು? 


ಅಮರ--ನಗಗಳು ಒಪ್ಪಿಗೆಯಾಗುವ ಪಕ್ಷದಲ್ಲಿ ಹೆಣದ ಅರ್ಧವನ್ನು 
ಈಗಳೇ ಕೊಡುವೆನೆಂದೂ, ಉಳಿದ ಅರ್ಥವನ್ನು ೧೫ ದಿನಗಳೊಳಗಾಗಿ ರಾಮ 
ಪುರದಿಂದ ತರಿಸಿಕೊಡಬೇಕಾದುದರಿಂದ, ಅಲ್ಲಿನ ವರೆಗೂ ತಡೆಯ ಬೇಕೆಂದೂ 
ಹೇಳಿದನು. 


ನಾನು--ಅವನು ಹೊರಟು ಹೋಗಿ ಇಂದಿಗೆ ಎಷ್ಟು ದಿನಗಳಾದುವು? 
ಅಮರ--ಹತ್ತು, ಹನ್ನೆರಡು ದಿನಗಳಾಗುತ ಬಂದುವು. 


ನಾನು--ಇಲ್ಲಿರತಕ್ಕ ಅನನ ಪರಿವಾರದವರಿಗೆ ಆತನ ಸ್ಫಳವು ಗೊತ್ತಿರ 
ಬಹುದೇ? 


ಅಮರ--ಅವನು ತಿಳಿಸಿದ್ದ ಸ್ಮಲಕ್ಕೆ ಅವರೆಲ್ಲರೂ ಕಾಗದವನ್ನು ಬರೆ 
ದಿದ್ದರು. ಆವುದಕ್ಕೂ ಉತ್ತರ ಬಾರದಿರುವುದರಿಂದ, ಎಲ್ಲರಿಗೂ ಸಂದೇಹ 
ಕಟ್ಟಿರುವುದು. ಆದುದರಿಂದಲೇ ಅವನು ಮೋಸಗಾರನಿರಬಹುದೆಂದು ಎಲ್ಲರೂ 
ಹೇಳುತ್ತಿರುವರು. 

ನಾನು--ಅನುರೇಂದ್ರನಾಥ! ನಾವೂ ಅಲ್ಲಿಗೆ ಹೋಗಿ ಅಲ್ಲಿರತಕ್ಕವ 
ರೊಡನೆ ಮಾತನಾಡೋಣ, ನಡೆ. 





ಎರಡನೆಯ ವಿಲಾಸ 


ಅಮರೇಂದ್ರನಾಥನೊಡನೆ ಇಷ್ಟು ಮಾತುಕತೆಗಳು ನಡೆದ ಬಳಿಕ, ನಾನು 
ಮನೆಗೆ ಬಂದು ಸಾಧಾರಣವಾದ ವೇಷವನ್ನು ಧರಿಸಿ, ಮನೆಯಿಂದ ಹೊರಗೆ 
ಹೊರಟಿನು. ಅಷ್ಟು ಹೊತ್ತಿಗೆ ಸರಿಯಾಗಿ ಅಮರೇಂದ್ರನೂ ನನ್ನ ಜತೆಗೆ ಬಂದು 
ಸೇರಿದನು. ಕೊಂಚ ಹೊತ್ತಿನಲ್ಲಿಯೇ ನಾನಿಬ್ಬರೂ ಕೋಟಿಯಲ್ಲಿರುವ ಮಠದ 
ಬೀದಿಗೆ ಬಂದು ಸೇರಿದೆವು. ಅಲ್ಲಿ ೭೩ನೆಯ ನಂಬರಿನ ಮನೆಯನ್ನು ಕಂಡು 
ಹಿಡಿದು ಅದರೊಳಗೆ ಪ್ರವೇಶ ಮಾಡಿದೆವು. ಬಾಗಿಲಲ್ಲಿ ನಿಂತಿದ್ಧವನೊಬ್ಬನು 
ನಮ್ಮಗಳ ಉದ್ದೇಶವನ್ನರಿತು, ನಮ್ಮನ್ನು ಮನೆಯೊಳಗೆ ಕರೆದುಕೊಂಡು ಹೋ 
ದನು. ಅಲ್ಲಿ ದುರ್ಗಾಪ್ರಸಾದನೆಂಬೊಬ್ಬ ಮಹಾಶಯನಿಗೂ ನಮಗೂ ಮಾತು 
ಕತೆಗಳು ನಡೆದುವು. ಅಪರಿಚಿತನಾದ ನಾನು ಆರೆಂಬುದು ಗೊತ್ತಾಗದೆ ತನ್ನಲ್ಲಿ 
ತಾನೇ ಆಲೋಚಿಸಿಕೊಳ್ಳುತ್ತಿದ್ದ ದುರ್ಗಾಪ್ರಸಾದನ ಭಾವಭಂಗಿಗಳನ್ನರಿತ ನನ್ನ 
ಸ್ನೇಹಿತನು ಆತನ ಕೆನಿಯಲ್ಲಿ ಪಿಸು ಮಾತನ್ನು ಆಡಿದ ಬಳಿಕ, ಆತನು ನಮ್ಮಿ 
ಬ್ಬರನ್ನೂ ಒಂದು ಗೋಪ್ಯವಾದ ಕೋಣೆಯೊಳಗೆ ಕರೆದುಕೊಂಡು ಹೋಗಿ 
ಕುಳ್ಳಿರಿಸಿದನು. ಬಳಿಕ ಅಮರೇಂದ್ರನು ಮಾತನಾಡಿದನು: 


““ ದುರ್ಗಾಪ್ರಸಾದ ! ನಿನಗೆ ಅಪರಿಚಿತರಾದ ಈ ಮಹಾಶಯರು ನನ್ನ 
ಪರಮ ಸ್ಟೇಹಿತರು. ಶ್ರೀ ಶಶಾಂಕಶೇಖರರೆಂದು ಇವರ ಹೆಸರು. ಇವರು ಈ 
ದೇಶದಲ್ಲಿ ಸುಪ್ರಸಿದ್ಧರಾದ ಪತ್ತೇದಾರರಾಗಿರುವರು. ನಿಮ್ಮ ಯಜಮಾನರಾದ 
ಜರ್ಮಾದಾರರು ನಡೆಯಿಸಿದ ಕೆಲಸಗಳನ್ನು ನೋಡಿ ನನಗೆ ಸಂದೇಹವುಂಬಾ 
ಗಲು, ನಾನು ಈ ಮಹಾಶಯರ ಒತ್ತಾಸೆಯನ್ನು ಬೇಡಿರುವೆನು. ನಿಮ್ಮ ಜರ್ಮಾ 
ದಾರರು ನಿಜವಾಗಿಯೂ ರಾಮಪುರದ ಜರ್ಮಾದಾರರಾಗಿರುವುದಾದಶೆ, ನಾನು 
ಇಷ್ಟು ಚಿಂತಿಸಬೇಕಾದುದೇನೂ ಇರುವುದಿಲ್ಲ. ಈಗ ನನಗೆ ಬರಬೇಕಾದೆ 
ಹಣವು ಇನ್ನು ಹೆತ್ತು ವರ್ಷಗಳ ಮೇಲೆ ಬಂದರೂ ನನಗೆ ಭಯವಿಲ್ಲ. ಒಂದು 
ವೇಳೆ ನಿಮ್ಮ ಜರ್ಮಾದಾರರು ಕಪಟನಾಟಕವನ್ನು ಹೊಡಿದ್ದರೆ, ಗಲಭೆಯಿಲ್ಲದ 
ಹಾಗೆ ಹಣವನ್ನು ಬರಮಾಡಿಕೊಳ್ಳುವ ಉಪಾಯವನ್ನು ಹುಡುಕಬೇಕೆಂಬುದ 
ಕ್ಯಾಗಿಯೇ ಈ ಮಹಾಶಯರನ್ನು ನಾನಿಲ್ಲಿಗೆ ಕರೆತಂದಿರುವೆನು. ಈ ಸುದ್ದಿಯು 
ದೇಶದಲ್ಲಿ ಹೆರಡುವುದಾದರೆ, ನಾವು ಕೊಟ್ಟಿ ಹಣವು ಕ್ಲೈಗೆ ಬಾರದಿರುವುದರ 

ಜತೆಗೆ ಮತ್ತಷ್ಟು ಹೆಣವೂ ಕೈಬಿಟ್ಟು ಹೋಗುವ ಸಂಭವವುಂಟು. ಇದೂ 
ಅಲ್ಲದೆ ನಾನು ಆರಾರ ಪದಾರ್ಥಗಳನ್ನು ತಂದುಕೊಂಡು ವ್ಯಾಪಾರ ಮಾಡುತ್ತಿ 
ದೈನೋ, ಅವರೆಲ್ಲರೂ ಒಂದೇ ಕಾಲದಲ್ಲಿ ಓಡಿ ಬಂದು ನನ್ನನ್ನು ಮುತ್ತಿ 
ಕಿತ್ತು ತಿಂದುಬಡುವರು. ಅವರ ಕಿರುಕುಳದಲ್ಲಿ ನಾನು ಬದುಕುವುದೇ ಕಷ್ಟ 
ವಾಗಿ ಪರಿಣಮಿಸುವುದು. ಆದುದರಿಂದ ನಾನು ಈ ಅನೇಕ ಸಂಕಟಗಳನ್ನು 
ಚೆನ್ನಾಗಿ ಪರ್ಯಾಲೋಟಚಿಸಿ ಗಲಭೆಯಿಲ್ಲದೆ ಕಸಟಿಯಾದ ಜರ್ಮಾದಾರನನ್ನು 
ಹುಡುಕಿಸಿ ಹಣವನ್ನು ಬರಮಾಡಿಕೊಳ್ಳುವ ಏರ್ಪಾಡು ಮಾಡುವೆನು. ಅದ 
ಕ್ವಾಗಿಯೇ ಇಲ್ಲಿನ ಸಂಗತಿಗಳೆಲ್ಲವನ್ನೂ ತಿಳಿದುಕೊಂಡು ಹೋಗುವುದಕ್ಕಾಗಿ 
ನಮ್ಮ ಮಿತ್ರನಾದ ಶಶಾಂಕಶೇಖರ ಮಹಾಶಯನನ್ನು ಜತೆಯಲ್ಲಿಯೇ ಕರೆದು 
ಕೊಂಡು ಬಂದಿರುನೆನು.” 


ಈ ಮಾತನ್ನು ಕೇಳಿ ದುರ್ಗಾಪ್ರ ಸಾದನು- ತಾವು ಮಾಡಿರುವ ಆಲೋಚ 
ನೆಯು ಯುಕ್ತವಾಗಿರುವುದು. ತಮ್ಮ ಅಭಿಪ್ರಾಯದಂತೆಯೇ ನಡೆವುದಾದರೆ, 
ಎಲ್ಲರಿಗೂ ಕ್ಷೇಮವುಂಟು. ಆದುದರಿಂದ ನಾನೂ ತಮ್ಮಿಷ್ಟದಂತೆಯೇ ನಡೆದು 
ಕೊಳ್ಳುವೆನು, ಎಂದು ಹೇಳಿದ ಮಾತನ್ನು ಕೇಳಿ ನಾನು- ನಿಮ್ಮ ಯಜಮಾನನು 
ನಿಜವಾಗಿಯೂ ಜರ್ಮಾದಾರನು ಅಹುದೋ ಅಲ್ಲವೋ ಎಂಬ ವಿಷಯದಲ್ಲಿ 
ನೀವೇನು ಅಭಿಪ್ರಾಯ ಪಡುನಿರಿ? ಎಂದೆನು. 


ದುರ್ಗಾ--ಮಹಾಶಯ ! ನಾನು ಆವುದನ್ನೂ ನಿಶ್ಚಯಿಸಿಲ್ಲ. ಕಾರಣ 
ವೇನೆಂದರೆ, ಸಂಶಯ ಪಡಲು ನನಗೆ ಸಾಹೆಸವೇ ಉಂಟಾಗಲಿಲ್ಲ. ಆತನ 
ವಿಷಯದಲ್ಲಿ ಮೊದಲಿನಿಂದಲೂ ಒಂದು ಬಗೆಯಾದ ಅಭಿಪ್ರಾಯವು ನನ್ನ ಸಣ್ಣ 
ಹೃದಯದ ಒಂದೆಡೆಯಲ್ಲಿ ಇದ್ದೇ ಇದ್ದಿತು. 


ನಾನು--ನಾನು ಈ ಕೆಲಸದಲ್ಲಿ ಕ್ರೈ ಹಾಕುವುದು ತಮಗೆ ಇಷ್ಟವೇ? 
ದುರ್ಗಾ--ಆಗಬಹುದು. ಈಗ ನನ್ನ ಇಷ್ಟವೂ ಅದೇ ಆಗಿರುವುದು. 


ನಾನು--ಮೊದಲಿನಿಂದಲೂ ಆತನ ವಿಷಯದಲ್ಲಿ ತಮ್ಮ ಅಭಿಪ್ರಾಯ 
ವೇನಿದ್ದಿತು? ತಿಳಿಸೋಣವಾಗಲಿ. 


ದುರ್ಗಾ--ನಾನು ಈ ವಯಸ್ಸಿನಲ್ಲಿ ಎಷ್ಟೋ ಜರ್ಮಾದಾರರನ್ನು 
ನೋಡಿರುವೆನು. ಆರೂ ಈತನಂತೆ ಇದ್ದವರಲ್ಲ. ಈತನಂತೆ ದುಂದುಗಾರಿಕೆ 
ಯಿಂನಿರುವುದಾದರೆ, ಆವ ಜರ್ಮಾದಾರಿಯೂ ಉಳಿಯದು. ಈ ಆಲೋಚನೆಯು 
ನನಗೆ ಮೊದಲಿನಿಂದಲೂ ಹೊಳೆಯುತ್ತಿರುವುದು. ಆದರೂ ತಿಂಗಳ ಸಂಬಳವು 
ನನಗೆ ಸರಿಯಾಗಿ ಬರುತ್ತಿದ್ದರೆ ಸಾಕೆಂದು ನಾನು ದಿನಗಳನ್ನು ಕಳೆಯುತ್ತಿದ್ದೆನು. 

ನಾನು- ನಿಮಗೆ ಸಂಬಳನೆಷ್ಟು ? 


ದುರ್ಗಾ ತಿಂಗಳಿಗೆ ೫೦ ರೂಪಾಯಿಗಳ ಸಂಬಳವನ್ನು ಕೊಡುವುದಾಗಿ 
ಹೇಳಿದ್ದನು. 


ನಾನು- ತಮ್ಮ ಹಾಗೆ ಎಷ್ಟು ಜನ ಕೆಲಸಗಾರರು ಇಲ್ಲಿ ಕೆಲಸ ಮಾಡಿ 
ಕೊಂಡಿರುವರು? 


ದುರ್ಗಾ ಇನ್ನೂ ನಾಲ್ಕಾರು ಜನರಿರುವರು. ಅವರು ತಮ್ಮ ತಮ 
ಯೋಗ್ಯತೆಗೆ ತಕ್ಕ ಸಂಬಳಕ್ಕೆ ಸೇರಿಕೊಂಡು, ನನ್ನ ಕೈ ಕೆಳಗೆ ಕೆಲಸ ಮಾಡಿ 
ಕೊಂಡಿರುವರು. ಅವರೆಲ್ಲರಿಗೂ ನಾನೇ ಮುಖ್ಯಾಧಿಕಾರಿಯು. 


ನಾನು--ಆತನು ಕೆಲಸಕ್ಕೆ ನಿಯಮಿಸಿಕೊಂಡಿರುವವರಲ್ಲಿ ಈ ಸ್ಫಲ 
ದವರು ಎಷ್ಟು, ಪರಸ್ಕೃಲದವರು ಎಷ್ಟು ? 


ದುರ್ಗಾ--ಆತನು ಆರನ್ನೂ ಕೆಲಸಕ್ಕೆ ನಿಯಮಿಸಿದವನಲ್ಲ. 
ನಾನು ಹಾಗಾದರೆ ನಿಯಮಿಸಿದವರಾರು? 


ದುರ್ಗಾ--ಜರ್ಮಾದಾರನು ಬರುವುದಕ್ಕೆ ಒಂದು ತಿಂಗಳ ಮುಂಚೆಯೇ 
ಆತನ ಸರ್ವಾಧಿಕಾರಿಯೊಬ್ಬನು ಇಲ್ಲಿಗೆ ಬಂದು ಮೂರು ಮನೆಗಳನ್ನು ಬಾಡಿಗೆಗೆ 
ತೆಗೆದುಕೊಂಡು ನಮ್ಮಗಳನ್ನು ಕೆಲಸಕ್ಕೆ ನಿಯನಿಸಿದನು. 


ನಾನು ನೀವು ಜರ್ಮಾದಾರನೊಡನೆ ಈ ವಿಷಯವಾಗಿ ಆವ ಮಾತು 
ಕತೆಗಳನ್ನೂ ಆಡಲಿಲ್ಲವೇ? 


ದುರ್ಗಾ--ಇಲ್ಲ; ಜರ್ಮಾದಾರನೊಡನೆ ಮಾತನಾಡುವುದಕ್ಕೆ ನಮಗೆ 
ಆವ ಅಧಿಕಾರವೂ ಇರಲಿಲ್ಲ. ಎಲ್ಲವೂ ಸರ್ವಾಧಿಕಾರಿಯ ಮುಖಾಂತರವಾಗಿಯೇ 
ನಡೆಯಬೇಕಾಗಿ ನಿಬಂಧನೆಯಾಗಿದ್ದಿತು. 


ನಾನು-ಸರ್ವಾಧಿಕಾರಿಯಲ್ಲದಜಿ, ಆತನ ಕಡೆಯವರಾಗಿ ಮತ್ತಾರಾರು 
ಇದ್ದರು ? 


ದುರ್ಗಾ--ಇನ್ನೂ ಮೂರು ಜನರಿದ್ದರು. ಅವರೆಲ್ಲರೂ ಅವನ ಕಡೆ 
ಯವರಾದುದರಿಂದ, ಅವರಿಗೆ ಆವ ಅಡ್ಡಿಯೂ ಇರಲಿಲ್ಲ. 


ನಾನುಸಜರ್ಮಾದಾರನ ಕಾರ್ಯಕಲಾಪವು ಇಲ್ಲಿ ಹೇಗೆ ನಡೆಯುತ್ತಿ 
ದ್ವಿತು? ಲೆಕ್ಕ ಪಕ್ಕಗಳೇನಾದರೂ ಉಂಟೋ? 

ದುರ್ಗಾ--ಉಂಟ`ು. 
ನಾನು--ನಾನು ಅವುಗಳನ್ನು ನೋಡಬಹುದೇ? 


ದುರ್ಗಾ--ಅದಕ್ಕಡ್ಡಿಯೇನು? ತಾವು ಅವಶ್ಯವಾಗಿಯೂ ನೋಡ 
ಬಹುದು. 


ನಾನು- ಹಾಗಾದರೆ ಆ ಲೆಕ್ಕಪಕ್ಕಗಳೆಲ್ಲವನ್ನೂ ಇಲ್ಲಿಗೆ ತರಿಸೋಣ 
ವಾಗಲಿ. 


ದುರ್ಗಾಪ್ರಸಾದನು ಲೆಕ್ಕಗಳನ್ನು ತರುವುದಕ್ಕಾಗಿ ಒಳಗೆ ಹೋದನು. 
ಅಷ್ಟರಲ್ಲಿ ಅಮರೇಂದ್ರನಾಥನು ನನ್ನನ್ನು ಕುರಿತು ಆ ಲೆಕ್ಕವನ್ನು ನೋಡುವುದ 
ರಿಂದ ನಿನಗಾಗುವುದೇನು? ಎಂದೆನು. 


ನಾನು--ನನಗೆ ಬೇರೆಯ ಉದ್ದೇಶವಿರುವುದು. 
ಅಮರ--ಆ ಉದ್ದೇಶವೆಂಥದು? ನನಗೆ ತಿಳಿಸಬಾರಜೀನು? 
ನಾನು ನಿನಗೆ ಈಗ ತಿಳಿಸಿ ಪ್ರಯೋಜನವಿಲ್ಲ. 


ನಾನು ಹೀಗೆ ಹೇಳುತ್ತಿರುವಸ್ವರಲ್ಲಿಯೇ ದುರ್ಗಾಪ್ರಸಾದನು ದಸ್ತರ 
ಗಳೆನ್ನು ತೆಗೆದುಕೊಂಡು ನಾನಿದ್ದಲ್ಲಿಗೆ ಬಂದನು. ನಾನು ಆ ಲೆಕ್ಕಗಳನ್ನು 
ಮನದಟ್ಟು ಮಾಡಿಕೊಂಡ ಬಳಿಕ, ನನ್ನ ಮಿತ್ರನೊಡನೆ ಆ ಮನೆಯನ್ನು ಬಿಟ್ಟು 
ಹೊರಗೆ ಬಂದೆನು. 


ನಾವು ದಾರಿಯಲ್ಲಿ ಬರುತ್ತಿರುವಾಗ, ಅಮರೇಂದ್ರನು- ಶಶಾಂಕ! ಈಗ 


ನೀನೇನ ಮಾಡುವೆ? ನನ್ನನ್ನು ಉದ್ಧಾರ ಮಾಡುವುದಕ್ಕೆ ತಕ್ಕ ಉಪಾಯಗ 
ಳೇನಾದರೂ ಸಿಕ್ಕುವುವೇ? ಎಂದನು. 


ನಾನು--(ನಸು ನಗುತ) ಅಮರ! ನೀನು ಈಗ ಮನೆಗೆ ಹೊರಡು. 
ಕಾರ್ಯಸಾಧನೆಯಲ್ಲಿ ಬೇಕುಬೇಕಾದ ನಿಷಯಗಳನ್ನು ಹವಣಿಸಿಕೊಳ್ಳುವುದಕ್ಕೆ 
ನಾನು ಹೊರಡುವೆನು. ಈ ಕಾರ್ಯದಲ್ಲಿ ನನ್ನಿಂದ ಎಷ್ಟು ಸಾಧ್ಯವೋ ಅಷ್ಟು 
ಸಾಹಾಯ್ಯವನ್ನು ಮಾಡುವೆನು. 


ಅಮರ ದಾರಿಯ ವೆಚ ಕ್ಕೇನಾದರೂ- 
ನಾನು- ಅದನ್ನು ಮುಂದಿ ನೋಡಿಕೊಳ್ಳುವ. 


[2] ದುಷ್ಟ ಚತುಷ್ಟಯ ೧ 


ಹೀಗೆ ಹೇಳಿ ನಾನು ಅಮರೇಂದ್ರನ ಅಪ್ಪಣೆಯನ್ನು ತೆಗೆದುಕೊಂಡು ನನ್ನ 
ಮನೆಗೆ ಹೊರಟು ಬಂದೆನು. ನನ್ನ ಮಿತ್ರನೂ ಪರಿಪರಿಯಾಗಿ ಚಿಂತಿಸುತ್ತಾ 
ತನ್ನ ಮನೆಯ ಕಡೆಗೆ ತೆರಳಿದನು. 





ಮೂರನೆಯ ವಿಲಾಸ 


ನಾನು ಮನೆಗೆ ಬಂದ ಕೂಡೆಲೆ ವೇಷವನ್ನು ತೆಗೆದು ಹಾಕಿ, ವಿಶ್ರಾಂತಿಯನ್ನು 
ಹೊಂದುವುದಕೋಸ್ವರ ನನ್ನ ಕೋಣೆಯಲ್ಲಿ ಒಂದು ಕುರ್ಚಿಯಮೇಲೆ ಕುಳಿತು 
ಕೊಂಡೆನು. ಅಷ್ಟು ಹೊತ್ತಿಗೆ ಸರಿಯಾಗಿ ಸೇವಕನೊಬ್ಬನು ಓಡಿ ಬಂದು ಕಾಗದ 
ವೊಂದನ್ನು ನನ್ನ ಕೈಗೆ ಕೊಟ್ಟಿ ನು. ಆಗ ನನ್ನ ಮನವು ಚಿಂತೆಗೀಡಾದ ಬಗೆ 
ಯೇನೆಂದರೆ--"" ಇದೇನು ಸರ್ವನಾಶ! ಕೊಂಚ ಹೊತ್ತಾದರೂ ವಿಶ್ರಾಂತಿ 
ಯನ್ನು ಹೊಂದೋಣವೆಂದರೆ ಆಗುವುದೇ ಇಲ್ಲ. ಈ ಕಾಗದ ಬಂದಿರುವುದು 
ನೋಡಿದರೆ, ಈಗ ನಾನು ಡಿಲ್ಲಿಗೋ, ದ್ವೀಪಾಂತರಕ್ಕೋ, ಕಾಶಿಗೋ, ರಾಮೇಶ್ವ 
ರಕ್ಟೋ, ಇಲ್ಲವೇ ಎಲ್ಲಿಗೋ ಹೋಗಬೇಕಾಗುವುದು. ಪತ್ತೇದಾರಿಯ ಅಧಿಕಾರ 
ದಲ್ಲಿರುವವರಿಗೆ ಕಿಂಚಿತ್ತಾದರೂ ಸುಖವಿಲ್ಲ, ಶಾಂತಿಯಿಲ್ಲ. ಹೊತ್ತು, ಹೊತ್ತಿಗೆ 
ಊಟವಿಲ್ಲ ರಾತ್ರಿಯಲ್ಲಿ ನಿಡ್ದಿಯೆಂಬುದೇ ಇಲ್ಲ. ಹಗಲಿರುಳೂ ಕಳ್ಳಕಾಕರೊಡನೆ 
ಹೆಣಗಾಡುತ್ತಿರಬೇಕು-ಎಂದ ಮೇಲೆ, ಪ್ರಾಣವು ಆವಾಗಲೂ ತತ್ತರ 
ಗುಟ್ಟುತ್ತಲೇ ಇರುವುದು. ಎಲ್ಲರೂ ದ್ವೇಸಿಗಳಾಗುವರು ; ಆರೂ ನಮ್ಮನ್ನು 
ನಂಬರು. ಶರೀರದ ಆಯಾಸವಾದರೋ ಹೇಳಲೇ ಕೆಲಸವಿಲ್ಲ. ಬಲು ಮಾತಿ 
ನಿಂದೇನು? ಈ ತೊಂದರೆಗಳೆಲ್ಲವೂ ನನ್ನಂತೆಯೇ ಪತ್ತೇದಾರಿಯ ಅಧಿಕಾರ 
ದಲ್ಲಿರುವವರಿಗಲ್ಲದೆ ಮತ್ತಾರಿಗೂ ಗೊತ್ತಾಗುವ ಹಾಗೆಯೇ ಇಲ್ಲ.” 


ನಾನು ಈ ರೀತಿಯಾಗಿ. ಚಿಂತಿಸಿದ ಬಳಿಕ ಕಾಗದವನ್ನು ಬಿಚ್ಚಿ ನೋಡಿದೆನು. 
ಒಕ್ಕಣೆ. 
« ಮಹಾಶಯ! ಈ ಕೂಡೆಲೆಯೇ ಅಧಿಕಾರಮಂದಿರಕ್ಕೆ ಬರಬೇಕು. 


ಕೆಲಸವಾದರೋ ಗುರುತರವಾಗಿರುವುದು. ಸಂಗತಿಗಳೆಲ್ಲವೂ ಮುಖತಃ ತಿಳಿಯ 
ಲಾದಾವು. ಪ್ರಧಾನಾಧಿಕಾರಿ. 

ನಾನು ಈ ಕಾಗದವನ್ನು ಓದಿದ ಬಳಿಕ ದಡೆಬಡೆನೆ ಎದ್ದು ಭೋಜಕದಿ 
ಗಳನ್ನು ತೀರಿಸಿಕೊಂಡು ಅಧಿಕಾರಮಂದಿರಕ್ಕೆ ಸರಿಯಾದ ಕಾಲಕ್ಕೆ ಬಂದು 
ಸೇರಿದೆನು. ಮಂದಿರದಲ್ಲಿ ಸಧಾನಾಧಿಕಾರಿಗಳು ನಾನು ಬರುವುದನ್ನೇ ಇದಿರು 

ನೋಡುತ್ತಾ ಕುಳಿತಿದ್ದರು. ನಾನು ಅವರನ್ನು ಕಂಡೆಕೂಡೆಲೆ ಪ್ರಕೃತೋಚಿತ 
ವಾದ ಒಂದೆರಡು ಮಾತುಕತೆಗಳು ನಡೆದ ಬಳಿಕ, ಅವರು ಈ ರೀತಿಯಾಗಿ ಹೇಳಿ 
ದರು: 


*“ ರಾಮಪುರದ ಜರ್ಮಾದಾರಿಗೆ ಸೇರಿದ ಒಂದು ಗ್ರಾಮದ ನಿವಾಸಿ 
ಯೊಬ್ಬನು ನಿನ್ನನ್ನು ನಿರೀಕ್ಷಿಸಿಕೊಂಡಿರುವನು. ಅವನ ಸರ್ವಸ್ವವನ್ನೂ ಕಳ್ಳರು 
ಸೂರೆಗೊಂಡಿರುವರಂತೆ. ನೀನು ಆತನ ಸಲಹೆಗಳನ್ನು ತೆಗೆದುಕೊಂಡು ಈಗಲೇ 
ಹೊರಡು. ನಿನಚ್ಚರಿ! ಕಳ್ಳರ ಹಾವಳಿಯನ್ನು ತನ್ಪಿಸುವುದಕ್ಕೆ ನಾವು ಪ್ರಯತ್ನ 
ಪಟ್ಟಿ ಹಾಗೆಲ್ಲಾ, ಕಳ್ಳ ತನವು ದಿನದಿನಕ್ಕೆ ಹೆಚ್ಚುತ್ತಲೇ ಇರುವುದು. ನಮ್ಮನ್ನು 
ದೇವರೇ ರಕ್ಷಿಸ ಸಬೇಕು 2 


ನಾನು ಅಧಿಕಾರಿಯೊಡನೆ ಹೆಚ್ಚಾ ಗಿ ಮಾತನ್ನು ಬಳೆಯಿಸಜೆ, ಆ ಅಪರಿಚಿತ 
ನಿದ್ದಸ ಸಲಕ್ಕೆ ಹೋಗಿ ನೋಡಲಾಗಿ, ವರು ಶೂನ್ಯ ಮನಸ್ವನಾಗಿ ಮುಖವನ್ನು 
ಜೋಲು ಹಾಕಿ, ತಲೆಯ ಮೇಲೆ ಕೈಗಳನ್ನ ಟ್ಟು ಕೊಂಡು 1 ೫ ನು. ನಾನು 
ಆತನ ಬಳಿಗೆ ಹೋದ ಕೂಡಲೆ, ಆತನು ತಲೆಯೆತ್ತಿ __ಮಹಾಶಯ | ದೊಡ್ಡ 
ಅಧಿಕಾರಿಗಳು ತಮ ನ್ನೆಲಿವೇ ನನ್ನಲ್ಲಿಗೆ ಕಳುಹಿರುವುದು? ನನ್ನನ್ನು ಈ ದುರಂತ 
ವಾದ ವಿಪತ್ತಿನಿಂದ ಉದ್ಭಾರಮಾಡಲು ರಿಮಗೆ ಸಾಧ 4ನೇ ? oe ಕೇಳಿದನು. 


ನಾನು ಆತನ ಮನೋವ್ಯಥೆಯನ್ನು ನೋಡಿ:-ನೀವು ಇಷ್ಟೊಂದು ಕಾತರ 
ರಾಗಲು ಕಾರಣವೇನು? ಕೆಲಸವೇನೋ ನಡೆದು ಹೋದುದು. ನಾವು ಆವ 
ವಿಧವಾದ ಪ್ರಯತ್ನವನ್ನೂ ಮಾಡದೆ ವ್ಯರ್ಥವಾಗಿ ವ್ಯಸನಪಡುವುದರಿಂದ 
ಪ್ರಯೋಜನನೇನು? ಸರಕಾರದವರು ಜನಗಳ ವ್ಯಸನವನ್ನು ಪರಿಹಾರ ಮಾಡು 
ವುದಕ್ಕಾಗಿಯೇ, ಅನೇಕವಾದ ಇಲಾಖೆಗಳನ್ನು ಏರ್ಪಡಿಸಿರುವರು. ಅವುಗಳ 
ಕಾರ್ಯ ನಿರ್ವಾಹೆಕ್ಕಾಗಿ ಅಧಿಕಾರಿಗಳಿಗೆ ಬೇಕು ಬೇಕಾದಹಾಗೆ ಸಂಬಳಗಳನು 
ಸಥ್ಲಿಸುತ್ತಿರುವರು. ಹೀಗಿರುವಲ್ಲಿ ನೀವು ಚಿಂತಿಸತಕ್ಕ ಕೆಲಸವಿಲ್ಲ. ದೈವದ 
ಮೇಲೆ ಭಾರಹಾಕಿ ನಾವು ಕೆಲಸಮಾಡಿ ನೋಡುವೆವು. ಬಳಿಕ ನಿಮ್ಮ ಅದೃಷ್ಟ ಷ 
ದಲ್ಲಿದ್ದಂತಾಗುವುದು. ಹೀಗಿರುವಲ್ಲಿ ಇದಕ್ಕಾಗಿ ನೀವು ಏತಕೆ ಚೆಂಪಸಬೇ್ನು] 
ಎಂದು. ಹೇಳಿ ಅವರನ್ನು ಒಂದು ಕಡೆಯಲ್ಲಿ ಕುಳಿ ರಿಸಿದನು. ಪದಾರ್ಥವನ್ನು 
ಕಳೆದುಕೊಂಡ ವ್ಯಸನ. ಹಾಗಿರಲಿ, ನನ್ನ ಮಾತ ಜೇಳಿದಮೇಲೆ ಅವರಿಗೆ ಸರ 
ಮಾನಂದವಾಯಿತು. ಅವರು ಸಿಟ್ಟುಸಿರನ್ನು ಬಿಟ್ಟು ನನ್ನನ್ನೇ ನೋಡುತ್ತಾ 
ಕುಳಿತು ಕೊಂಡರು. ನಾನು ಕೊಂಚ ಹೊತ್ತಿ ನಮೇ ಅವರನ್ನು ಕುರಿತು 
ನಿಮ್ಮ ಹೆಸರೇನು? ಎಂದು ಕೇಳಿದೆನು. 

ಅಪರಿಚಿತ--ನನ್ನನ್ನು ವಿನಯ ಚಂದ್ರನೆಂದು ಕಠೆವರು. 
ನಾನು--ವಾಸವಾಗಿರುವುದೆಲ್ಲಿ? 
ನಿನಯಚಂದ್ರ--ಹೆರವಾಡಿ ಗ್ರಾಮದಲ್ಲಿ. 
ನಾನು--ತಾವು ಇಲ್ಲಿಗೆ ಬಂದುದೇತಕೆ? 


ನಿನಯ--ಮಹಾಶಯ ! ನಾನು ಏನ ಹೇಳಲಿ? ನನಗೆ ಉಂಟಾಗಿರತಕ್ಕ 
ನಿಪತ್ತನ್ನು ನಾನೇನೆಂದು ವರ್ಣಿಸಲಿ? ನಾನು ರಾಮಪುರದ ಜಮಾನ್ಹಾರರಾದ 
ಶ್ರೀಯುತ ರಾಜರಾಜೇಶ್ವರ ಚಕ್ರವರ್ತಿಯವರ ಸರ್ವಾಧಿಕಾರಿ. ಇನ್ನು ಎಂಟು 
ದಿನಕ್ಕೆ ಅವರದೊಂದು ಮೊಕದ್ದಮೆಯು ಈ ಊರಿನ ನ್ಯಾಯಸ್ಕಾ ನದಲ್ಲಿ ಜಯ 
ರಿಂಗಿಗೆ ಇರುವದು. ಪ್ರತಿವಾದಿಗಳು ಕೇಸು ತಮ್ಮಕಡೆಯಾಗಬೇಕೆಂಬುದಾಗಿ 
ಏನೇನೋ ಪ್ರಯತ್ನ ಮಾಡುತ್ತಿರುವರು. ಮೊಕದ್ದಮೆಯನ್ನು ನಡೆಯಿಸುವುದ 
ಕ್ಕಾಗಿ ಹೈಕೋರ್ಟು ವಕೀಲರೊಬ್ಬರನ್ನು ನಿಯಮಿಸಿಕೊಳ್ಳ ಬೇಕೆಂದು ನಾನು 
ಮುಂದಾಗಿಯೇ ಇಲ್ಲಿಗೆ ಬರಬೇಕಾಯಿತು. ವಕೀಲರಿಗೆ ಕೊಡುವುದಕ್ಕಾಗಿಯೂ, 
ನನ್ನ ದಾರಿಯ ನೆಚ್ಚಕ್ಕಾಗಿಯೂ ನಮ್ಮ ಜಮಾನ್ಹಾರರು ಹೆತ್ತು ಸಾವಿರ ರೂಪಾಯಿ, 
ಗಳನ್ನು ಕೊಟ್ಟಿದ್ದರು. ಮಹಾಶಯ! ನನಗೆ ಸರ್ವನಾಶನಾಗಿ ಹೋಯಿತು. 
ನನ್ನ ಹೆತ್ತು ಸಾವಿರ ರೂಪಾಯಿಗಳೂ ಕಳ್ಳರ ಪಾಲಾದುವು. ಕಾಗದ ಪತ್ರ 
ಗಳೆಲ್ಲವೂ ನನ್ನಲ್ಲಿಯೇ ಉಳಿದಿರುವುವು ; ನಿಷ ತೆಗೆದು ಕೊಳ್ಳುವುದಕ್ಕೆ ಕೂಡಾ 
ನನ್ನಲ್ಲಿ ಒಂದು ಕಾಸೂ ಇಲ್ಲದಂತಾಯಿತು. ಇದು ಹಾಗಿರಲಿ. ನಮ್ಮ ದಣಿಗಳು 
ಹಣಕಾಸಿನ ನಿಷಯದಲ್ಲಿ ಬಹುಕಠಿನರು. ಮನೆ, ಮಠ್ಕ ಜರ್ಮಾ ಸರ್ಮಾ 
ಏನಿದ್ದರೂ ಹರಾಜುಮಾಡಿ ತಮ್ಮ ಹಣವನ್ನು ಬರಮಾಡಿಕೊಳ್ಳುವರು. ನನ್ನ 
ಜೀವನದ ಬಾಯಿಗೆ ಮಣ್ಣು ಬಿತ್ತು. ಹಾಗೂ ಹೆಂಡಿತಿ ಮಕ್ಕಳು ಹೊಟ್ಟಿ ನಿಲ್ಲದೆ 
ಸಾಯುವ ಹೊತ್ತು ಬಂದಿತು. ಹಾ ದೈವವೇ! ನನಗೆ ಈ ಸಮಯದಲ್ಲಿ ಮರಣ 
ವುಂಟಾಗಬಾರದೇ? ಎಂದು ಹೇಳುತೆ ಹೇಳುತೆ ಮಕ್ಕಳಂತೆ ಗಳಗಳನೆ ಅಳತೊಡ 
ಗಿದನು. 


ವಿನಯಚಂದ್ರನ ದುರವಸ್ಥೆಯನ್ನು ನೋಡಿ ನನ್ನ ಮನಸ್ಸು ಕರಗಿತು. 
ಆದರೂ ನಾನು ಧೈರ್ಯವನ್ನು ತೆಗೆದುಕೊಂಡು ಸ್ವಾಮಾ, ನೀವು ಇಷ್ಟು ಅಧೀರ 
ರಾಗಬೇಡಿರಿ. ನಾನು ಕೇಳತಕ್ಕ ಪ್ರಶ್ನೆಗಳಿಗೆಲ್ಲಾ ಸರಿಯಾಗಿ ಉತ್ತರವನ್ನು 
ಕೊಡಿರಿ. ಕಳೆದು ಹೋಗಿರುವ ನಿಮ್ಮ ಹೆಣವನ್ನು ನಾನು ಉದ್ಧಾರಮಾಡಿ 
ಕೊಡುವೆನು, ಎಂದು ಹೇಳಿದ ಮಾತನ್ನು ಕೇಳಿ ನಿನಯಚಂದ್ರನು ಬಲು 
ಸಂತೋಷಪಟ್ಟವನಾಗಿ ಓಡಿ ಬಂದು ನನ್ನ ಎರಡು ಕಾಲುಗಳನ್ನೂ ಗಟ್ಟಿಯಾಗಿ 

ಹಿಡಿದುಕೊಂಡನು. ತಾನು ಅತನನ್ನು ಮತ್ತಷ್ಟು ಸಂತೈಸಿ ಮೊದಲಿನಂತೆ 
ಕುಳ್ಳಿರಿಸಿದೆನು. ಆ ಮೇಲೆ ಆತನನ್ನು ಕುರಿತು--ಮಹಾಶಯ ! ಈ ನಗರದಲ್ಲಿ 
ತಮಗೆ ಪರಿಚಿತರಾರಾದರೂ ಉಂಟೇ! ಎಂದು ಕೇಳಿದೆನು. 


ವಿನಯ--ಇಲ್ಲ; ಆರೂ ಇಲ್ಲ. ನಾನು ಆವಾಗಲೂ ಈ ನಗರಕ್ಕೆ 
ಬಂದವನಲ್ಲ. ನಾನು ಇಲ್ಲಿಗೆ ಇದೇ ಮೊದಲು ಬಂದುದು. ಎಷ್ಟೋ ದಿವಸಕ್ಕೆ 
ಮೊದಲು ನಾನು ಇಲ್ಲಿಗೆ ಬರಬೇಕೆಂದು ನಿಶ್ಚಯವಾಗಿದ್ದಾಗ, ನನಗೆ ಬಲವತ್ತರ 
ವಾದ ಜ್ವರವು ಬಂದಿದ್ದಿತು. ಅಂದು ಮೊದಲು ನಾನು ಇಲ್ಲಿಗೆ ಬರಬೇಕೆಂಬ 
ಇಷ್ಟವುಳ್ಳವನಾಗಲೇ ಇಲ್ಲ. ಈಗ ಯತ್ನ ವಿಲ್ಲಜೆಯೇ ಇಲ್ಲಿಗೆ ಬರಬೇಕಾಯಿತು. 


ನಾನು--ಇಲ್ಲಿ ಯಾರಲ್ಲಿಗೆ ಬರಬೇಕೆಂದು ಸಂಕಲ್ಪವಾಗಿದ್ದಿತು? 


ವಿನಯ--ಇಲ್ಲಿ ಒಬ್ಬ ಬುದ್ಧಿಶಾಲಿಯಾದ ಹೈಕೋರ್ಟು ವಕೀಲನ 


ಬಳಿಗೆ ಹೋಗಬೇಕೆಂದು ನಿಶ್ಚಯಿಸಿದ್ದೆನು. 


ನಾನು--ತಾವು ಈ ಊರಿಗೆ ಎಷ್ಟು ಹೊತ್ತಿಗೆ ಬಂದು ಸೇರೋಣ 
ವಾಯಿತು? 


ನಿನಯ- ನೆನ್ನೆ ರಾತ್ರಿ ಹನ್ನೊಂದು ಗಂಟೆ ಸಮಯದಲ್ಲಿ. 
ನಾನು--ಆ ಮೇಲೆ. 


ವಿನಯ--ತಾನು ಇಲ್ಲಿಗೆ ಬಂದು ರೈಲಿನಿಂದ ಇಳಿದಮೇಲೆ ಒಂದು ಗಾಡಿ 
ಯನ್ನು ಬಾಡಿಗೆಗೆ ತೆಗೆದುಕೊಳ್ಳುವುದಕ್ಕೆ ಹುಡುಕುತ್ತಿದ್ದೆನು. ಅಷ್ಟು ಹೊತ್ತಿಗೆ 
ಸರಿಯಾಗಿ ಅಪರಿಚಿತನೊಬ್ಬನು ಹಿಂದಿನಿಂದ ಬಂದು ನನ್ನನ್ನು ಪರಿಚಿತನಂತೆ-- 
ಮಹಾಶಯ ! ತಮ್ಮ ಹೆಸರು ನಿನಯಚಂದ್ರನೆಂದಲ್ಲವೇ? ತಾವು ರಾಮನಗರದ 
ಜಮಾನ್ಮಾರರಾದ ಶ್ರೀಯುತ ರಾಜರಾಜೇಶ್ವರ ಚಕ್ರವರ್ತಿಯವರ ಕಡೆಯರಾಗಿ 
ಇಲ್ಲಿಗೆ ಬರುತ್ತಿಲ್ಲವೇ? ಎಂದು ಮಾತನಾಡಿಸಿದನು. ಹೀಗೆ ಮಾತನಾಡಿಸಿದ 
ಅಪರಿಚಿತ ವ್ಯಕ್ತಿಯನ್ನು ನಾನೆಂದೂ ನೋಡಿದವನಲ್ಲ. ಆತನು ಇದ್ದ ಸಂಗತಿ 
ಯನ್ನು ಇದ್ದಹಾಗೆ ಹೇಳಿದುದು ನೋಡಿದರೆ, ಆತನಾರೋ ಪರಿಚಿತನೇ ಆಗಿರ 
ಬೇಕೆಂದು ನಾನು ಊಹಿಸಿ ಕೊಂಡೆನು. 


ನಾನು ಲಿ ಅಪರಿಚಿತನನ್ನು ತಾವು ಮೊದಲು ಎಲ್ಲಿಯಾದರೂ ನೋಡಿರ 
ಬಹುದೇ, ಇಲ್ಲವೇ, ಚೆನ್ನಾಗಿ ಜ್ಞಾ ಸಿಸಿಕೊಳ್ಳಿರಿ. 

ನಿನಯ--ನಾನು ಎಷ್ಟೋ ಜ್ಞಾ ಪಿಸಿಕೊಂಡೆನು. ಆದರೂ ನಾನು 
ಆತನನ್ನು ಎಂದಿಗೂ ನೋಡಿದ್ದಂತೆ ಕಂಡು ಬರುತ್ತಿಲ್ಲ. 


ನಾನು ಬಹಳ ಹೊತ್ತು ಏನೇನೋ ಚಿಂತಿಸ ತೊಡೆಗಿದೆನು. ಶ್ರೀರ್ಮಾ 
ವಿನಯ ಚಂದ್ರನು ನನ್ನ ಮುಖವನ್ನೇ ನೋಡುತ್ತಾ ಕುಳಿತಿದ್ದನು. ಆ ಅಪರಿ 
ಚಿತನು ಇಷ್ಟು ಆದರದಿಂದ ಕುಲಗೋತ್ರಗಳನ್ನು ನಿಚಾರಿಸಬೇಕಾದರೆ ಕಾರಣ 
ನೇರಠಿರಬಹುೆದೆಂದು ನನಗೆ ಚಿಂತೆಗಿಟ್ಟಿ ತು. 


ಸ ಬಾವಾ ವಾ ಬ 


ನಾಲ್ಕನೆಯ ವಿಲಾಸ 


ನಾನು ಬಹಳ ಕಾಲ ಚಿಂತಿಸುತ್ತಿ ದ್ದು--ಮಹಾಶಯ ! ರೈಲಿನಲ್ಲಿ ತಾವು 
ಮತ್ತಾ ರೊಡೆನೆಯಾದರೂ ಮಾತನಾಡುತ್ತಿ ದ್ದಿರಾ ? ಎಂದು ಕೇಳಿದೆನು. 


ವಿನಯ-ಕೈಲಿನಲ್ಲಿ ಮಾತನಾಡುವುದಕ್ಕೆ ಕಡೆಮೆಯೇ? ಆರಾರ 
ಬತೆಯಲ್ಲಿಯೋ ಮಾತನಾಡುತ್ತಿದ್ದೆ ನು. 


ನಾನು- ನೀವು ಇಲ್ಲಿಗೆ ಬರುವುದಕ್ಕೆ ಕಾರಣವನ್ನು ಆರ ಮುಂದಾದರೂ 
ಹೇಳಿದಿರಾ? 


ವಿನಯ--ಅಹುದುು ಹೇಳಿದೆನು. 


ನಾನು--ನಿಮ್ಮಲ್ಲಿ ಇಷ್ಟು ಹೆಣವಿದೆ ಎಂಬುದು ಮಾತಿನ ಸಂದರ್ಭದಲ್ಲಿ 
ಹೊರಪಟ್ಟಿತೇನು ? 


ನಿನಯ--ಬಾಯಿತಪ್ಪಿ ಹೊರಟದ್ದರೂ ಹೊರಟರಬಹುದು. 


ನಾನು ಇದಕ್ಕೆ ಮೊದಲು ನೀವು ಈ ನಗರವನ್ನು ನೋಡಿಲ್ಲವೆಂಬ 
ಸಂಗತಿ? 


ವಿನಯ--ಆಹಾ, ಅದನ್ನೂ ಹೇಳಿರುವೆನು. ನಾನು ಆರೊಡಕೆ 
ಮಾತನಾಡುತ್ತಿದ್ದೆ ನೋ, ಆತನು ಬಹಳ ದೊಡ್ಡ ಮನುಷ್ಯನು. ಆತನಲ್ಲಿ 
ಕೃತ್ರಿಮವೆಂಬುದೇ ಇರಲಿಲ್ಲ. ನಾನು ಆತನೊಡನೆ: ಕಾಲೋಚಿತವಾಗಿ 
ಏನೇನೋ ಮಾತನಾಡಿರುವೆನು. ಅವೆಲ್ಲವನ್ನೂ ಈಗ ತಿಳಿದು ಹೇಳುವುದಕ್ಕಾ 
ಗುವುದಿಲ್ಲ. ಆತನಿಂದ ನಾನು ಈ ನಗರದ ವಿಷಯವಾಗಿ ಬಹಳ ಸಂಗತಿ 
ಗಳನ್ನು ತಿಳಿದುಕೊಂಡೆನು. ಆತನು ಯೋಗ್ಯನಾದ ವಕೀಲನೊಬ್ಬನನ್ನು 

ಹೊಂದಿಸಿ ಕೊಡುವುದಾಗಿಯೂ ಹೇಳಿದನು. ಇಷ್ಟೇ ಅಲ್ಲದೆ, ಮೊಕದ್ದಮೆಯ 
ವಿಚಾರದಲ್ಲಿಯೂ ಬಲು ಸಲಹೆಗಳನ್ನು ಕೊಟ್ಟಿ ನು. ಆತನ ಸಲಹೆಗಳಿಂದಲೇ 
ನನಗೆ ಬಹಳವಾಗಿ ಥೈರ್ಯವುಂಬಾಗಿರುವುದು. 


ನಾನು- ತಾವು ಈ ರಾತ್ರಿಯಲ್ಲಿ ಎಲ್ಲಿರುವಿರಿ, ಎಲ್ಲಿಗೆ ಹೋಗುವಿರಿ, 
ಎಂಬುದನ್ನು ಕುರಿತು ಆತನಿಗೆ ತಿಳಿಸಿದಿರೋ? 


ನಿನಯ--ತಿಳಿಸಿದೆನು. ಅದಕ್ಕೆ ಅವರು ಹೇಳಿದುದು--" ನೀವು 
ಊರಿನ ಮಧ್ಯ್ಯದಲ್ಲಿ ಹೋಗಿರಬೇಕಾದುದಿಲ್ಲ. ಹೊಗೆ ಬಂಡಿಯ ನಿಲ್ದಾಣದ 
ಹತ್ತಿರವೇ ಒಂದು ಧರ್ಮಶಾಲೆ ಇರುವುದು. ಅಲ್ಲಿಗೆ ಹೋದರೆ ಎಲ್ಲಾ ಅನು 
ಕೂಲತೆಗಳೂ ದೊರೆವುವು. ರಾತ್ರಿಯಲ್ಲಿ ಅಲ್ಲಿದ್ದು ಬೆಳಕು ಹರಿದಮೇಲೆ ವಕೀಲ 
ನನ್ನು ಹುಡುಕಿಕೊಂಡು ಹೋಗಬಹುದು. ನಾನು ಹೇಳಿದ ವಕೀಲನೂ 
ಸಮಾಪದಲ್ಲಿಯೇ ವಾಸವಾಗಿರುವನು. 


ನಾನುನೀವು ಹೇಳುವ ಮನುಷ್ಯನು ನಿಮ್ಮೊಡನೆ ಇಲ್ಲಿಗೆ ಬಂದನೋ? 


ವಿನಯ--ಇಲ್ಲ; ಅವರು ಎರಡು ಮೂರು ಸ್ಟೇರ್ಷಗಳಿರುವಾಗಲೇ 
ಇಳಿದುಬಿಟ್ಟ ರು. ಅವರು ಇಳಿಯುವಾಗ---" ಇಲ್ಲಿ ನಮ್ಮ ಅತ್ತೆಯ ಮನೆ 
KE ಈ ರಾತ್ರೆ ಇಲ್ಲಿದ್ದು ನಾಳೆ ಬೆಳಿಗ್ಗೆ ಹೊರಟು ಬರುವೆನು. ಮುಖ್ಯ 
ವಾಗಿ ತಮ್ಮ ದಯೆ ಇ ಜೇಕು > ಎಂದು ಹೇಳಿ ಹೊರಟು ಹೋದರು. 


ಈ ಮಾತ ಕೇಳಿ ನನಗೆ ನಗೆ ಬಂದಿತು. ನಾನು ನಗು ನಗುಕೆ ಹೇಳ 
ತೊಡಗಿದೆನು" ಆ ಮನುಷ್ಯರಲ್ಲಿ ತಮಗೆ ವಿಶೇಷ ಗೌರವವು ಉಂಟಾಗಿರುವುದು. 
ಅವರು ನಿಮ್ಮನ್ನು ಚೆನ್ನಾಗಿಯೂ ಪರೀಕ್ಷಿಸಿ ತಿಳಿದು ಕೊಂಡಿರುವರು. ಒಂದು 
ವೇಳೆ ನೀವವರನ್ನು ಮರೆತರೂ ಅವರು ಮಟ್ಟಿಗೆ ನಿಮ್ಮನ್ನು ಮರೆಯುವಂತಿಲ್ಲ. 
ಅವರು ಇಲ್ಲಿಗೆ ಬಂದ ಕೂಡಲೇ ನಿಮಗೆ ಗಂಟು ಬೀಳುವರು. ಬಳಿಕ ಬೆನ್ನ 
ಹೆತ್ತಿದ ಬೇತಾಳದಂತೆ ಅವರನ್ನು ನೀವು ಎಲ್ಲೆಲ್ಲಿಯೂ ನೋಡುತ್ತಿರ ಬಹುದು. ” 


ನಿನಯ--(ಅಚ್ಚರಿಗೊಂಡೆವನಾಗಿ) ಅದೇನು ಮಹಾಶಯ! ಆ ಮನು 
ಷ್ಯರಾರು? ದಯೆಯಿಟ್ಟು ನನಗೆ ತಿಳಿಸೋಣವಾಗಲಳಿ. 


ನಾನು ಮತ್ತೆ ಮತ್ತೆ ನಗುತ್ತ ಇಂತೆಂದೆನು...."" ಅವರು ಗಾಡಿಯಿಂದ 
ಇಳಿದುದನ್ನು ಮಾತ್ರವೇ ನೀವು ನೋಡಿದಿರಿ. ಆಮೇಲೆ ನೀವು ಅವರನ್ನು 
ನೋಡಲಿಲ್ಲ. ಅವರು ನಿಮ್ಮ ಗಾಡಿಯಿಂದಿಳಿದು ಬೇರೆಯ ಗಾಡಿಯಲ್ಲಿ ಕುಳಿತು 
ನಿಮ್ಮೊಡನೆಯೇ ಇಲ್ಲಿಗೆ ಪ್ರಯಾಣಮಾಡಿ ಬಂದರು. ಅವರು ನಿಮ್ಮನ್ನು 

ಚೆನ್ನಾಗಿಯೂ ಗುರ್ತಿಸಿರುವುದರಿಂದ, ರೀವ್ರ ರೈಲು ಇಳಿದ ಕೂಡೆಲೇ ಅವರು 
ನಿಮ್ಮಲ್ಲಿಗೆ ಬಂದು ನೀವು ಹಿಂದೆ ಹೇಳಿದಂತೆ ಪ್ರಶ್ನೆ ಮಾಡಿರುವರು. 


ವಿನಯ ಚಂದ್ರನು ಮಾತಿಲ್ಲದವನಾಗಿ ನನ್ನ ಕಡೆ ಒಂದೇ ದೃಷ್ಟಿಯಿಂದ 
ನೋಡುತ್ತಾ, ಸಿಟ್ಟುಸಿರನ್ನು ಬಿಟ್ಟು ನನ್ನೊಡನೆ ಮಾತನಾಡಿದನು--"" ಈಗ 
ಎಲ್ಲವೂ ಗೊತ್ತಾ, ಗುತ್ತಿರುವುದು. ಆತನು ರೈಲಿನಲ್ಲಿ ನನ್ನೊಡನೆ ಬಹಳ ಆದರ 
ದಿಂದ ಮಾತನಾಡುತಿದ್ದುದೂ, ಮೇಲೆ ಮೇಲೆ ಪ್ರಶ್ನೆ ಹಾಕುತಿದ್ದುದೂ, ಇದ 
ಕ್ಕಾಗಿಯೇ ಎಂದು ಗೊತ್ತಾಯಿತು. ಆತನು ತನಗೆ ಬೇಕಾದ ಸಂಗತಿಗಳಲ್ಲ 
ವನ್ನೂ ತಿಳಿದುಕೊಂಡು ಈ ರೀತಿಯಾಗಿ ಚೇಷ್ಟೆಯನ್ನು ಮಾಡಿರುವನು. ಆತನ 
ಶೀಲ ಸ್ವಭಾವಗಳು ನನಗೆ ಮೊದಲೇ ಗೊತ್ತಾಗಿದ್ದಿದ್ದರೆ, ಆರು ಆತನೊಡನೆ 
ಮಾತನಾಡುತ್ತಿದ್ದರು? ನನಗಾದರೋ ಈಗಣ ಕಾಲದ ಜನರ ಸ್ವಭಾವವೇ 
ಗೊತ್ತಾಗುವುದಿಲ್ಲ. ಅಯ್ಯೋ ! ನಾನು ಆತನ ವೇಷ ಭಾಷೆಗಳಿಗೆ ಬೆರಗಾದೆ 
ನಲ್ಲಾ! ಈಗಣ ಕಾಲದಲ್ಲಿ ಜನರ ಸ್ವಭಾವವು ಒಳಗೊಂದು ಬಗೆಯಾಗಿಯೂ, 
ಹೊರಗೊಂದು ಬಗೆಯಾಗಿಯೂ ಇರುವುದಾದರೆ, ಕೃತ್ರಿಮನನ್ನರಿಯದ ನಮ್ಮಂ 
ಥವರು ಇತರರೊಡನೆ ಸೇರುವ ಬಗೆ ಹೇಗೆ? ಈ ಕಾಲವು ನಿಜವಾಗಿಯೂ ನಮ್ಮಂ 
ಥವರಿಗಲ್ಲ. ಹಾ ವಿಧಿಯೇ! ನನ್ನನ್ನು ಬೇಗನೆ ಈ ಲೋಕದಿಂದ ಪಾರಗಾಣಿಸ 
ಬಾರದೇ? '' ಎಂದು ಧಾರಾಕಾರವಾಗಿ ಕಣ್ಣುಗಳಿಂದ ನೀರನ್ನು ಸುರಿಸಿದನು. 


ನಾನು--ಇಂಥಹ ವೈರಾಗ್ಯದ ಮಾತು ಹಾಗಿರಲಿ. ಕುಲಶೀಲಗಳು 
ಗೊತಿ,ಲದೆಯೇ ಆರೊಡನೆ ನೀವು : ಬಹುಕಾಲ ಪರಿಚಯನಿದ್ದವರಂತೈ; ನಿಮ್ಮ 
ಆಂತರ್ಯವನ್ನೈೆಲ್ಲವನ್ನೂ ಹೊರಪಡಿಸಿದಿರೋ, ಆ ಮಹಾಪುರುಷನ ಆಗಣ 
ಕಾಲದ ವೇಷವು ಎಂಥಹದಾಗಿದ್ದಿತು? 


ನಿನಯ--ವೇಷವೇ ಹೈದಯಂಗವಮವಾಗಿದ್ದಿತು. ಮಾತು ಕತೆಗಳು 
ವೇಷಕ್ಕೆ ತಕ್ಕಂತೆಯೇ ಇದ್ದುವು. ಅಲ್ಲದಿಯೂ ಆತನು ಬಲು ಸುಂದರನೂ, 
ಆಜಾನುಬಾಹುವೂ ಆಗಿದ್ದನು. ಆತನ ಬೆರಳುಗಳಲ್ಲಿ ಅಮೂಲ್ಯವಾದ ಉಂಗುರ 
ಗಳು ನೋಟಕರ ಮನಸ್ಸನ್ನು ಎಳೆಯುತ್ತಿ ದ್ಹುವು. ಈಗಣ ಕಾಲದ ದೊಡ್ಡ 
ತನಕ್ಕೆ ಸರಿಯಾಗಿ ಆತನ ಕೈಯ್ಯಲ್ಲಿ ಒಂದು ಬೆತ್ತದ ಛಡಿಯು ಇದ್ದಿತು. ಆತ 
ನನ್ನು ನೋಡಿದವರೆಲ್ಲರೂ ಈತನಾರೋ ದೊಡ್ಡ ಜಮಾನ್ಹಾರಥಿರಬೇಕೆಂದು 
ತಿಳಿದುಕೊಳ್ಳುವಷ್ಟು ದೊಡ್ಡೆ ತನವು ಆತನಲ್ಲಿ ಕಾಣಬರುತ್ತಿದ್ದಿತು. 

ಐದನೆಯ ವಿಲಾಸ 


ವಿನಯಚಂದ್ರನು ಈರೀತಿಯಾಗಿ ಹೇಳಿದುದನ್ನು ಕೇಳಿ, ನಾನು ಇಂತೆಂ 
ಜಿನು--"" ಸ್ವಾಮಾ ತಾವು ಮೇಲಿನ ಆಕಾರದಿಂದಲೇ ಬೆರಗಾದಿರೆಂದು ತೋರು 
ತ್ತದೆ. ತಾವು ಹಳ್ಳಿಗಳನ್ನು ಬಿಟ್ಟು ಎಂದೂ ದೊಡ್ಡೆ ದೊಡ್ಡ ಪಟ್ಟಣಗಳಿಗೆ 
ಬಂದವರಲ್ಲ. ಆದುದರಿಂದಲೇ ಬೆಳ್ಳಗಿರುವುಜಿಲ್ಲಾ ಹಾಲೆಂಬ ಭ್ರಾಂತಿಯು 
ನಿಮಗೆ ಸಹಜವಾಗಿಯೇ ಇರುವುದು. ಇಂಥಹ ನಗರಗಳಲ್ಲಿ ಅಪರಿಚಿತರಾರಾ 
ದರೂ ಕೇವಲ ಆದರದಿಂದ ವಿಶೇಷವಾಗಿ ಮಾತು ಕತೆಗಳನ್ನಾಡಿಸುವುದಾದರೆ, 
ಅದರಲ್ಲಿ ಗೋಪ್ಯವಾದ ಉಡ್ಜೀಶವೇನಾದರೂ ಇದ್ದೇ ಇರಬೇಕೆಂದು ಊಹಿಸು 
ವ್ರುದು.ಯುಕ್ತವಾಗಿಯೇ ಇರುವುದು. ಈ ರೀತಿಯಾಗಿ ದೊಡ್ಡ ಮನುಷ್ಯರಂತೆ 
ನಟನೆಮಾಡತಕ್ಕವರನ್ನು ಹಗಲುಗಳ್ಳರೆಂದು ಹೇಳಿದರೂ ಹೇಳಬಹುದು, ಇಂತಹೆ 
ವೇಷಧಾರಿಗಳು ಮಾಡದ ಕೆಲಸವು ಮೂರು ಲೋಕದಲ್ಲಿ ಆವುದೂ ಇರುವುದಿಲ್ಲ. 
ಈ ನಗರದಲ್ಲಾದರೋ ಅಂತಹೆ ಹೆಗಲುಗಳ್ಳರು ಅನೇಕರಿರುವರು. ನಾನು 
ಅಂತಹ ಎಷ್ಟೋ ಜನರನ್ನು ಕಣ್ಣಾರೆ ನೋಡಿರುವೆನು. ಅವರಲ್ಲಿ ಎಸ್ಟು ಜನ 
ಎಷ್ಟು ಸಲ ಬಂದೀಖಾನೆಯ ಹೊಸಲನ್ನು ತುಳಿದು ಬಂದಿರುವರೋ ಅದನ್ನು 
ಮಟ್ಟಿಗೆ ತಿಳಿದು ಹೇಳುವುದಕ್ಕಾಗುವುದಿಲ್ಲ, ನಮ್ಮಗಳನ್ನು ನೋಡಿದ ಕೂಡೆಲೇ 
ಅವರು ಭಯದಿಂದ ಎಲ್ಲಿದ್ದವರು ಅಲ್ಲಿಯೇ ಅಡೆಗಿಕ್ಕೊಂಡು ಬಿಡುವರು. ಅವರಲ್ಲಿ 
ನಿಪುಣರಾದ ಕೆಲವರು ನಾವು ಮಾಡೆತಕ್ಕ ಕೆಲಸಗಳಿಗೆ ಪ್ರತಿಯಾಗಿಯೇ 
ಮಾಡಿಕೊಂಡು ಆರ ಕೈಗೂ ಸಿಕ್ಕದೆ ದಿನಗಳನ್ನು ಕಳೆಯುತ್ತಿರುವರು. ಹಗಲು 
ಗಳ್ಳರಲ್ಲಿ ಕೆಲವರು ಕಳ್ಳತನದಲ್ಲಿ ಮಾತ್ರವೇ ಪಾರಂಗತರೆಂದು ಹೇಳುವುದಕ್ಕಾಗು 
ವುದಿಲ್ಲ. ಅವರು ಕಾಲೋಚಿತವಾದ ನಿದ್ಯೆಗಳಲ್ಲಿಯೂ ನಿಸ್ಸೀಮರಾಗಿ ತಮ್ಮ 
ಬುದ್ಧಿ ಪ್ರಭಾವದಿಂದ ಎಲ್ಲರನ್ನೂ ಬೆರಗು ಮಾಡುತ್ತಿರುವರು; ಇದೂ ಅಲ್ಲದೆ 
ಕೆಲವು ಮಹನೀಯರು ಪ್ರತ್ಯಕ್ಷನಾಗಿ ದುರ್ವ್ಯತ್ತಿಯಲ್ಲಿ ಸೇರದಿದ್ದರೂ ಪರೋಕ್ಷ 
ದಲ್ಲಿಯಾದರೂ ಕಳ್ಳರಿಗೆ ಸಹಾಯರಾಗಿದ್ದುಕೊಂಡು ಕಳುವುಮಾಲಿನ ಒಂದಂಶ 
ಕ್ಯಾದರೂ ಭಾಗಿಗಳಾಗುತ್ತಿರುವರು. ಇಂತಹೆವರೊಡನೆ ನಾವು ಪ್ರತಿನಿತ್ಯವೂ 
ಬೆರೆಯುತ್ತಿ ದ್ದರೂ, ಅವರನ್ನು ಮಟ್ಟಿಗೆ ಪತ್ತೆ ಮಾಡುವುದು ಆರಿಂದಲೂ ಸಾಧ್ಯ 
ವಲ್ಲ. ವಿತಕೆಂದರೆ- ಅವರು ಎಲ್ಲರಂತೆಯೇ ಮಾತನಾಡುವರು, ಎಲ್ಲರಂತೆಯೇ 
ಬಟ್ಟಿ ಬರೆಗಳನ್ನು ಧರಿಸುವರು: ಹೊಸಬರೆಂದು ಕಂಡುಬರುವ ಜನರಲ್ಲಿ ಅವರ 
ಹಾವಳಿಯು ವಿಶೇಷವಾಗಿರುವುದು. ಪರಸ್ಕೃಳದವರಲ್ಲಿ ಹಣಕಾಸುಗಳೇನಾದರೂ 
ಇರುವುದು ಗೊತ್ತಾ,ಯಿತೆಂದರೆ, ಅದನ್ನು ಸಂಪೂರ್ತಿಯಾಗಿ ಸುಲಿದುಕೊಳ್ಳುವ 
ವರೆಗೂ ಅವರು ಸುಮ,ಶಿರತಕ್ತವರಲ್ಲ. ರೈಲು ಸ್ಫೇರ್ಷ ನದೀತೀರ, ಧರ್ಮ 

ಶಾಲೆ, ಮಾರ್ಕೆಟ್ಟು, ನಾಲ್ಕು ಬೀದಿಗಳು ಸೇರುವ ಸ್ಥಳ, ಸಂತೆ, ಕೋರ್ಟು 
ಕಛೇರಿಗಳು, ಯಾತ್ರಾಸ್ಮಾನಗಳು, ಹಾಗೂ ಆವಾವ ಸ್ಥಳಗಳಲ್ಲಿ ಬಹುಜನರು 
ಸೇರುವರೋ ಅಂತಹ ಸ್ಲಳಗಳಲ್ಲಿ ಅವರು ಮೊದಲು ಬಕುಳ ನೋಡುವು 
ದಕ್ಕೆ ಅವರು ದೊಡ್ಡ ಮನುಷ್ಯರೇ ಸರಿ; ಅದರಲ್ಲಿ ಕಿಂಚಿತ್ತೂ ಸಂಶಯ 
ಎರಿಪುರರ: ನೋಡಿದ ಮಾತ್ರದಿಂದಲೇ ಅವರು ಕಳ್ಳರೆಂದು ಹೇಳುವುದಕ್ಕೂ 
ಆಗುವುದಿಲ್ಲ. ಅವರು ಹೊಸಬರೊಡನೆ ಬಹುಬೇಗ ಸೇರಿಕೊಳ್ಳುವರು. ಹೊಸೆ 
ಬರಿಗೆ ಎಲ್ಲಾ ಅನುಕೂಲಗಳನ್ನೂ ಕಲ್ಪಿಸಿಕೊಡುವರು. ಸ್ವಲ್ಪ ಕಾಲದಲ್ಲಿಯೇ 
ಅವರು ಹೊಸಬರ ವಿಶ್ವಾಸಕ್ಕೆ ಪಾತ್ರವಾಗಿ ಅವರ ಅಂತರಂಗದಲ್ಲಿಯೂ ಸೇರಿಬಿಡು 
ವರು. ಆವ ಕಾರಣದಿಂದಲಾದರೂ ಪರರ ದ್ರವ್ಯವನ್ನು ಅಪಹರಿಸ ಬೇಕೆಂಬುದೇ 
ಅವರ ಮೂಲ ಮಂತ್ರವು. ಇಂತಹ ಮಹಾತ್ಮರ ಕೃಪಾಕಟಾಕ್ಷದಿಂದ ಅನೇಕ 
ಜನರು ತಮ್ಮ ಸರ್ವಸ್ಯ ವನ್ನೂ ES ಜು ಬಿಕಾಂಗಳಾಗ ಬೀದಿ 
ಬೀದಿಗಳಲ್ಲಿ "ರುಗುತ್ತಿ ವಕು, 


ವಿನಯ--ತಮ್ಮ ಅನುಭವವನ್ನು ನೋಡಿದರೆ ತಮಗಿರುವ ಕಾರ್ಯ 
ದಕ್ಷತೆಯು ಅಪಾರವಾದುಜಿಂದು ತಾನಾಗಿಯೇ ಕಾಣಬರುತ್ತಿರುವುದು. ಮಹಾ 
ಶಯ! ನನ್ನ ಕೆಲಸವನ್ನು ತಾವು ಆವ ರೀತಿಯಲ್ಲಿ ಸಾಧಿಸುವಿರೆಂಬುದನ್ನು 
ಕುರಿತು ದಯವಿಟ್ಟು ಪರ್ಯಾಲೋಟಚಿಸಿ ತಿಳಿಸೋಣವಾಗಬೇಕು. 


ನಾನುಸರ್ಯಾಲೋಚಿಸುವುದೇತಕೆ? ಈ ಷಹರಿನ ಹತ್ತು ಹಸೆ 
ರಡು ವರುಷದ ಆನ ಹುಡುಗನೇ ಆಗಲಿ ನೀವು ಕೇಳಿದ ಪ್ರಶ್ನೆಗೆ "" ಇಷ್ಟು 
ನಿಮಗೆ ಗೊತ್ತಾ ಗಲಿಲ್ಲವೇ? ಇದೇನು ಮಹಾವಿಷಯ! ಇದಕ್ಕಾಗಿ ಪರ್ಯಾ 
ಲೋಚಿಸಿ ಹೇಳಬೇಕಾದುದೇನಿರುವುದು?'' ಎಂದು ಮುಂತಾಗಿ ಮಾತನಾಡು 
ವನು. 


ವಿನಯ--ನನಗೆ ಇದರ ಸಂಗತಿ ಅವುದೂ ಗೊತ್ತಾಗುವುದಿಲ್ಲ. ಅನಾ 
ಥನ ಮೇಲೆ ಕನಿಕರನಿಟ್ಟು ನಿಶದವಾಗಿ ತಿಳಿಸಬೇಕು. 


ನಾನು- ಹಾಗಾದರೆ ಹೇಳುವೆನು; ಕೇಳೋಣವಾಗಲಿ. ತಮೊ ಡನೆ 
ರೈಲಿನಲ್ಲಿ ಮಾತನಾಡಿದ ದೊಡ್ಡ ಮನುಷ್ಯನು ಮೊತ್ತ ಮೊದಲು ನಿಮ್ಮ ಲ 
ಧೆಗಿಗಳೆನ್ನೂ ಬಳಿಕ ಮಾತುಕತೆಗಳನ್ನೂ ನೋಡಿ, ಮೋಸಕೆ  ನೀಷೇ ಸರಿ 
ಯಾದ ಪಾತ್ರವೆಂದು ತಿಳಿದು ಅನಂತರ ತನ್ನ ಕಾರ್ಯಫಿರ್ವಾಡಕ್ಕಾಗಿ ನಿಮ 
ಕುಲಗೋತ್ರಗಳನ್ನೂ ನಿಮ್ಮ ಉದ್ದೇಶವನ್ನೂ, ನೀವು ತಂದಿರತಕ್ಕ ಹಣ 
ವೆಸ್ಟೆಂಬುವುದನ್ನೂ; ನೀವು ಇಳಿಯತಕ್ಕ ಸ್ಥಳ ವೆಲ್ಲಿರುವುಜಔಿಂಬುದನ್ನೂ ಯುಕ್ತಿ 

ಯಿಂದ ನಿಮ್ಮಿಂದಲೇ ಹೊರಪಡಿಸಿಕೊಂಡಿರುವನು. ಇದೂ ಅಲ್ಲದೆ, ತನ್ನ ಸ್ವಭಾ 
ವದ ವಿಷಯದಲ್ಲಿ ನಿಮಗೆ ನಂಬುಗೆಯನ್ನುಂಟುಮಾಡುವುದಕ್ಕಾಗಿಯೇ ಎರಡು 
ಮೂರು ಸ್ಪೇರ್ಷಗಳ ಹಂದೆಯೇ ರೈಲನ್ನು ಇಳಿದು ಬೇರೆಯ ಸ್ಥಳಕ್ಕೆ ಹೋಗುವ 
ಕಂತೆ ನಟಿಸಿ ತೋರಿಸಿರುವನು. ನಿಮ್ಮ ಕಣ್ಣಿಗೆ ಮಣ್ಣ ತೂರುವುಷಕ್ಕಾಗಿಯೇ 
ಅವನು ಹೀಗೆ ಮಾಡಿದುದು. ನಿಜವಾಗಿಯೂ ಅವನು ಯಾನ ಗ್ರಾಮಕ್ಕೂ ಹೋಗ 
ಬೇಕೆಂದು ಇಳಿದವನಲ್ಲ. ಬೇರೆ ಬೇರೆ ಗಾಡಿಗಳಲ್ಲಿ ಕುಳಿತಿದ್ದ ತನ್ನ ಇತರ ಸ್ನೇಹಿ 
ತರಿಗೆ ತಮ್ಮ ಸಂಗತಿಯನ್ನು ತಿಳಿಸಿ ತಮ್ಮ ಮೇಲೆ ದೃಷ್ಟಿ ಇಡುವುದಕ್ಕಾಗಿಯೇ 
ಆತನು ನಿಮ್ಮ ಗಾಡಿಯಿಂದ ಇಳಿದುದು. * ಆತನು ಮುಂದೆ ಎಲ್ಲಿಗೆ ಹೋದನು? 
ಏನು ಕೆಲಸ ಮಾಡಿದನು? ಎಂಬುದನ್ನು ತಿಳಿದುಕೊಳ್ಳುವುದಕ್ಕೆ ನಿಮಗೆ ಕಾರಣ 
ವೇನೂ ಇರಲಿಲ್ಲ. ಆತನು ಕೇವಲವಾಗಿ ಸ್ವಾರ್ಥಪರಾಯಣನಾದುದರಿಂದ 
ಒಂದೊಂದು ಸ್ಟೇಷನಿನಲ್ಲಿಯೂ, ನೀನಿರುವಿರೋ, ಇಲ್ಲವೋ, ಎಂಬುದನ್ನು ತನ್ನ 
ಸ್ನೇಹಿತರ ಮುಖದಿಂದ ತಿಳಿದುಕೊಳ್ಳ ತ್ತಿದ್ದನು. ರಾತ್ರೆ ಹನ್ನೊಂದು ಗಂಟಿಯ 
ಸಮಯದಲ್ಲಿ ನೀವು ರೈಲಿಳಿದು, ಬಾಡಿಗೆ ಬಂಡಿಯನ್ನು ಹುಡುಕುತ್ತಿರುವಾಗ 
ಅವನ ಸ್ನೇಹಿತನೊಬ್ಬನು ತಮ್ಮಲ್ಲಿಗೆ ಬಂದು ಪೂರ್ವಪರಿಚಿತನಂತೆ ಮಾತ 
ನಾಡಿರುವನು. ಏನಾದರೂ ಆಗಲಿ; ಮುಂದೇನು ನಡೆಯಿತು, ಎಂಬುದನ್ನು 
ಬೇಗನೆ ತಿಳಿಸಿರಿ. ಸಾವಕಾಶವಾಗುವುದಾದರೆ, ಚೋರರ ಮನೋರಥವು ಈಡೇ 
ರುವ ಸಂಭವವುಂಟು. 


ನಿನಯ--ನಾನು ಬಂಡಿಯನ್ನು ಹುಡುಕುವ ಸಮಯದಲ್ಲಿ, ನನ್ನನ್ನು 
ಮಾತನಾಡಿಸಿದ ಮನುಷ್ಯನು ರೈಲಿನಲ್ಲಿ ಮಾತನಾಡಿಸಿದ ಮನುಷ್ಯನಂತೆ ವೇಷ 
ವನ್ನೂ ಧರಿಸಿರಲಿಲ್ಲ. ರೈಲಿನಲ್ಲಿ ನೋಡಿದ ಮನುಷ್ಯನ ವೇಷವಾದರೋ, ಜರ್ಮಾ 
ದಾರನಿಗೆ ತಕ್ಕ ವೇಷವಾಗಿದ್ದಿತು. ರಾತ್ರೆಯಲ್ಲಿ ಕಂಡೆ ಮನುಷ್ಯನಾದರ್ಕೋ 
ಸಾಮಾನ್ಯನಂತೆ ಕಾಣಿಸಿಕೊಳು ತ್ರಿದ್ದನೇ ಹೊರತು ದೊಡ್ಡ ಮನುಷ್ಯನಂತೆ 
ಕಾಣಿಸಿಕೊಳ್ಳುತ್ತಿ ರಲಿಲ್ಲ. ಆತನು ನನ್ನನ್ನು ನೋಡಿ ಮಾತನಾಡಿದುದೇನಂದರೆ-- 
4 ತಮ್ಮ ಯಜಮಾನರಾದ ಜಮಾನ್ಹಾರರು ನಮ್ಮ ಯಜಮಾನರಿಗೆ ಒಂದು 
ತಂತೀ ವರ್ತಮಾನವನ್ನು ಕಳುಹಿಸಿರುವರು. ಅದು ಈ ರೀತಿಯಾಗಿರುವುದು.- 
" ನಮ್ಮ ಸರ್ವಾಧಿಕಾರಿಯಾದ ವಿನಯಚಂದ್ರರೆಂಬುವರು ಆವುದೋ ಒಂದು 
ಕೆಲಸವನ್ನು ನಿನಿತ್ತಮಾಡಿ, ಕೈಯ್ಯಲ್ಲಿ ಹೆತ್ತು ಸಾವಿರ ರೂಪಾಯಿಗಳನ್ನು 
ತೆಗೆದುಕೊಂಡು ನಿಮ್ಮಲ್ಲಿಗೆ ಬರುವವರಾಗಿರುವರು. ನಮ್ಮದೊಂದು ತೊಡಕಾದ 
ಮೊಕದ್ದಮೆಯುಂಟು. ಅದನ್ನು ಒಬ್ಬ ಸಮರ್ಥನಾದ ವಕೀಲನ ಕೈಗೆ ಕೊಡಿಸಿ 
ವಿನಯನನ್ನು ಕೂಡಿದಷ್ಟು ಬೇಗನೆ ನಮ್ಮಲ್ಲಿಗೆ ಕಳುಹುವುದು. 

ಈ ರೀತಿಯಾಗಿ ಬರೆದಿದ್ದ ತಂತೀವರ್ತಮಾನವನ್ನು ನೋಡಿದ ಕೂಡಲೇ 
ತಮಗೆಲ್ಲಾ ನಿಧದಲ್ಲಿಯೂ ಅನುಕೂಲತೆಯನ್ನು ಕಲ್ಪಿಸಿ ಕೊಡುವುದಕ್ಕಾಗಿ ಸಮ್ಮ 
ಯಜಮಾನರು ನನ್ನನ್ನು ತಮ್ಮಲ್ಲಿಗೆ ಕಳುಹಿರುವರು. ದೈವಯೋಗದಿಂದ ಈಗ 
ತಮ್ಮ ಸಂದರುಶನವಾಯಿತು. ಹೊಸದಾದ ಸ್ಥಳಗಳಲ್ಲಿ ಪರಸ್ಕಳಹವರಿಗೆ ದಿಕ್ಕೇ 
ತೋರುವುದಿಲ್ಲ. ತಮಗೆ ನಾನು ಈಗ ಸಿಕ್ಕದೇ ಹೋಗಿದ್ದಿದ್ದರೆ ಈ ಅರ್ಧ ರಾತ್ರ 
ದಲ್ಲಿ ತಮಗೆ ಎಂತಹ ಕಷ್ಟನಷ್ಟಗಳು ಉಂಟಾಗುತ್ತಿದ್ದುವೋ ಅದನ್ನು ಊಹಿಸಿ 
ದೊಡನೆಯೇ ಮೈಯ್ಯೆಲ್ಲಾ ನಡುಗುವುದು.'' 


ಆ ಮನುಷ್ಯನು ಹೀಗೆ ಹೇಳಿದ ಮಾತನ್ನು ನಾನು ನಂಬಿದೆನು. ಆತನು 
ನನಗಾಗಿ ಬಂಡಿಯೊಂದನ್ನು ಬಾಡಿಗೆಗೆ ತೆಗೆದನು. ಅದರಲ್ಲಿ ನಾವಿಬ್ಬರೂ ಕುಳಿ 
ತೆವು. ಪರಸ್ಕೃಳದಲ್ಲಿ ಇಷ್ಟು ಆಶ್ರಯವು ಸಿಕ್ಕಿದುದು ನನಗೆ ಬಹಳೆ ಸಂತೋಷ 
ವನ್ನುಂಟುಮಾಡಿತು. ನಾನು ಅವರ ಸೌಜನ್ಯವನ್ನು ಕುರಿತು ಮನದಲ್ಲಿಯೇ 
ಕೊಂಡಾಡುತ್ತಾ ತೆರಳಿಡೆನು. 


ಆರನೆಯ ವಿಲಾಸ 


ನಾನು ವಿನಯ ಚಂದ್ರನ ಮಾತನ್ನು ಕೇಳಿ ವಿಸ್ಮಿತನಾಗಿ - ಹಾಗೂ ಆಗು 
ವುದುಂಟು. ಅದರಲ್ಲಿ ಆಶ್ಚರ್ಯನೇಸಿರುವುದು? ಆಮೇಲೆ ನಡೆದುದಾದರೂ 
ಏನು? ಎಂದು ಕೇಳಿದೆನು. 


ವಿನಯ--ಪ್ರಾಯಕವಾಗಿ ಅರ್ಧ ಘಂಟಿಯ ವರಿಗೂ ನಾವು ಗಾಡಿಯಲ್ಲಿ 
ಕುಳಿತು ಹೊರಟಿವು. ಗಾಡಿಯು ಗಡಗಡನೆ ಶಬ್ದ ಮಾಡುತ್ತಾ ಹೊರಟೇ ಹೋ 
ಯಿತು. ಈ ಮಧ್ಯದಲ್ಲಿ ಎಷ್ಟೋ ರಸ್ತೆಗಳೂ, ಎಷ್ಟೋ ಗಲ್ಲಿಗಳೂ, ಕಣ್ಮರೆಯಾಗಿ 
ಹೋದುವು. ದಾರಿಯ ಉದ್ದಕ್ಕೂ ಆತನು ನನ್ನೊಡನೆ ಆ ಮಾತು ಈ ಮಾತು 
ಆಡುತ್ತಾ ಕಾಲವನ್ನು ಕಳೆಯಿಸುತ್ತಿದ್ದನು. ಈ ಮಾತಿನ ಸಂದರ್ಭದಲ್ಲಿ 
ಗಾಡಿಯು ಆವ ಕಡೆಗೆ ತೆರಳಿತೆಂಬುದೇ ನನಗೆ ಗೊತ್ತಾಗಲಿಲ್ಲ. ನನ್ನ ಜತೆ 
ಯಲ್ಲಿದ್ದವನು ಗಾಡಿಯವನನ್ನು ಕುರಿತು--ಎಡೆಕ್ಕೆ ಹೊಡಿ, ಬಲಕ್ಕೆ ಹೊಡಿ, 
ಎಂದು ಆಗಿಂದಾಗ ಹೇಳುತ್ತಿದ್ದನು. ದುಡ್ಡಿ ನಾಸೆಗೆ ಗಾಡಿಯವನು ಅವನಪ್ಪಣೆ 
ಯಂತೆಯೇ ನಡೆದುಕೊಳ್ಳು ಕ್ರಿದ್ದನು. ಕೊನೆಗೆ ಆವುಜೋ ಒಂದು ಗಲ್ಲಿಗೆ 
ನಾವು ಬಂದ ಕೂಡಲೇ ನನ್ನ ಜತೆಗಾರನು-ಗಾಡಿಯನ್ನು ನಿಲ್ಲಿಸು ಎಂದು ಕೂಗಿ 
ಹೇಳಿದನು. ಗಾಡಿಯು ತಟ್ಟನೆ ನಿಂತಿತು. ಆ ಕೂಡಲೇ ನನ್ನ ಜತೆಗಾರಸು 
ಕೈಯ್ಯನ್ನು ಹಿಡಿದುಕೊಂಡು ನನ್ನನ್ನು ಗಾಡಿಯಿಂದ ಇಳಿಸಿದನು. ನಾನು ಇಳಿದ 

ಕೂಡಲೇ ನನ್ನ ಗಂಟಿನ್ನು ಕೈಯ್ಯಲ್ಲಿ ತೆಗೆದುಕೊಂಡೆನು. *" ತಾವು ರೈಲಿನಲ್ಲಿ 
ವಿಶೇಷವಾಗಿ ಶ್ರಮಸ ಪಟ್ಟು ಬಂದಿರೋಣವಾಗಿದೆ. ತಮಗೆ ಆಯಾಸನೇತಕೆ? 
ತಮ್ಮ ಗಂಟನ್ನು ನಾನು ಹೊತ್ತು ಕ್ಕೊಂಡು ಬರುವೆನು. ತಮಗೆ ಕೊಂಚವೂ 
ಶ್ರಮವಾಗದಂತೆ ಕರೆದುಕೊಂಡು ಬರಬೇಕೆಂದು ನಮ್ಮ ಯಜಮಾನರ ಅಪ್ಪಣೆ 
ಯಾಗಿದೆ. ತಾವು ಅವುದಕ್ಕೂ ಸಂಕೋಚಪಡ ಕೆಲಸವಿಲ್ಲ'' ಎಂದು ಆತನು 
ಹೇಳಿದ ಮಾತನ್ನು ನಾನು ಕೇಳಿ ಬಹಳ ಸಂತೋಷಪಟ್ಟು - ಗಂಟು ಅಷ್ಟೇನೂ 
ಭಾರವಿಲ್ಲದಿರುವುದರಿಂದ ನಾನೇ ಅದನ್ನು ತೆಗೆದುಕೊಂಡು ಬರುವೆನು ; ತಮ್ಮ 
ಉಪಕಾರಕ್ಕಾಗಿ ನಾನು ಬಹಳ ಬಾಧ್ಯಪಟ್ಟಿರುವೆನು ಎಂದು ಹೇಳಿದೆನು. 
« ತಮಗೆ ಕಷ್ಟವಾಗದಿದ್ದರೆ ಸರಿ” ಎಂದು ಆತನು ಹೇಳಿ ಬಂಡಿಯವನಿಗೆ 
ಬಾಡಿಗೆಯನ್ನು ಸಲ್ಲಿಸಿ ಅವನನ್ನು ಕಳುಹಿದನು. ನಾವಿಬ್ಬರೂ ಗಲ್ಲಿಯಲ್ಲಿ 
ಹೊರಟಿವು. 


ನಾನು--ಗಲ್ಲಿಯಲ್ಲಿ ಹೊರಟ ಕೂಡೆಲೇ ತಾವು ಮೊದಲು ಏನನ್ನು 
ನೋಡಿದಿರಿ ? 


ವಿನಯ--ಎಲ್ಲರೂ ಅದ್ಭುತವೆಂದು ಹೇಳಿಕೊಳು ತ್ತಿದ್ದ ಈ ನಗರವು 
ಅದಾಗಿರಲಿಲ್ಲ. ಅಲ್ಲಿ ಜನರ ಸುಳಿವೇ ಇರಲಿಲ್ಲ. ಮೊದಲು ಮೊದಲು ಒಂಜಿ 
ರಡು ಹೆಂಚಿನ ಮನೆಗಳು ಕಾಣಿಸಿಕೊಳ್ಳುತ್ತಿ ದ್ಹುವು. ಕೊನೆಗೆ ಕೊನೆಗೆ ತೋಟ, 
ಹೊಲ, ಗದ್ದೆ, ಅದಾದಮೇಲೆ ಅಂಧಕಾರ, ಭಯಂಕರವಾದ ಅಂಧಕಾರ. 


ನಾನು-ಒಂದೇ ತಡನೆಗೆ ಅಂಧಕಾರವು ಬಂದು ಬಿಟ್ಟಿತೇ? ಅದೆಂತಹ 
ಮಾತು! ಆಮೇಲೆ? 


ನಿನಯ--ಘೋರವಾದ ಅಂಧಕಾರದಲ್ಲಿ ನಾನು ಕಾಲುದಾರಿ ಹಿಡಿದು 
ಆ ಮನುಷ್ಯನನ್ನು ಅನುಸರಿಸಿಕೊಂಡು ಹೋಗುತ್ತಿದ್ದೆನು. ನನ್ನ ಹಿಂದೆ 
ಹಿಂದೆಯೇ ಆರೋ ಬರುತ್ತಿದ್ದಂತೆ ಕೇಳಿಸಿತು. ಅದಾರಿರಬಹುದೆಂದು ನಾನು 
ಹಿಂದಿರುಗಿ ನೋಡುವಷ್ಟರೊಳಗಾಗಿಯೇ. ಅಯ್ಯೋ! ನನ್ನ ತಲೆಯ ಮೇಲೆ 
ಬಲವಾದ ದೊಣ್ಣೆಯ ಪೆಟ್ಟು ಬಿದ್ದಿ ದ್ದಿತು. ಕುಯ್ಯೋ! ಮೊರೆಯೋ ! ಎಂದು 
ನಾನು ಅರಚಿದಾಗ ನನ್ನ ಕೈಯ್ಯಲ್ಲಿದ್ದ ಗಂಟು ಮಾಯವಾಗಿ ಬಿಟ್ಟದ್ದಿತು. 
ನಾನು ಪೆಟ್ಟಿನ ಯಾತನೆಯನ್ನು ತಡೆಯಲಾರದೆ, ಭೂಮಿಯ ಮೇಲೆ ಸುರುಟ 
ಕ್ಕೊಂಡು ಬಿದ್ದೆನು. ಆ ಕೂಡೆಲೇ ನನಿಗೆ ಜ್ಞಾನವು ತಪ್ಪಿತು. ಮುಂದೇನು 
ನಡೆಯಿತೆಂಬುದು ನನ್ನ ಸ್ಮರಣೆಗೆ ಬರಲಿಲ್ಲ. 

ಏಳನೆಯ ವಿಲಾಸ 


ವಿನಯನು ಹೇಳಿದ ಮಾತನ್ನು ಕೇಳಿ ನನಗೆ ಅವನಲ್ಲಿ ಬಲು ದಯೆ 
ಯುಂಟಾಯಿತು. ಈ ಮೋಸಗಾರರಿಬ್ಬರನ್ನೂ ಹೇಗಾದರೂ ಮಾಡಿ ಹಿಡಿದು 
ಶಿಕ್ಷಿಸಬೇಕೆಂದು ನಾನು ಪ್ರತಿಚ್ಞಿ ಮಾಡಿಕೊಂಡು ಈಗ ತಾವೇನು ಮಾಡುವಿರಿ? 
ಎಂದು ಆತನನ್ನು ಕೇಳಿದೆನು. 


ನಿನಯನು ಗಳಗಳನೆ ಅಳುತ್ತಾ ಇಂತೆಂದನು:-“" ನನಗೇನೂ ತೋರು 
ವುದಿಲ್ಲ. ನನ್ನ ಸರ್ವಸ್ವವೆಲ್ಲವೂ ನಾಶವಾಗಿ ಹೋಯಿತು. ತಾವು ಹೇಗೆ 
ಅಪ್ಪಣೆ ಮಾಡೋಣವಾಗುವುದೋ, ನಾನು ಹಾಗೆಯೇ ನಡೆದುಕೊಳ್ಳುವೆನು. 
ಈ ಸಲ ಈ ದುರಂತವಾದ ಕಷ್ಟದಿಂದ ಪಾರಾಗುವುದಾದರೆ, ನಾನು ಆವಾಗಲೂ 
ತಮಗೆ ಕೃತಜ್ಞನಾಗಿರುವೆನಲ್ಲದೆ, ಮುಂದೆ ಬಹಳ ಎಚ್ಚರಿಕೆಯಿಂದಲೂ ಇರು 
ಜರ್‌ 


ನಾನು ವಿನಯನ ಅವಸ್ಥೆಯನ್ನು ನೋಡಿ ಆತನನ್ನು ಸಂತೈಸುತ್ತಾ 
ಹೇಳೆ ತೊಡಗಿದೆನು :--ತಾವು ಅಪೇಕ್ಷೆಸಡುವ ವಕೀಲನ ಹೆತ್ತಿರಕ್ಕೆ ತಮ್ಮನ್ನು 
ಕರೆದುಕೊಂಡು ಹೋಗಿ ಬಿಡುವೆನು. ನೀವು ಆತನಿಗೆ ನಡೆದ ಸಂಗತಿಗಳೆಲ್ಲವನ್ನೂ 
ತಿಳಿಸಿದರೆ, ಆತನು ನಿಮ್ಮ ವಿಷಯದಲ್ಲಿ ಮರುಕಗೊಂಡವನಾಗಿ, ನಿಮ್ಮ ಯಜ 
ಮಾನರ ಕೆಲಸನೆಲ್ಲವನ್ನೂ ಒಂದು ಕಾಸೂ ತೆಗೆದುಕೊಳ್ಳದೆಯೇ ನೆರವೇರಿಸಿ 
ಕೊಡುವನು. 

ಈ ರೀತಿಯಾಗಿ ಮಾತುಕತೆಗಳನ್ನಾಡಿಕೊಂಡಮೇಲೆ, ನಾವಿಬ್ಬರೂ ಒಬ್ಬ 
ಯೋಗ್ಯನೆನಿಸಿದ ವಕೀಲನ ಮನೆಗೆ ತೆರಳಿದೆವು. ವಕೀಲನು ರಾಮಪುರದ 
ಜಮಾನ್ಹಾರರಾದ ಶ್ರೀಯುತ ರಾಜರಾಜೇಶ್ವರ ಚಕ್ರವರ್ತಿಯವರ ಹೆಸರನ್ನು 
ಕೇಳಿದ ಕೂಡಲೇ, ಆತನ ಕಾರ್ಯವೇನಿದ್ದರೂ ಹೆಣಕಾಸು ತೆಗೆದುಕೊಳ್ಳ 
ಜೆಯೇ ನೆರವೇರಿಸಿ ಕೊಡುವುದಾಗಿ ಮಾತಕೊಟ್ಟಿನು. 


«« ಶ್ರಶಾಂಕಶೇಖರ ಮಹಾಶಯ! ತಮ್ಮ ಅನುಗ್ರಹ ಬಲದಿಂದ ನಾನು 
ಬಂದ ಕೆಲಸವು ನೆರವೇರಿತು. ಇನ್ನು ನಾನು ಇಲ್ಲಿ ಏತಕ್ಕೆ ಕಷ್ಟಸಟ್ಟುಕೊಂಡಿರ 
ಬೇಕು? ನೀವು ಇಷ್ಟ ಪಡುವುದಾದರೆ ಈ ದಿನವೇ ನಾನು ನಮ್ಮೂರಿಗೆ ಹೋಗಿ 
ಸೇರಿಕೊಳ್ಳುವೆನು,” ಎಂದು ವಿನಯನು ನುಡಿದನು. 


ನಾನು ಕೂಡದು ; ನಾನು ಕೈಗೊಂಡ ಕೆಲಸದಲ್ಲಿ ತಮ್ಮ ಸಲಹೆಗಳು 
ಆಗಿಂದಾಗ ಬೇಕಾಗುತ್ತಿರುವುವು. ಆದುದರಿಂದ ನಾನು ಅನಸೇಕ್ಷೆನಡುವನ್ನು 

ದಿನಗಳ ಮಟ್ಟಿಗಾದರೂ ಇಲ್ಲಿದ್ದು ಬಳಿಕ ತೆರಳಬಹುದು. ಈ ಮಧ್ಯದಲ್ಲಿ ತಮಗೆ 
ಇಲ್ಲಿ ವಾಸಕ್ಕೂ ಭೋಬನೋಪಚಾರಗಳಿಗೂ, ತೊಂದರೆ ಯಾಗುವ ಪಕ್ಷದಲ್ಲಿ 
ನಮ್ಮ ಮನೆಯೇ ಇರುವುದು; ನೀವು ಆವ ವಿಧದಲ್ಲಿಯೂ, ಸಂಕೋಚಪಡೆ 
ಜೀತದ ಆವಶ್ಯವಿರುವುದಿಲ್ಲ. 


ನಿನಯ--ಈ ನಗರಕ್ಕೆ ಸೇರಿದ ಹಾಗೆ ನಂದಿ ಗ್ರಾಮನೆಂಬುಜೊಂದು 
ಹೆಳ್ಳೆಯಿರುವುದಂತೆ. ಅಲ್ಲಿ ನಮ್ಮ ಬಂಧುವೊಬ್ಬನು ವಾಸವಾಗಿರುವರೆಂದು 
ಕೇಳಿರುವೆನು. ನಾನು ಅಲ್ಲಿಗೆ ಹೋಗಿ ಆತನಲ್ಲಿದ್ದು ಕೊಂಡಿರುವೆನು. ಈ ನಗರ 
ದಲ್ಲಿ ವಾಸ ಸಮಾಡುವುದಕ್ಕೆ ನನ್ನ್ನ ಮನಸ್ಸು ಅಡೇತಕೋ ಹಿಂಜರಿಯುವುದು. 
ತಾವು ಚಚ ನಾನು ಬರಲು ಸಿದ್ಧ ನಾಗಿರುವೆನು. ಇದು ತಮಗೆ 
ಸಮ್ಮತವಸ್ಟೇ? 


ಬಲು ಹೊತ್ತು ನಾನು ಆಲೋಚಿಸಿ, ಒಪ್ಪಿಕೊಂಡೆನು. ನನ್ನ ಜೇಪಿ 
ನಿಂದ ಒಂದು ಸಣ್ಣಿ ಪುಸ್ತಕವನ್ನು ತೆಗೆದು ಅದರಲ್ಲಿ ವಿನಯಚಂದ್ರನ ನಾಮ 
ಧಾಮಗಳನ್ನು ಸ್ಪಷ್ಟವಾಗಿ ಬರೆದು ಕೊಂಡೆನು. ಆಮೇಲೆ ವಿನಯಚಂದ್ರನು 
ಅಪ್ಪಣೆಯನ್ನು ತೆಗೆದುಕೊಂಡು ಹೊರಟುಹೋದನು. ಅನಂತರ ನಾನು ವಕೀಲ 
ನೊಡನೆ ಬಹಳ ಹೊತ್ತು ಮಾತನಾಡುತ್ತಿದ್ದು, ಜಮಾನ್ಹಾರನಿಗೆ ಒಂದು ತಂತೀ 
ವರ್ತಮಾನವನ್ನು ಕಳುಹುವಂತೆ ಹೇಳಿದೆನು. ಅದರ ಸಾರಾಂಶವೇನೆಂದರೆ-- 


“* ತಮ್ಮ ಕಡೆಯ ಸರ್ವಾಧಿಕಾರಿಯಾದ ನಿನಯಚಂದ್ರನು ನೆನ್ನೆಯ 
ರಾತ್ರೆ ಹನ್ನೊಂದು ಗಂಟೆಯ ಸಮಯದಲ್ಲಿ ಇಲ್ಲಿಗೆ ಬಂದು ಸೇರಿದನು. ದಾರಿ 
ಯಲ್ಲಿ ಕಳ್ಳರು ಬಿದ್ದು, ಆತನ ಸರ್ವಸ್ಥ ವನ್ನೂ ಅಪಹೆರಿಸಿರುವರು. ಈ ವರ್ತ 
ಮಾನವು ತಲಪಿದ ಕೂಡಲೇ ತಾವು NE ಕಳುಹಿದ್ದ ನೋಟುಗಳ ನಂಬರು 
ಗಳನ್ನು ನಮಗೆ ತಿಳಿಸೋಣವಾಗಬೇಕು. ಆಗಿಂದಾಗೆ ತಮಗೆ ಇಲ್ಲಿನ ಸಂಗತಿ 
ಗಳನ್ನು ಕುರಿತು ಕಾಗದ ಬರೆಯುತ್ತಿರುವೆವು. ಮೊಕದ್ದ ಮೆಯ ವಿಷಯವಾಗಿ 
ತಾವು ಚಿಂತಿಸತಕ್ಕ ಕೆಲಸವಿಲ್ಲ. ಇಷ್ಟರಲ್ಲಿಯೇ ಇಬ್ಬರು ಬ್ಯಾರಿಸ್ಟ ರುಗಳು 
ತಮ್ಮ ದರುಶನಕ್ಕಾಗಿ ಬರುವವರಾಗಿರುವರು. '' 


ಈ ರೀತಿಯಾಗಿ ತಂತೀ ವರ್ತಮಾನವನ್ನು ಕಳುಹಿ, ಎಲ್ಲಾ ಸಂಗತಿಗಳಿಗೂ 
ವಿಶದವಾಗಿ ಮತ್ತೊಂದು ಕಾಗದವು ಬರೆಯಲ್ಪಟ್ಟಿತು. ನಾನಿಬ್ಬರೂ ಮಾತ 
ನಾಡುತ್ತ ಕುಳಿತಿರುವಾಗಲೇ, ನಮ್ಮ ತಂತಿಯ ವರ್ತಮಾನಕ್ಕೆ ಪ್ರತ್ಯುತ್ತರವು 
ಬಂದು ಬಿಟ್ಟತು. ಅದರ ಸಾರಾಂಶ ವೀರೀಕಿಯಾಗಿದ್ದಿತು :-- 

$ ನಡೆದ ಸಂಗತಿಯನ್ನು ಕೇಳಿ ಬಹೆಳ ವ್ಯಸನವಾಯಿತು. ಹಣಕ್ಕಾಗಿ 
ತಾವು ಚಿಂತಿಸಬೇಕಾದುದೇನೂ ಇರುವುದಿಲ್ಲ; ಆದರೆ ಬಹು ಸಮರ್ಥರಾದ 
ಇಬ್ಬರು ಬ್ಯಾರಿಸ್ಟರನ್ನು ಮಟ್ಟಿಗೆ ದಯನಿಟ್ಟು ನಮ್ಮಲ್ಲಿಗೆ ಕಳಿಸಿ ಕೊಡಬೇಕು. 
ನಿನಯಚಂದ್ರನನ್ನು ಈ ದಿನವೇ ಇಲ್ಲಿಗೆ ಕಳುಹಿಸಿ ಕೊಟ್ಟ ದೆ ರೆ ಚೆನ್ನಾಗಿರುತ್ತಿ, 
ದ್ವಿತು. ದರೋಡೆ ಗಳ್ಳರನ್ನು ಕಂಡುಹಿಡಿದು ಶಿಕ್ಷಿ: ಸುವುದಕ್ಕೆ "ತಕ್ಕ ಏರ್ಪಾಡು 
ಮಾಡೋಣನಾಗಲಿ. "ನೆಚ್ಚ ಕ್ರ ನಿನು ಜಾ ಬಾಡಿಸಿ ತಳ್ಳಿದರೆ ನಾನು 
ಅದನ್ನು ಕಳುಹಿಸಿ RS ಮತ್ತೊಂದು ತಂತಿಯ ಮೂಲಕ ನೋಟುಗಳು 
ನಂಬರನ್ನು ಕಳುಹಿರುವೆನು. ಉಳಿದ ಸಂಗತಿಗಳಿಗೆ ಬೇರೆಯಾಗಿ ಪತ್ರವನ್ನು 
ಬರೆಯುವೆನು. ೨ 


ಯಥಾ ಸಮಯದಲ್ಲಿ ನೋಟುಗಳ ನಂಬರುಗಳು ಬಂದು ತಲನಿದುವು. 
ನಾನು ಅವುಗಳನ್ನು ನನ್ನ ಕ್ರ ಬುಕ್ಕಿ ನಲ್ಲಿ ಗುರುತುಮಾಡಿಕ್ಕೊಂಡು ಕರೆಸಿ ಆಫೀ 
ಸಿಗೆ ಹೊರಟಿನು. ನನ್ನಲ್ಲಿದ್ದ ನಂಬರುಗಳನ್ನು ಆ ಆಫೀಸಿನಲ್ಲಿ ಬರೆಯಿಸಿ ಆ 
ನಂಬರುಗಳ ನೋಟು ಬಂದರೆ ಅವುಗಳಿಗೆ ಹಣ ಕೊಡದ, ನೋಟುತಂದವರನ್ನು 
ನಿರ್ಬಂಧದಲ್ಲಿಡಬೇಕೆಂದು ಹೇಳಿ ನಾನು ಮುಂದಣ ಕೆಲಸವನ್ನು ನೋಡುವು 
ದಕ್ಕಾಗಿ ತೆರಳಿಡೆನು. 





ಎಂಟನೆಯ ವಿಲಾಸ 


ಮರುದಿನ ನಿನಯನನ್ನು ಕರೆಕಳುಹಿಸಿ ಆತನು ಹಿಂದಿನ ದಿನ ಆವ ಸ ಳದಲ್ಲಿ 
ಮೂರ್ಥಿತನಾಗಿ ಬಿದ್ದಿದ್ದನೋ ಆ ಸ್ಥಳಕ್ಕೆ ಆತನೂ ನಾನೂ, ನಾಲ್ಕಾರು 
ಜನರು ಪೋಲೀಸಿನವರೂ ಎಲ್ಲರೂ ಸೇರಿಕೊಂಡು ಹೊರಟಿವು. ನಿಚಾರಮಾಡಿದು 
ದರಲ್ಲಿ ಆ ಸ ಸಳದ ಹೆಸರು «" ಭೂತನ ಕಟ್ಟಿ > ಎಂದು ಗೊತ್ತಾಯಿತು. ನಾವು 
ಅಲ್ಲಿ ಬಿದ್ದು ಇಲ್ಲಿ ಬಿದ್ದು, ಕಟ್ಟಿ ಕಡೆಗೆ ಆ "ಳೈ ಬಂದು ಸೇರಿದೆವು. ಸರಿ 
ಯಾದ ರಸ್ತೆಯಲ್ಲಿ ನಾವು ರಲ್ಲ ಗೆ ಹೊರಟಿದ್ದ ರೆ ಹೆತ್ತು ನಿಮಿಷಗಳೊಳ 
ಗಾಗಿಯೇ ಭೂತನ "ಕಟ್ಟಿ ಗೆ ಹೋಗಬಹುದಾಗಿದ್ದಿ ತು; ; ಆದರೆ, ನಿನಯನಿಗೆ ದಿಕ್ಕು 


ತೋರದಿರುವುದಕ್ಕಾಗಿ ಕಳ್ಳ ರು ಇಷ್ಟು ಸುತ್ತಾ ದ ಮಾರ್ಗದಲ್ಲಿ ಚಕಿಸುಕೊಂಡ. 
ಹೋಗಿರಬೇಕೆಂದು ಊಟಿಸಿಕೊಂಡೆನು. 


ಆವ ಸ್ಥಳದಲ್ಲಿ ನಿನಯನು ಪೆಟ್ಟು ತಿಂದು ಅಯ್ಯೊ el! ಅಮ್ಮಾ! 
ಕುಯ್ಯೋ [ ಮರೆಯೋ ! ಎಂದು dL RENN ಅಲ್ಲಿ ಗೆ 
ನಾವು ಹೋಗುವುದಕ್ಕೆ ಬಹಳ ಹೊತ್ತು ಹಿಡಿಯಲಿಲ್ಲ. ನನ, ಜತೆಯಲ್ಲಿ 

ಬಂದಿದ್ದ ಪೋಲೀಸಿನವರಲ್ಲಿ ಬ್ಬರು ಭೂತನ ಕಟ್ಟೆಯಲ್ಲಿ ಪಹರೆ ಕೊಡತಕ್ಕವ 
ರಾಗಿದ್ದರು. ಅಯ್ಯೋ ಪಾಪ! ಅವರಿಗೆ ಆ ಸಂಗತಿ ಯಾವುದೂ ಗೊತ್ತೇ ಇಲ್ಲ. 
ನಾನು ಕೃತ್ಯ ನಡೆದ ಸ್ಥಳದಲ್ಲಿ ನಿಂತುಕೊಂಡು ನಿನಯನನ್ನು ಕುರಿತು 
ಮಹಾಶಯ! ಇಲ್ಲಿಯಲ್ಲನೇ ತಮಗೆ ಪೂಜೆಯಾದುದು? ಸರಿಯಾಗಿ ನೋಡಿ 
ಹೇಳೋಣವಾಗಲಿ, ಎಂದು ಕೇಳಿದೆನು. 


ನಿನಯನು ಕೊಂಚವೂ ತಡಮಾಡೆದೆ, "“" ಅಹುದು ಅಹುದು, ಇಲ್ಲಿಯೇ 
ನನಗೆ ಆಗುವುದೆಲ್ಲಾ ಅದುದು'' ಎಂದುಸಿರಿದನು. 
ನಾನು ಇಡೇ ಸ್ಥಳವೆಂದು ನಿಮಗೆ ಹೇಗೆ ಗೊತ್ತು? 


ಈ 


ನಿನಯ--ಈ ಎರಡು, ಗಿಡಗಳು ರಾತ್ರೆಯಲ್ಲಿ ಪಿಶಾಚಗಳ ಹಾಗೆ 
ನಿಂತಿದು ದು ಈಗಲೂ ಜ್ಞಾಪಕದಲ್ಲಿದೆ. ಅದರ ಆಧಾರದ ಮೇಲೆಯೇ ನಾನು 
ಹೇಳುವುದು. 


ಬಳಿಕ, ನಾನು ಭೂತನ ಕಟ್ಟೆಯ ಪಹರೆಯವರನ್ನು ಕುರಿತು ಕೇಳಿದುದಕ್ಕೆ 
ಅವರು ಹೇಳಿದುದು :--ಇದೇ ಸ್ಥಳವೇ; ಇಲ್ಲಿಯೇ ಈ ಮಹಾಶಯರು ಜ್ಞಾನ 
ವಿಲ್ಲದೇ ಬಿದ್ದಿದ್ದರು. ನಾವು ಬಂದು ನೋಡಿದಾಗ, ಇವರ ಪಕ್ಕದಲ್ಲಿ ಮತ್ತೊಬ್ಬ 
ಮನುಷ್ಯನು ನಿಂತಿದ್ದನು. ಆತನು ಈ ಪಕ್ಕದಲ್ಲಿರುವ ತೋಟದ ಮಾಲಿಕನು. 
ಈ ಮಹಾಶಯರು ಮಾಡಿದ ಚೀತ್ಕಾರ ಧ್ವನಿಯನ್ನು ಕೇಳಿದ ಕೂಡೆಲೇ ಆ 
ಮಾಲಿಕನು ಇಲ್ಲಿಗೆ ಓಡಿಬಂದು "“* ಕಳ್ಳ ಕಳ್ಳ, ಖೂ ಖ್ಬೂ” ಎಂದು ಗಟ್ಟಿ 
ಯಾಗಿ ಅರಚಿಕೊಂಡುದರ ಮೇಲೆ, ಬೇರೆಯ ಸ್ಥಳದಲ್ಲಿ ಪಹೆರೆಕೊಡುತ್ತಿದ್ದ 
ನಮಗೆ ಕೇಳಿಸಲು, ನಾವು ದಡೆಬಡನೆ ಓಡಿಬಂದೆವು. ಬಂದ ಕೂಡಲೇ ನಾವು 
ಸೀಟಿಯನ್ನೂ ದಲು, ಇನ್ಸಿಬ್ಬರು ಪೋಲೀಸಿನವರು ಬಂದರು. ಆ ಮೇಲೆ 
ಮತ್ತಿಬ್ಬರೂ ಬಂದರು. ಸ್ವಲ್ಪ ಹೊತ್ತಿನೊಳಗಾಗಿಯೇ, ಹತ್ತಾರು ಜನರು 
ಫೇರಾಯಿಸಿಕ್ಕೊಂಡೆರು. ನಾವು ಕಾಲಹರಣ ಮಾಡದೆ, ಸಮಾಪದಲ್ಲಿಯೇ ವಾಸ 
ವಾಗಿರುತ್ತಿದ್ದ ಒಬ್ಬ ವೈದ್ಯನನ್ನು ಕರೆದುಕೊಂಡು ಬಂದು ಪರೀಕ್ಷೆ ಮಾಡಿಸಿಜಿವು. 
ಆತನು ನಾಡಿ ಹಿಡಿದು ನೋಡಿದನು ; ಎದೆಯಮೇಲೆ ತಿವಿ ಯಿಟ್ಟು ನೋಡಿದನು ; 
ತಲೆಯನ್ನು ಹಿಡಿದು ನೋಡಿದನು. ಬಹುಮಾತಿನಿಂದೇನು? ಅವನ ಸಂಶಯವು 
ಪರಿಹಾರವಾಗುವುದಕ್ಕೆ ಏನೇನು ಮಾಡಬೇಕೋ ಅಜಿಲ್ಲನನ್ನೂ ಮಾಡಿಕೊಂಡನು, 
ಆತನು ಒಂದು ಕ್ಷಣಕಾಲ ಪರೀಕ್ಷಿಸಿ, ನೋಡಿಕೊಂಡು "" ಈತನು ಇನ್ನೂ 
ಜೀವದಿಂದಿರುವನು; ಪ್ರಾಣಭಯವೇನೂ ಕಂಡು ಬರುವುದಿಲ್ಲ. ಎದೆ ಶಲೆ, 
ಇವುಗಳ ಮೇಲೆ ನೀರು ತಟ, ಗಾಳಿ ಹಾಕಿದರೆ, ಈತನಿಗೆ ಎಚ್ಚರವಾಗುವುದು. 

ಈತನ ದೇಹೆದಕ್ಲಿ ಸೆಟ್ಟನ ಗಾಯವಾವುದೂ ಕಂಡು ಬರುವುದಿಲ್ಲ. ಈತನು 
ವಿಶೇಷವಾಗಿ ಭಯಪಟ್ಟು ದರ ಮೇಲೆ ಮೂರ್ಛೆಯುಂಬಾದಂತೆ ತಿಳಿದು ಬರುವುದು. 
ಈತನನ್ನು ಈಗಲೇ ಜೊಡ್ಡ ಆಸ್ಪತ್ರೆಗೆ ಕರೆದುಕೊಂಡು ಹೋಗುವುದು ಯುಕ್ತ 
ವಾಗಿದೆ. ಎಂದು ಹೇಳಿ ಹೊರಟು ಹೋದನು. 


ನಾವು ಈ ಮಹಾಶಯರನ್ನು ಒಂದು ಗಾಡಿಯಲ್ಲಿ ಹಾಕಿಕೊಂಡು ವೈದ್ಯನ 
ಪರಾಮರ್ಶದಂತೆಯೇ, ಆಸ್ಪತ್ರೆ ಗೆ ಕರೆದುಕೊಂಡು ಹೋದೆವು. ಅಲ್ಲಿ 
ಸುಮಾರು ಎರಡು ಗಂಟೆಯ ಸಮಯದಲ್ಲಿ ಈತನಿಗೆ ಜ್ಞಾನೋದಯವಾ 
ಯಿತು. ರಾತ್ರಿಯೆಲ್ಲಾ ಅಲ್ಲಿಯೇ ಕಾದು ಬಿದ್ದಿದ್ದು, ಬೆಳಗಾದ ಕೂಡಲೆ ಈತ 
ನನ್ನು ನಮ್ಮ ಇಲಾಖೆಯ ಅಧಿಕಾರಿಗಳಿದ್ದಲ್ಲಿಗೆ ಕರೆದುಕೊಂಡು ಹೋದೆವು. ಅಲ್ಲಿ 
ಶಾಸ್ತ್ರೋಕ್ತವಾಗಿ ನಡೆಯಬೇಕಾದ ಕೆಲಸಗಳನ್ನು ನಡೆಯಿಸುವುದಕ್ಕೋಸ್ಕರ 
ಹಿಂದೆ “ಹೇಳಿದ ತೋಟದ ಮಾಲಿಕನನ್ನು ಹಿಡಿತರಿಸಿ ಸ ರಾತ್ರಿ ನಡೆದ ನಿಷಯದಲ್ಲಿ 
ನಿನಗೆಷ್ಟು ಗೊತ್ತು? ಹೇಳು ;'' ಎಂಡು ಕೇಳಿದೆವು. ಅದಕ್ಕೆ ಮಾಲಿಕನು-- 
«" ಸ್ವಾಮಾ, ರಾತ್ರಿಯಲ್ಲಿ ಹನ್ನೊಂದೋ, ಹನ್ನೆರಡೋ ಗಂಟಿಯಾಗಿರಬಹುದು. 
ಆಗ ನನ್ನ ತೋಟದ ಪಕ್ಕದಲ್ಲಿಯೇ ಅಯ್ಯೋ! ಅಮ್ಮಾ! ಕುಯ್ಯೋ! 
ಮೊರೆಯೋ! ಎಂದು ಭಯಂಕರವಾದ ಧ್ವನಿಯೊಂದು ಕೇಳಬಂದಿತು. ನಾನು 
ಆ ಕ್ಷಣವೇ ಒಂದು ಹೆರಿತವಾದ ಕಠಾರಿಯನ್ನು ಕೈಯಲ್ಲಿ ತೆಗೆದುಕೊಂಡು, ಶಬ್ದ 
ಕೇಳಿಬಂದ ಸ್ಥಳಕ್ಕೆ ಓಡಿದೆನು. ಅಲ್ಲಿಗೆ ಬಂದು ನೋಡಲಾಗಿ ಈ ದೊಡ್ಡ 
ಮನುಷ್ಯರು ಜ್ಞ್ಯಾನತಪ್ಪಿ ಬಿದ್ದಿದ್ದರು. '' ಎಂದು ಹೇಳಿದನು. 


ಈ ರೀತಿಯಲ್ಲಿ ಪೋಲೀಸಿನವರು ಹೇಳಿದಾಗ ನಾನು ಮಾಲಿಯನ್ನು ನೋಡಿ-- 
ಇವರ ಹತ್ತಿರ ಮತ್ತಾರಿದ್ದರು? ಎಂದೆನು. 
ಮಾಲಿ--ಆರೂ ಕಾಣಿಸಲಿಲ್ಲ. 
ಸಾನುಆರಾದರೂ ಓಡಿಹೋಗುವ ಸುಳಿವು ಕಂಡು ಬಂದಿತೋ? 


ಮಾಲಿ--ನಾನು ಅಲ್ಲಿಗೆ ಹೋದಾಗ ಈತನ ಹೊರತು ಮತ್ತಾರೂ 

ಕಣ್ಣಿ ಗೆ ಬೀಳಲಿಲ್ಲ. ನಾನು ಬರುವುದಕ್ಕೆ ಮುಂಚೆಯೇ ಕಳ್ಳ ರು ಓಡಿಹೋಗಿದ್ದ ರೂ 

ಹೋಗಿರಬಹುದು. ಅದು ಮಾತ್ರ "ಗೆ FR ಅವರು ನನ್ನ ಕೈಗೆ 

ಸಿಕ್ಕಿದ್ದಿದ್ದ ದ್ದರೆ, ಈ ಕಠಾರಿಯಿಂದ "ಅವರನ್ನು ತುಂಡು ತುಂಡಾಗಿ ಕತ್ತ ರಿಸಿ 
ಬಿಡುತ್ತಿ ಡೆ ನು. ಕಳ್ಳ ಕಾಕರಿಗೆ ನಾನೆಂದಿಗೂ "ತೆದರತಕ್ಕವನಲ್ಲ. 


ಮಾಲಿಯು ಹೇಳಿದ ಮಾತಿಗೆ ನನಗೆ ನಗೆ ಬಂದಿತು. ಅನಂತರ ಆವ 
ವೈದ್ಯನು ನಿನಯನ ಅಂಗ ಪ್ರತ್ಯಂಗಗಳನ್ನು ಪರೀಕ್ಷೆಮಾಡಿದ್ದನೋ, ಆತನಲ್ಲಿಗೆ 

ನಾನು ಹೋಗಿ ಪ್ರ ಶ್ಲಿಮಾಡಿದೆನು. ಆತನು ಹೇಳಿದುದೇನಂದರೆ :--*" ರಾತ್ರಿ 
ಹನ್ನೆರಡು ಗಂಟೆಯ ಸಮಯದಲ್ಲಿ ಪೋಲೀಸಿನವರು ಬಂದು ನನ್ನನ್ನು ಭೂತನ 
ಕಟ್ಟಿಗೆ ಕರೆದುಕೊಂಡು ಹೋದರು. ನಾನು ರೋಗಿಯನ್ನು ಬಗೆ ಬಗೆಯಾಗಿ 
ಪರೀಕ್ಷಿಸಿ ನೋಡಿದೆನು. ರೋಗಿಯು ಕೇವಲ ಭಯದಿಂದ ಮೂರ್ಛೆ ಹೋಗಿ 
ದ್ವಂತೆ ತಿಳಿದು ಬಂದಿತು. ಕಾರಣವೇನೆಂದರೆ--ರೋಗಿಯ ದೇಹದಲ್ಲಿ ಆವ 
ವಿಧವಾದ ಪೆಟ್ಟಿ ನ ಗಾಯವೂ ಕಂಡು ಬರಲಿಲ್ಲ.” 


ಅದಾದ ಮೇಲೆ ನಾನು ನಿನಯಚಂದ್ರನನ್ನು ಕುರಿತುನೀವು ಈ 
ಊರಿಗೆ ಬಂದ ಎರಡುದಿನಕ್ಕೆ ಮುಂಚಿತವಾಗಿಯೇ ಇಲ್ಲಿಗೆ ಬಂದು ಸೇರಿರ 
ಬೇಕಾಗಿತ್ತಲ್ಲವೇ? ಸಾವಕಾಶಮಾಡಲು ಕಾರಣವೇನು? ಎಂದು ಜಿಜ್ಞಾಸೆ 
ಮಾಡಿದೆನು. 


ವಿನಯ--ಎರಡು ದಿನ ಸಾವಕಾಶವಾದುಜೀನೋ ನಿಜ. ನಾನು ದಾರಿ 
ಯಲ್ಲಿ ಒಂದು ದಿನದ ಮಟ್ಟಿಗೆ ನಿಶ್ರಾಂತಿಯನ್ನು ತೆಗೆದುಕೊಂಡೆನು ; ಮತ್ತೊಂದು 
ದಿನ ಕೈಲು ತಪ್ಪಿದುದರಿಂದ ಸಾವಕಾಶವಾಯಿತು. ನಾನು ಮನಃಪೂರ್ವಕವಾಗಿ 
ಸಾವಕಾಶಮಾಡಿದವನಲ್ಲ. 


ನಾನು ಕೊಟ್ಟ ಟಿಲಿಗ್ರಾಮಿಗೆ ಬಂದ ಉತ್ತರವನ್ನು ನಿನಯನಿಗೆ ಹೇಳುವು 
ದಕ್ಕೆ ನನಗಿಷ್ಟವಿರಲಿಲ್ಲ. ನಾನು ಹೇಳಲೂ ಇಲ್ಲ. ಹಾಗೆ ಹೇಳುವುದು ಪತ್ತೇ 
ದಾರರ ಕರ್ತವ್ಯವೂ ಅಲ್ಲ. ““ ಜಮಾನ್ಹಾರರಿಂದ ಏನುತ್ತರ ಬಂದಿತೋ ಅದನ್ನು 
ದಯವಿಟ್ಟು ತಿಳಿಸ ಬೇಕು; ನನ್ನ ಮನಸ್ಸು ತತ್ತರಗುಟ್ಟುತ್ತಿ ರುವುದು, ಎಂದು 
ನಿನಯನು ಬಹಳವಾಗಿ ನಿರ್ಬಂಧಮಾಡಿದ್ದರ ಮೇಲೆ, ನಾನು್‌ ಈ ಸಂಗತಿ 
ಯನ್ನು ಕೇಳಿ ತುಂಬಾ ವ್ಯಸನವುಂಟಾಯಿತು ; ಆದರೂ ಚಿಂತೆಯಿಲ್ಲ; ಮತ್ತೆ 
ಹಣವನ್ನು ಕಳುಹುವೆನು; ಕೆಲಸವೇನೋ ನಡೆಯುತ್ತಿರಲಿ; ಮತ್ತೆ ನೂ ವಿಶೇಷ 
ವಿಲ್ಲ; ” ಎಂಬುದಾಗಿ ಉತ್ತರ ಬಂದಿದೆ ಎಂದು ಹೇಳಿಬಿಟ್ಟೆ ನು. 


ನಿನಯನು ನಾನು ಹೇಳಿದ ಮಾತನ್ನು ಕೇಳಿ--ಹಾಗಾದರೇನು ಗತಿ? 
ಇದರಿಂದ ನನಗೆ ಉದ್ದಾರವಾದಂತೆ ಕಂಡು ಬರುವುದಿಲ್ಲ. ಕಳುವಾದ ಹೆಣವನ್ನು ' 
ನನ್ನ ತಲೆಗೇನೇ ಕಟ್ಟು ವಂತಿದೆ. ಹಾಗಾಗುವುದಾದರೆ, ನನ್ನ ಮನೆ, ಮಟ, 
ಜರ್ಮಾ, ಸರಾ ಎಲ್ಲವೂ ಆತನ ಕೈವಶವಾಗಿ ಬಿಡುವುದು. ಆಮೇಲೆ ನನ 
ಹೆಂಡಿರು ಮಕ್ಕ ಳು ತಿನ್ನುವುದೇನು? ನಾವು ಕಾಡಿಗೆ ಹೋಗಿ ಗಿಡುಗಳ ಕೆಳಗೆ 
ಚ ? ಎಂದು ಅಂಗಲಾಚಿಕೊಂಡನು. 

ನಾನು ಆತನನ್ನು ಅತಿ ಪ್ರಯಾಸದಿಂದ ಸಂತೈಸಿ--ಹಾಗೆಂದರೇನು 
ಮಹಾಶಯ? ಕಳ್ಳರು ಹಣವನ್ನು ಕದ್ದುಕೊಂಡು ಹೋದರೆ ಆರ ತಪ್ಪೇನಿದೆ? 
ನೀವು ಹೆಣವನ್ನು ಸ್ವಂತಕ್ಕೆ ಉಪಯೋಗಿಸಿಕೊಳ್ಳಲಿಲ್ಲವಷ್ಟೆ? ಹಾಗಾದರೆ 
ನೀವೇತಕ್ಕೆ ಭಯಪಡಬೇಕು? ನೀವು ನಿಶ್ಚಿಂತರಾಗಿರಿ ; ಏನಿದ್ದರೂ ನಾನು ನೋಡಿ 
ಕೊಳ್ಳುವೆನು, ಒಂದು ಸಮಾಧಾನದ ಮಾತುಗಳನ್ನಾಡಿದೆನು. 


ನಿನಯನು ನಾನು ಹೇಳಿದ ಮಾತನ್ನು ಕೇಳಿ, ಸುಮ್ಮನಾದರೂ, ಏನೇನೋ 
ಚಿಂತಿಸಿಕೊಂಡು ಅಧೀರನಾಗುತ್ತಿ ದ್ವನು. ನನ್ನ ಮಾತಿನಲ್ಲಿ ಆತನಿಗೆ ನಂಬುಗೆ 
ಹುಟ್ಟಿ ಲಿಲ್ಲವೋ, ಇಲ್ಲವೇ, ಮನೆ, ಮಟವೆಲ್ಲವೂ ಹೋದಮೇಲೆ ಮುಂದೇನು ಗತಿ, 
ಎಂದು ಚೆಂತಿಸುತ್ತಿದ್ದನೋ, ನನಗಾವುದೂ ಗೊತ್ತಾಗಲಿಲ್ಲ. 


ಒಂಬತ್ತನೆಯ ವಿಲಾಸ 


ಭೂತನಕಟ್ಟೆಯಿಂದ ಎಲ್ಲರೂ ಹಿಂದಿರುಗಿ ಹೊರಟು ಬಂದರು. ಬಳಿಕ 
ನಿನಯನಿಗೆ ತನ್ನ ಮನೆಗೆ ಹೊರಡುವಂತೆ ಅಪ್ಪಣೆ ಮಾಡಿದೆನು. ಆತನು ಅದ 
ರಂತೆಯೇ ಹೊರಟು ಹೋದನು. ನನಗೆ ದಾರಿಯಲ್ಲಿ ಉದ್ದಕ್ಕೂ ಚಿಂತೆಗಿಟ್ಟಿ ತು:-- 
ಈ ಕಳ್ಳನನ್ನು ಕಂಡುಹಿಡಿಯುವ ಬಗೆ ಹೀಗೆ? ಈ ದಿನದ ವಿಮರ್ಶೆಯಲ್ಲಿ ನನ 
ಗಾವ ಮರ್ಮವೂ ಗೊತ್ತಾಗಲಿಲ್ಲ. ದೇವರೇ ನನ್ನನ್ನು ಈ ವಿಷಮದ 
ಕೆಲಸದಿಂದ ಹೇಗೆ ಪಾರಗಾಣಿಸುವೆ? ಎಂದು ಮುಂತಾಗಿ ಚಿಂತಿಸುತ್ತಾ ಮನೆಯ 
ಕಡೆಗೆ ತೆರಳಿದೆನು. ಹೀಗೆ ಎರಡು ಮೂರು ದಿನಗಳು ಕಳೆದುವು. ಆಮೇಲೆ 
ಒಂದು ದಿನ ನಾನು ವಕೀಲನ ಬಳಿಗೆ ಹೋದೆನು. 


ವಕೀಲನು ನನ್ನನ್ನು ನೋಡಿದೊಡನೆಯೇ -- ಮಹಾಶಯ! ತಾವೇ 
ಬರೋಣವಾಯಿತಲ್ಲ! ನಾನು ತಮಗೆ ಕಾಗದವೊಂದನ್ನು ಬರೆಯ ಬೇಕೆಂದಿದ್ದೆನು. 
ಸರಿಯಾದ ಕಾಲದಲ್ಲಿ ನೀವಾಗಿಯೇ ಬಂದುದಕ್ಕಾಗಿ ನನಗೆ ತುಂಬ ಸಂತೋಷ 
ವಾಯಿತು. ಜಮಾನ್ಹಾರರಿಂದ ಕಾಗದವೊಂದು ಬಂದಿರುವುದು, ಎಂದು ಹೇಳಿದ 
ಕೂಡಲೇ ನಾನು ಅತ್ಯಾದರದಿಂದ--ಏನು ವಿಷಯ? ಎಂದು ಕೇಳಿದೆನು. 


ವಕೀಲ ತಾವು ಅಷ್ಟು ಆತುರರಾಗಲು ಕಾರಣವೇನೂ ಇಲ್ಲ; ಈ 
ಕಾಗದವನ್ನು ತೆಗೆದುಕೊಂಡು ತಾವೇ ಓದೋಣವಾಗಲಿ; ನಾನು ಕೇಳುವೆನು. 
ಇದರಲ್ಲಿ ನನಗೆ ತಿಳಿಯದೇ ಇರತಕ್ಕ ಅನೇಕ ಸಂಗತಿಗಳಿರುವವು. ತಮಗೇನಾದರೂ 
ಗೊತ್ತಾ ಗುವುದಾಗಿದ್ದರೆ ತಿಳಿಸೋಣ ವಾಗಬಹುದು. 

ವಕೀಲನ ಅಪ್ಪಣೆಯ ಪ್ರಕಾರ ನಾನು ಕಾಗದವನ್ನು ಬಹಳ ಸಂತೋಷ 
ದಿಂದ ಓದಿದೆನು. 


ಪಾ 
ಪತ್ರ 


ತಮ ಬಗ್‌ ಗೋಚರಾರ್ಥವಾಗಿ ಇದರಲ್ಲಿ ನೋಟುಗಳ ನಂಬರುಗಳ ಪಟ್ಟಿ 
ಯೊಂದನ್ನು 1 ಬರೆದು ಕಳುಹಿರುವೆನು. ಈ ಪಟ ಯನ್ನು ಮೊದಲು 
ಕಳುಹಿದ್ದ ಗತ ಸೇರಿಸಿಟ್ಟು ಕೊಳೆ ತಕ್ಕುದು. 


ವಿನಯ ಚಂದ್ರನೊಡನೆ ನಾನು ಕಳುಹಿದ ಹತ್ತು ಸಾವಿರ ರೂಪಾಯಿಗಳು 
ಕಳ್ಳರ ಪಾಲಾಗಿ ಹೋಗುವುದೆಂದು ನನಗೆ ನಂಬುಗೆ ಇರಲಿಲ್ಲ. ಕಾರಣ 
ವೇನಂದರೆ :--ನನ್ನ ಜಮಾನ್ಹಾರಿಯಲ್ಲಿ ಎಷ್ಟು ಹುಡುಕಿದರೂ, ಆತನಂತಹ 
ಚಟುವಟಕೆಯಾದ ಕಾರ್ಯ ಸಮರ್ಶನು ಸಿಕ್ಕುವುದೇ ಅಸಂಭವವು. ನಿನಯನು 
ಮೈಮರೆತನೆಂಬುದನ್ನು ನಾನಾನಾಗಲೂ ನೋಡಿಯೂ ಇಲ್ಲ ಕೇಳಿಯೂ ಇಲ್ಲ; 
ಜನರು ಎಷ್ಟು ಎಚ್ಚರಿಕೆಯಿಂದಿದ್ದರೂ ಒಂದೊಂದು ವೇಳೆ ಮೋಸ ಹೋಗುವು 
ದುಂಟು. ಗೂ ಈ ರೀತಿಯಾಗಿ ಸಂಭವಿಸಿದ್ದರೂ ಇರಬಹುದು. 
ಒಂದೊಂದು ವೇಳೆ ಜ್ಞಾನಿಗಿಂತಲೂ ದಡ್ಡನೇ ಅತಿಶಯವಾಗಿ ಶೋಭಿಸುವನು. 
ಈ ದೈವ ಚಿತ್ರವನ್ನ ರಿತವರಾರು ! 


ಈ ಸಂಗತಿಯನ್ನು ಪೋಲೀಸಿಗೆ ತಿಳಿಸಿರುವಿರೆಂಬುದನ್ನು ಕೇಳಿ ನನಗೆ 
ಬಹಳ ಸಂತೋಷವಾಯಿತು. ಆವ ಪತ್ತೇದಾರರು ಈ ಕಾರ್ಯದ ಭಾರವನ್ನು 
ಶಿರಸಾ ವಹಿಸಿರುವರೋ, ಅವರ ಹೆಸರನ್ನೂ ನಾನು ಅಡಿಗಡಿಗೂ ಕೇಳಿರುವೆನಲ್ಲದೆ, 
ಆಗಿಂದಾಗ ವರ್ತಮಾನ ಪತ್ರಿಕೆಗಳಲ್ಲಿ ಆತನು ಪಕ್ತೇದಾರಿಯ ನಿಷಯ 
ದಲ್ಲಿ ತೋರಿಸಿದ ಅದ್ಭುತವಾದ ಸಾಹೆಸಗಳನ್ನೂ ಓದಿಯೋದಿ ಹಗ್ಗುತ್ತಿ ರುವೆನು. 
ಆ ಮಹಾಶಯರಿಗೆ ತಾವು ದಯೆಯಿಟ್ಟು ತಿಳಿಯಪಡಿಸಬೇಕಾದುದೇನೆಂದರೆ:- 
-ಅವರು ಕೈಕೊಂಡ ಕೆಲಸ ವನ್ನು ಎಷ್ಟು ಶ್ರಮಪಟ್ಟು ಸಾಂಗವಾಗಿ ನೆರವೇರಿಸು 
ವರೋ ಅಷ್ಟು ವಿಶೇಷವಾಗಿ ನನ್ನಿಂದ ಪುರಸ್ಕಾರವನ್ನೂ ಹೊಂದುವರು. 


ಇದೂ ಅಲ್ಲದೆ ನನ್ನ ಬಂಧುನಿನೊಬ್ಬನ ಹದಿನಾರು ವರ್ಷ ವಯಸ್ಸಿನ 
ಸೌಂದರ್ಯವುಳ್ಳ ವಿಧವೆಯಾದ ಮಗಳೊಬ್ಬ ಳು ಮನೆಯನ್ನು ತ್ಯಾ ಗಮಾಡಿ 
ಎಲ್ಲಿಯೋ ಓಡಿಕೋಗಿರುವಳು. ಆರು ಕಳುವಾದ ನಮ್ಮ ಧನದ ಅನುಸಂಧಾನದಲ್ಲ 
ಪ್ರವರ್ತಕರಾಗಿರುವರೋ ಅವರಿಗೇನೇ ಈ ಕಾರ್ಯದ ಭಾರವನ್ನೂ ವಹಿಸಬೇ 
ಕೆಂದಿರುವೆನು. ನಮ್ಮ ಬಂಧುವಾದರೋ ಕುಲಚ್ಯುತೆಯಾದ ಮಗಳನ್ನು ಮತ್ತೆ 
ನುಫೆಗೆ ಸೇರಿಸುವುದಿಲ್ಲ. ಒಂದು ವೇಳೆ ಮಗಳಂಬ ವಾತ್ಸಲ್ಯದಿಂದ ತಂಜೆಯಾ 

ದವನು ಗುಟ್ಟಾಗಿ ಸೇರಿಸಿದರೂ ಸೇರಿಸ ಬಹುದು. ಸಮಾಜವಾದರೋ ಅಂತಹೆ 
ಕೆಲಸಗಳಿಗೆ ಎಂದಿಗೂ ಆಸ್ಪದ ಕೊಡತಕ್ಕುದಾಗಿಲ್ಲ. ನಮ್ಮ ಬಂಧುವಿಗೆ ಮಗಳು 
ಕೆಟ್ಟು ಹೋದಳೆಂಬ ವ್ಯಸನವೇನೂ ಇಲ್ಲ. ದುಷ್ಟರ ಸಹೆವಾಸದಿಂದ ಸಾಧುಗಳೂ 
ಅಸಾಧುಗಳಾಗುತ್ತಾರಾದುದರಿಂದ, ದುಷ್ಪರಾದವರನ್ನು ಕಂಡುಹಿಡಿದು ದಂಡಿಸ 
ಬೇಕೆಂಬುದೇ ಆತನ ಪರಮೋದ್ದೇಶವು. ಇದಕ್ಕಾಗಿಯೇ ಆತನು ಎಷ್ಟು ಹಣ 
ವಾದರೂ ವೆಚ್ಚವಾಗಲಿ, ತಾನು ಕೊಡಲು ಸಿದ್ಧನಾಗಿರುವೆನೆಂದು ನನ್ನ ಮುಂಜೆ 
ಹೇಳಿರುವನು. ಹಣಕಾಸುಗಳನ್ನು ಮೊದಲು ಬೇಕಾದರೆ ಮೊದಲೇ ಕೊಡು 
ವನು; ಇಲ್ಲವೇ ಆವಾಗ ಕೇಳಿದರೆ ಆಗಲೇ ಕೊಡಲುಳ್ಳೆ ವನು. 


ಕನ್ಯೆಯ ಹೆಸರು ರಾಭೆ. ಆಕೆಯ ತಂಜೆಯು ವಿಶ್ವಾಸಕ್ಕಾಗಿ ಆಕೆಯನ್ನು 
ಯಶೋದೆ ಎಂದು ಕರೆವನು. ಆಕೆಗೆ ಹೆದಿನಾರನೆಯ ವರ್ಷವು ತುಂಬುತ್ತಿ ದ್ದಿತು. 
ಆಕೆಯ ರೂಪವನ್ನು ನೋಡುವುದಕ್ಕೆ ಎರಡು ಕಣ್ಣುಗಳು ಸಾಲವು. ಆಕೆಯನ್ನು 
ಸರ್ವಾಂಗ ಸುಂದರಿ ಎಂದು ಹೇಳಿದರೂ ಆ ರೂಪವನ್ನು ಸಂಪೂರ್ಣವಾಗಿ ವರ್ಣಿಸಿ 
ದಂತಾಗುವುದಿಲ್ಲ. ಆಕೆಗೆ ಸುಮಾರು ಒಂಬತ್ತನೆಯ ವರುಷದಲ್ಲಿ ಮದುವೆಯ 
ಶಾಸ್ತ್ರವಾಯಿತು. ಗಂಡನ ಹೆಸರು ಯದುನಂದನ. ಮದುನೆಯಾದ ಐದುನರುಷ 
ದೊಳಗಾಗಿಯೇ ಆಕೆಯ ಪತಿಯು ಸ್ವಾಮಿ ಪಾದಾರವಿಂದವನ್ನು ಸೇರಿಬಿಟ್ಟಿ ನು. 
ಯದುನಂದನನು ಬದುಕಿರುವಾಗ ಹೆಂಡಿತಿಯನ್ನು ಬಹೆಳ ಅಕ್ಕರೆಯಿಂದ "ನಿನೋ 
ದಿನಿ' ಎಂದು ಕರೆಯುತ್ತಿ ದ್ದನು. ಆತನು ಆಕೆಗೆ ವಿನೋದಿನಿ ಎಂಬ ಹೆಸರಿನಲ್ಲಿಯೇ 
ಕಾಗದವನ್ನು ಬರೆಯುತ್ತಿದ್ದನು. ವಿಧವೆಯಾದ ಕನ್ಯೆಗೆ ಅಂತೂ ರಾಧಾ, 
ಯಶೋದಾ, ವಿನೋದಿನಿ, ಎಂದು ಮೂರು ಹೆಸರುಗಳಿದ್ದವು. ನಾನು ಆವ 
ಹುಡುಗಿಯ ವಿಷಯವನ್ನು ಬರೆಯುತ್ತಿರುವೆನೋ, ಆತನ ತಂದೆಯು ಒಬ್ಬ 
ಕೊಬ್ಬಿದ ಜಮಾಸ್ಹಾರನು. ಈ ನಿಷಯದಲ್ಲಿ ಕೈಹಾಕುವುದಾದರೆ ಅನೇಕ ವಿಧ 
ದಲ್ಲಿ ಪ್ರಯೋಜನನುಂಟೆಂದು ತಮ್ಮ ಪತ್ತೇದಾರರಿಗೆ ದಯೆಯಿಟ್ಟು ತಿಳಿಸಬೇಕು. 


ಇದಲ್ಲದೆ ಮತ್ತೊಂದು ನಿಷಯ. ಆವ ದಿನ ನಿನಯನು ಇಲ್ಲಿಂದ ಬಿಟ್ಟು 
ಹೊರಟನೋ, ಅದೇ ದಿನವೇ ಈ ಹುಡುಗಿಯೂ ಪಲಾಯನವಾಗಿರುವಳು. ಇದಕ್ಕೆ 
ವಿನಯನೇ ಕಾರಣವೆಂದು ಅನೇಕರು ಆತನನ್ನು ನಿಂದಿಸುತ್ತಿರುವರು. ವಿನಯನ 
ವಿಷಯದಲ್ಲಿ ನನ್ನ ಅಭಿಪ್ರಾಯ ಹೇಗಾದರೂ ಇರಲಿ; ಈ ನಿಂದೆಯೇನೋ 
ಆತನಿಗೆ ತಬ್ಬಿ ದುದಲ್ಲ. ಜನಗಳ ಊಹೆಯು ನಿಜವೋ, ಸುಳ್ಳೋ, ಅದನ್ನು ಕಟ್ಟ 
ಕೊಂಡು ನಮಗಾಗುವುಡೇನು? ತಾವು ಮಟ್ಟಿಗೆ ಆತನ ನಿಷಯೆದಲ್ಲಿ ಎಚ್ಚರಿಕೆ 
ಯಿಂದಲೇ ನಡೆದುಕೊಳ್ಳಬೇಕೆಂದು ನನ್ನ ಅಭಪ್ರಾಯವು. 

ಆದುದರಿಂದ ಮೇಲೆ ಹೇಳಿದ ಈ ಎರಡು ನಿಷಯಗಳಲ್ಲಿಯೂ, ನೀವು 
ಯತ್ನ ಪರರಾಗಬೇಕೆಂಬುದೇ' ನನ್ನ್ನ ಪ್ರಾರ್ಥನೆ. ಈ ಕೆಲಸಕ್ಕಾಗಿ ಎಷ್ಟು ದ್ರವ್ಯವು 
ವ್ಯಯವಾಗುವುದಾದರೂ ಅದನ್ನು ನಾನಿಬ್ಬರೂ ಸೇರಿ ಕೊಡುವೆವು. ಕಾರ್ಯೋ 
ದ್ಧಾರಕ್ಕಾಗಿ ನಿನಯನ ವಿಷಯಗಳು ತಮಗೆ ತಿಳಿಯಬೇಕೆಂದು ಇಷ್ಟನಿರುವುದಾ 
ದರೆ, ಅಜಿಲ್ಲಕ್ತೂ ಕಾಗದ ಬರೆದರೆ ಕೂಡಲೆಯೇ ಉತ್ತರ ಬರೆಯುನೆನು. ಕೊನೆಯ 
ಮಾತೇನೆಂದರೆ:- ಸಾಧ್ಯವಾದಷ್ಟು ಮಟ್ಟಗೆ ಈ ಸಂಗತಿಗಳಲ್ಲವನ್ನೂ ಗೋಪ್ಯ 
ವಾಗಿಟ್ಟು ಕೊಂಡಿರುವುದೇ ಮಂಗಳಕರವೆಂದು ನನ್ನ ಭಾವನೆಯು. 


ಇತಿ ಮಂಗಳಾಕಾಂಕ್ಷಿ, 
ರಾಜರಾಬೇಶ್ವರ ಚಕ್ರವರ್ತಿ. 


ಈ ರೀತಿಯಾಗಿ ಬರೆದಿದ್ದ ಕಾಗದವನ್ನು ನಾನು ಓದಿದೆನು. ವಕೀಲನು 
ನಂದದಿಂದ ಇದೆಲ್ಲವನ್ನೂ ಆದ್ಯೋಪಾಂತವಾಗಿ ಕೇಳಿ-ಮಹಾಫಯ, ತಾವು 
ಈ ಎರಡು ಕಾರ್ಯಗಳನ್ನೂ ವಹಿಸಲು ಅಭ್ಯಂತರವೇನೂ ಇಲ್ಲವಷ್ಟೇ? ಎಂದು 
ಕೇಳಿದನು. 


ನಾನು--ಅಡ್ಡಿಯೇನೂ ಇರುವುದಿಲ್ಲ. ನಾನು ಇವೆರಡನ್ನೂ ವಹಿಸಿ 
ಕೊಳ್ಳುವೆನು. ಇಷ್ಟರೊಳಗೆ ವಿನಯಚಂದ್ರನು ತಮ್ಮಲ್ಲಿಗೆ ಬಂದಲ್ಲಿ ಈ ಸಂಗತಿ 
ಗಳಾವುವನ್ನೂ ಆತನಿಗೆ ಮಟ್ಟಿಗೆ ತಿಳಿಸಕೂಡದೆಂದು ನನ್ನ ಪ್ರಾರ್ಥನೆ. ತಾವು 
ಜಮಾನ್ಹಾರರಿಗೆ ಒಂದು ಕಾಗದವನ್ನು ಬರೆದು, “ವಿನಯಚಂದ್ರನಿಗೆ ಆವ ಕಾರ್ಯ 
ವನ್ನು ನಿಯಮಿಸಿ ಇಲ್ಲಿಗೆ ಕಳುಹೋಣವಾಗಿದೆ? ಎಂಬ ಬಗೆಗೆ ಉತ್ತರವನ್ನು 
ತರಿಸಿಕೊಳ್ಳ ಬೇಕು. ಏತಕೆಂದರೆ-ನಿನಯನು ಈ ಸ್ಥಳವನ್ನು ಬಿಟ್ಟು ತಮ್ಮೂ 
ರಿಗೆ ಮತ್ತೆ ಹೋಗಲು ಯತ್ನ ಮಾಡಿದಂತೆಯೇ ಕಂಡು ಬರುವುದಿಲ್ಲ. ಆದುದ 
ರಿಂದ ನನಗೆ ಸಂಶಯ ಉಂಟಾಗಿದೆ. ವಕೀಲನು ನನ್ನ ಇಷ್ಟದಂತೆಯೇ ಕಾಗದ 
ಬರೆಯುವೆನೆಂದು ಹೇಳಿದ ಮೇಲೆ ನಾನು ಆತನಿಂದ ಅಪ್ಪಣೆಯನ್ನು ತೆಗೆದು 
ಕೊಂಡು ಮನೆಗೆ ಹೊರಟು ಬಂದೆನು. 


ಹತ್ತನೆಯ ವಿಲಾಸ 


ಎರಡು ಮೂರು ದಿನಗಳು ಮೇಲೆ ಮೇಲೆ ಕಳೆದು ಹೋದುವು; ಆದರೂ 
ನಿನಯನ ನಿಷಯವಾಗಿ ಆವ ಮರ್ಮವೂ ಗೊತ್ತಾಗಲಿಲ್ಲ. ಆತನ ಶೀಲ ಸ್ವಭಾವ 
ಗಳನ್ನು ನೋಡಿದುದರಲ್ಲಿ ಆನ ದುರ್ಗುಣವೂ ಕಂಡು ಬರಲಿಲ್ಲ. ಬೇರೆ ಜೀರೆಯ 

ಕಾಲಗಳಲ್ಲಿ ಬೇರೆ ಬೇರೆಯ ವೇಷಗಳಿಂದ ಆತನ ಹಿಂದೆ ಹಿಂದೆಯೇ ತಿರುಗಿ ತಿರುಗಿ 
ಆತನನ್ನು ಬಗೆ ಬಗೆಯಾಗಿ ಪರೀಕ್ಷಿಸಿ ನೋಡಿದೆನು. ಇವಾವುದರಿಂದಲೂ ನನ್ನ 
ಮನೋರಥವು ಈಡೇರಲಿಲ್ಲ. ಇದರಿಂದ ನಿನಯನು ಬಹಳ ಚುರುಕಾದ 
ಮನುಷ್ಯನಿರಜೇಕೆಂದೂ, ಸಾಮಾನ್ಯರಂತೆ ಈತನು ದಡ್ಡನಲ್ಲವೆಂದೂ ನಾನು 
ಊಹಿಸುವುದಕ್ಕೆ ಕಾರಣವಾಯಿತು. ಆತನು ವಾಸವಾಗಿರುವ ಮನೆಗೆ ಹೋಗಿ 
ಕೆಲವು ನಿಷಯಗಳನ್ನಾ ದರೂ ತಿಳಿದುಕೊಂಡು ಬರೋಣವೆಂದೂ ಆಲೋಚಿಸಿ 
ಅಲ್ಲಿಗೆ ಹೊರಟನು. ಅಲ್ಲಿ ವಿಚಾರಿಸಿದುದರಲ್ಲಿ, ಆತನು ವಾಸವಾಗಿರುವ ಮನೆಯ 
ಯಜಮಾನನ ಹೆಸರು ನವಮೋಹೆನರಾಯನೆಂದು ತಿಳಿದು ಬಂದಿತು. 








ನವಮೋಹನನ ವಯಸ್ಸು ಸುಮಾರು ಇಪ್ಪತ್ತೈದು, ಇಪ್ಪತ್ತಾರು ಇರ 
ಬಹುದು. ಆತನು ಬಿ. ಎ. ಪರೀಕ್ಷೆಗೆ ತಯಾರಾಗುತ್ತಿ ದ್ದನು. ಏಳೆಂಟು ತಿಂಗಳು 
ಗಳ ಹಂದೆ ಆತನ ತಂದೆಯು ನುಡಿದು ಹೋದುದರಿಂದ ತಂದೆಗೆ ಕೊಟ್ಟಿ ತಿಲ 
ತರ್ಪಣ ದೊಡನೆಯೇ ವಿದ್ಯೆಗೂ ತರ್ಪಣವನ್ನು ಕೊಟ್ಟು ಬಿಟ್ಟನು. ಆತನ 
ತಂದೆಯು ನಂದಿಗ್ರಾಮದಲ್ಲಿ ಒಬ್ಬ ಸಣ್ಣ ಜಮಾನ್ಹಾರನಾಗಿದ್ದನು. ತಂದೆಯು 
ಬದುಕಿರುವ ವರೆಗೂ ಮಗನ ವಿದ್ಯಾಭ್ಯಾಸಕ್ಕಾಗಿ ಹಣವನ್ನು ಕೊಡುತ್ತಿದ್ದನು. 
ನವಮೋಹನನ ಹತ್ತಿರ ಹೆಣನಿರುತ್ತಿದ್ದುದನ್ನು ಕಂಡು ದಿನ ದಿನಕ್ಕೂ ಸ್ನೇಹಿತರು 
ಹೆಚ್ಚುತಾ, ಬಂದರು. ಸ್ನೇಹಿತರು ಹೆಚ್ಚಿದ ಹಾಗೆಲ್ಲಾ ಕೆಟ್ಟ ನಡತೆಯು ಒಂದರೆ 
ಮೇಲೊಂದು ತಲೆದೋರಲಾರಂಭಿಸಿತು. ಕಟ್ಟ ಕಡೆಗೆ ನವಮೋಹನನು ದುರ್ವ್ಯ 
ತ್ರ್ರಿಯ ಎಲ್ಲೆಯೆನಿಸಿದ ಅಸೇಯಪಾನ, ಅಭಕ್ಷ್ಯ ಭಕ್ಷಣ, ಅಗಮ್ಯಾಗಮನಗಳಲ್ಲಿ 
ಕಾಲಿಟ್ಟ ನು. ತಂದೆಯಾದವನು ಬದುಕಿರುವಷ್ಟು ದಿನಗಳೂ ಈತನ ತ 
ಗೋಪ್ಯ ದಲ್ಲಿರುತ್ತಿದು ವ. ತಂದೆಯು ಗತಿಸಿದ ಮೇಲೆ ನನಮನೋಹನನು ಸೆ ಸ್ವೇಚ್ಛಾ 
ಚಾ ಬು: ತಂಜಿಯ ಅನಂತರ ಜಮಾನ್ಜಾ ರಿಯಲ್ಲಿ ಬಹಳವಾಗಿ ಮಾರ್ಪಾಟು 
ಗಳನ್ನು ಮಾಡೆಬೇಕೆಂದೆಣಿಸಿ, ಬಹೂ ಕ|. ಆಕ್ಷೇಪಣೆಯಿಲ್ಲದೆ ಕೆಲಸ 
ಮಾಡಿ ಕಡು ಬರುತ್ತಿದ್ದ, ಪಕ್ಕಾ ಲೆಕ್ಕಾಚಾರಸ ಸ್ಫರಾದ ಗುಮಾಸ್ತರುಗಳನ್ನು 
ಕಿತ್ತುಹಾಕಿ ಅವರ ಸ್ಥಾನಗಳಲ್ಲಿ ತನ್ನ ಸ್ನೇಹಿತರನ್ನು ನಿಯಮಿಸಿದರು. ಜಮಾ 
ಸಾರಿಯ ಕೆಲಸವಾದರೋ ಆನವುಡಜೋ ಒಂದು ಬಗೆಯಾಗಿ ನಡೆಯುತ್ತಿ, ದ್ವಿತು. 
ಹಳಬರಾಗಿದ್ದ ಗುಮಾಸ್ಮರ ಬಾಯಿಗೆ ಮಣ್ಣು ಬಿದ್ದಿ ತೇ ಹೊರತು, ಮಿಕ್ಕ ಕೆಲಸ 
ಗಳೆಲ್ಲವೂ ಹೇಗೋ ಹಾಗೆ ನಡದೇ ಹೋಗುತ್ತಿ ದು ವು. ಸ ಕಾಲ 
ದಲ್ಲಿ ಮಾಡಿದ ಬದಲಾವಣೆಯಾದರೋ ಈರೀತಿಯಾಗಿದ್ದಿತು--ಬಂಜರು ಭೂಮಿ 
ಗಳೆಲ್ಲವೂ ಸಾಗುವಳಿಗೆ ಸಿದ್ಧವಾದುವು; ಸಾಗುವಳಿಯಲ್ಲಿದ್ದ ಜಮಾನುಗಳೆಲ್ಲವೂ 
ಬಂಜರುಗಳಾಗಿ ಹೋದುವು. 

ಹನ್ನೊಂದನೆಯ ನಿಲಾಸ 


ನಮ್ಮ ಪೂರ್ವಪರಿಚಿತನಾದ ನಿನಯನು ನವನೋಹನನ ಮನೆಯಲ್ಲಿಯೇ 
ಇದ್ದೆ ಕೊಂಡಿದ್ದನು. ನಿನಯನೂ ನವಮೋಹನನೂ ಆಂತರ್ಯಕ್ಕೆ ಸೇರಿದ 
ಸ್ಪೇಹಿತರಾಗಿದ್ದುದು ನನಗೆ ತಿಳಿಯಬಂದಿತು. ಇವರಿವರ ಆಂತರ್ಯವನ್ನು 
ಭೇದಿಸಿ ತಿಳಿದುಕೊಳ್ಳ ಬೇಕೆಂದು ನಾನು ನಾನಾ ಪ್ರಕಾರವಾಗಿ ಯತ್ನ ಮಾಡ 
ಲಾರಂಭಿಸಿದೆನು. 


ನಾನು ತತ್ತ್ವವನ್ನು ತಿಳಿಯಲೋಸುಗ ಕಾದುಕೊಂಡಿರುವಲ್ಲಿ ಒಂದು 
ದಿನ ಸಾಯಂಕಾಲ ನಿನಯನೂ ನವಮೋಹನನೂ ಇಬ್ಬರೂ ಸೇರಿಕೊಂಡು 
ಮನೆಯನ್ನು ಬಿಟ್ಟು ಹೊರಗೆ ಹೊರಟರು. ಬಳಿಕ ಅವರು ಒಂದು ಗಾಡಿಯನ್ನು 
ಬಾಡಿಗೆಗೆ ತೆಗೆದು ಅದರಲ್ಲಿ ಕುಳಿತುಕೊಂಡು ಎಲ್ಲಿಗೋ ಹೊರಟರು. ನಾನೂ 
ಮತ್ತೊಂದು ಗಾಡಿಯನ್ನು ಮಾಡಿಕೊಂಡು ಅವರ ಹಿಂದೆ ಹಿಂಜಿಯೇ. ಏನೋ 
ಕೆಲಸನಿದ್ದವನಂತೆ ಹೊರಟಿನು. ಮುಂದಿನ ಗಾಡಿಯು ಎಲ್ಲಿಗೆ ಹೋಗುವುದೋ 
ತನ್ನ ಗಾಡಿಯನ್ನೂ ಅಲ್ಲಿಗೆ ಹೊಡೆಯುವುದಾದರೆ, ಏನಾದರೂ ಬಹುಮಾನವನ್ನು 
ಕೊಡುವೆನೆಂದು ಗಾಡಿಯವನಿಗೆ ನಾನು ಹೇಳಲಾಗಿ, ಅವನು ಅದೇ ರೀತಿಯಲ್ಲಿಯೇ 
ಮಾಡ ತೊಡಗಿದನು. ನವಮೋಹನನು ಗಾಡಿಯನ್ನು ಹೊಡೆಯಿಸಿಕೊಂಡು 
ನೆಟ್ಟಿಗೆ ರೈಲು ಸ್ಪೇರ್ಷನಿಗೆ ಬಂದು ಸೇರಿದರು. ಅವನ ಹಿಂದೆಯೇ ನನ್ನ ಗಾಡಿಯೂ 
ಬಂದು ಸೇರಿತು. ನಾನು ಸ್ಟೇಸಷನ್ಸಿಗೆ ಬಂದಕೂಡಲೇ ನನ್ನ ಪೂರ್ವಾರ್ಜಿತ ಪುಣ್ಯ 
ದಿಂದಲೋ ಎಂಬಂತೆ ನನ್ನ ಪರಮಮಿತ್ರನಾದ ಪತ್ಲೇದಾರನೊಬ್ಬನು ನನ್ನನ್ನು 
ಇದಿರುಗೊಂಡನು. ಆತನು ನನ್ನಂತೆಯೇ ನಿನೋ ಕೆಲಸದ ನಿಮಿತ್ತವಾಗಿ ಅಲ್ಲಿಗೆ 
ಬಂದಿದ್ದನು. ನಾನು ಆತನ ಯೋಗಕ್ಷೇಮವನ್ನು ನಿಚಾರಿಸಿದ ಬಳಿಕ, ವಿನಯ 
ನವಮೋಹೆನರಿಬ್ಬರನ್ನೂ ಅವನಿಗೆ ತೋರಿಸಿ "" ಇವರಿಬ್ಬರೂ ಆವ ಊರಿಗೆ 
ಟಕೆಟ್ಟು ತೆಗೆದುಕೊಳ್ಳುವರೆಂಬುದನ್ನು ತಿಳಿದುಕೊಂಡು ಬರಬೇಕು” ಎಂದು 
ಕೇಳಿಕೊಂಡೆನು. ಆತನು ಆ ಕೂಡಲೆಯೇ ಹೊರಟುಹೋದನು. ನಾನು ಒಂದು 
ಕಡೆಯಲ್ಲಿ ಮರೆಯಾಗಿ ಆತನನ್ನು ಫಿರೀಕ್ಷಿಸಿಕೊಂಡು ನಿಂತಿದ್ದೆ ನು. ನನ್ನ ಸ್ನೇಹಿ 
ತನು ಕೊಂಚ ಹೊತ್ತಿ ನಲ್ಲಿಯೇ ಹಿಂದಿರುಗಿ ಬಂದು, "" ಅವರು ನಾಗಪುರಕ್ಕೆ 
ಟಿಕೆಟ್ಟು ತೆಗೆದುಕೊಂಡರು,'' ಎಂದು ಹೇಳಲಾಗಿ ನಾನು ಆತನಿಗೆ ಅನೇಕ ಧನ್ಯ 
ವಾದಗಳನ್ನು ಹೇಳಿ ಕಳುಹಿಸಿಕೊಟ್ಟೆ ನು. 


ಅವರಿಬ್ಬರೂ ರೈಲನ್ನು ಹೆತ್ತಿದಮೇಲೆ, ನಾನೂ ನಾಗಪುರಕ್ಕೆ ಎರಡನೇ 
ತರಗತಿಯ ಟಿಕೆಟ್ಟು ತೆಗೆದುಕೊಂಡು ಅವರ ಹಿಂದಿನ ಗಾಡಿಯಲ್ಲಿಯೇ ಕುಳಿತು 
ಕೊಂಡೆನು. ರೈಲು ಹೊರಟತು. ನಾವು ಕಾಲಕ್ಕೆ ಸರಿಯಾಗಿ ನಾಗಪುರಕ್ಕೆ ಬಂದು 

ಸೇರಿದೆವು. ಮೊದಲು ನಾನು ರೈಲನ್ನು ಇಳಿದು ಹೊರಗೆ ಹೋಗಿ ನನ್ನ ವೇಷ 
ವನ್ನು ಮಾರ್ಪಡಿಸಿ ಒಬ್ಬ ಬಡೆವನಂತೆ ವೇಷವನ್ನು ತಾಳಿ, ಆರಿಗೂ ಕಾಣಿಸದ 
ಹಾಗೆ ಒಂದು ಕಡೆಯಲ್ಲಿ ನಿಂತು ಇವರ ಆಗಮನವನ್ನೇ ನಿರೀಕ್ಷಿಸಿಕೊಂಡಿದ್ದೆನು. 
ನಾಲ್ಕೈದು ನಿಮಿಷಗಳೆನ್ನು ವುದರೊಳೆಗಾಗಿಯೇ ಈ ಮಹನೀಯರು ಹೊರಗೆ 
ಬಿಜಯಮಾಡಿಸಿದರು. ಇವರು ಒಂದು ಕುದುರೆ ಗಾಡಿಯನ್ನು ಮಾತನಾಡಿ ಅದ 
ರಲ್ಲಿ ಕುಳಿತರು. ಗಾಡಿಯು ಗಡಗಡನೆ ಹೊರಟತು. ಗಾಡಿಯ ಹಿಂದೆ ನಾನೂ 
ಶಬ್ದವಿಲ್ಲದೆ ಸೇವಕನಂತೆ ಕುಳಿತುಕೊಂಡೆನು. ನನ್ನ ಪುಣ್ಯಕ್ಕೆ ಇದು ಗಾಡಿಯವ 
ನಿಗೂ, ಗಾಡಿಯಲ್ಲಿದ್ದವರಿಗೂ ಗೊತ್ತಾಗಲಿಲ್ಲ. ಅರ್ಧ ಘಂಟಿಯ ಹೊತ್ತಿನಲ್ಲಿ 
ಗಾಡಿಯು ಒಂದು ತೋಟದ ಹತ್ತಿರಕ್ಕೆ ಹೋಗಿ ನಿಲ್ಲಲು, ನಾನು ಸರಸರನೆ ಗಾಡಿ 
ಯಿಂದಿಳಿದು ಒಂದು ಗಿಡದ ಮರೆಯಲ್ಲಿ ನಿಂತುಕೊಂಡುಬಿಟ್ಟಿ ನು. 





ಹನ್ನೆರಡನೆಯ ವಿಲಾಸ 


ನಾನು ಗಾಡಿಯಿಂದಿಳಿದಾಗ ರಾತ್ರಿ ಸುಮಾರು ಎಂಟು ಗಂಟೆಯಾಗಿದ್ದಿತು. 
ಮ್ಯುನಿಸಿಪಲ್‌ ಲಾಂದ್ರಗಳಲ್ಲಿ ದೀಪವು ಮಿಣಕ್‌ ಮಿಣಕ್‌ ಎಂದು ಮಿನು 
ಗುಟ್ಟುತ್ತಿದ್ದುವು. ಆ ಅಂಧಕಾರದಲ್ಲಿ ಒಬ್ಬರ ಮುಖವು ಮತ್ತೊ ಬ್ಬರಿಗೆಕಾಣಿ 
ಸುತ್ತಿ, ರಲಿಲ್ಲ. 

ನಿನಯನೂ ನನನೋಹೆನನೂ ಗಾಡಿಯಲ್ಲಿದ್ದಾಗ ಅವಾವುದೋ ಮಾತ 
ನಾಡುತ್ತಿದ್ದರು. ನಾನು ಕಿನಿಯಲ್ಲಿ ಕಿನಿಕೊಟ್ಟುಕೊಂಡು ಕೇಳುತ್ತಿದ್ದರೂ, 
ಅವರು ಆಡುತ್ತಿದ್ದ.ಮಾತುಗಳೆಲ್ಲವೂ ಗಾಡಿಯ ಗಡೆಗಡೆ ಶಬ್ದದಿಂದ ನನಗೆ ಕೇಳ 
ಬರಲಿಲ್ಲ. ಆದರೂ ಅವರ ಮಾತುಗಳಲ್ಲಿ ಕೇಳಿದಷ್ಟನ್ನು ಮಾತ್ರವೇ ನಮ್ಮ 
ವಾಚಕರ ಅವಗಾಹನೆಗಾಗಿ ಇಲ್ಲಿ ತಿಳಿಸುವೆವು. 


ಸಂಭಾಷಣೆ 
ವಿನಯ--ರಾಮದಾಸನು ಹೆಚ್ಚಾಗಿ ಹಣವನ್ನು ಕೇಳುವನು. 
ನನನೋಹೆನ- ಅವನು ಕೇಳುವುದೆಷ್ಟು ? 


ವಿನಯ--ಐದುನೂರು ರೂಪಾಯಿಗಳಿಗೆ ಕಡಿಮೆ ಯಾಗುವುದಾದಕೆ, 
ಅವನು ಈ ಕೆಲಸದಲ್ಲಿ ಕೈ ಹಾಕುವುದೇ ಇಲ್ಲವೆಂದು ಹಠ ಹಿಡಿದಿರುವನು. 


ನವಮೋಹನ--ಅದೇನು? 

ನಿನಯ--ಅವನು ಆರಾರ ಬಾಯಿಗೋ ಕೊಂಚ ಕೊಂಚ ಹಾಕ 
ಬೇಕಂತೆ. ಒಬ್ಬನಿಂದಲೇ ಆ ಕೆಲಸವು ಆಗುವ ಹಾಗಿಲ್ಲವೆಂದು ಅವನು ನನಗೆ 
ಕಿಳಿಸಿದರು. 


ನವಮೋಹನ--ಅವನು ಆಕೆಯನ್ನು ಸಾಗಿಸಿಕೊಂಡು ಬಂದ ಬಗೆ 
ಹೇಗೆ? 


ವಿನಯ ಅರಿಚಿಕೊಳ್ಳುವುದಕ್ಕೂ ಅವಕಾಶವಿಲ್ಲದಂತೆ ಆಕೆಯ 
ಬಾಯಿಗೆ ಬಟ್ಟೆಯನ್ನು ತುರುಕಿ, ಇಬ್ಬರು ಮೂಟೆಯಂತೆ ಹೊತ್ತುಕ್ಕೊಂಡು 
ಊರಾಚೆ ಇರುವ ಅವಧೂತನ ದಿಣ್ಣೆಯಲ್ಲಿ ತಂದುಹಾಕಿ, ಆಮೇಲೆ ಬಾಯನ್ನು 
ಬಿಚ್ಚಿ ದರು. 


ನವಮೋಹನ--ಹಾಗೆಯೇ! ಅಯ್ಯೋಪಾಪ! ಅವರಿಗೆಷ್ಟೋ ಕಷ್ಟ 
ವಾಗಿರಬೇಕು. 


ವನಿನಯ--ಹಾಗೆ ಮಾಡದೇ ಇದ್ದಿದ್ದರೆ, ಅದು ಸಾಧ್ಯವೇ ಆಗುತ್ತಿರಲಿಲ್ಲ. 
ನಮ್ಮ ಮೊಸರಿನ ಮಾದಿ, ಹಾಲಿನ ಕೆಂಪಿ ಕೂಲಿಯ ಕಾಳಿ, ನಿಂಗನ ತಂಗಿ, 
ಕೆಂಚನ ನಂಜಿ, ಇವರೆಲ್ಲರೂ ಈ ಕೆಲಸದಲ್ಲಿ ಎಷ್ಟು ಸಾಹಾಯ್ಯಮಾಡಿರುವರೋ 
ಅದನ್ನು ಹೇಳಿದರೆ ತೀರೀತೆ? ಅವರಿಗಿನ್ನೂ ಬಹಳ ಸಂಗತಿಗಳು ಗೊತ್ತು. 


ನವ--ಅವನಿಗೆ ಐದುನೂರು ರೂಪಾಯಿಗಳಾದರೂ ಕೊಡಬಹುದು. 
ರಾಧಾಮಣಿಯು ನಮ್ಮ ವಶವಾಗುವಳೇ? ಅವಳು ಇಷ್ಟ ಪಡುವುದಾದರೆ, ಕೆಲಸವು 
ಸುಖವಾಗಿ ಪರಿಣಮಿಸುವುದು. "" ಮಾಕು ಶ್ರಮಂ ; ಮಾಕು ದುರ್ಭೋಜನಂ'' 
ಎಂಬಂತಾದರೆ? 


ವಿನಯ- ಅದನ್ನು ನೀನೇ ನೋಡಿಕೊಳ್ಳಬೇಕು, ಅದು ನಿಮ್ಮ ನಿಮ್ಮ 
ಇಷ್ಟ. ಆಕೆಯನ್ನು ನಿನ್ನಲ್ಲಿಗೆ ತಂದು ಬಿಡುವುದು ನಮ್ಮ ಕೆಲಸ ; ಸ್ವಾಧೀನ 
ಪಡಿಸಿಕ್ಕೊಳ್ಳುವುದು ನಿನ್ನ ಕೆಲಸ. ಆಸೆಯನ್ನು ತೋರಿದರೆ ಆವ ಕೆಲಸ ತಾನೇ 
ನಡೆಯಲಾರದು? 


ನನ ನೀನು ಹೊರಟು ಬಂದಾಗ ರಾಮದಾಸನು ಆಕೆಯನ್ನು ಸವರಿಸಿ 
ಕೊಂಡು ಬಂದುದನ್ನು ನೀನು ಕಣ್ಣಾರೆ ನೋಡಿದೆಯಾ? 


ನಿನಯ--ನಾನು ನೋಡಿದುದರಿಂದಲೇ ನಿನಗೆ ಹೇಳುವುದು. ಸುಳ್ಳೆ 
ಹೇಳಿದುದರಿಂದ ನನಗಾಗುವುದೇನು? 


ದುಷ್ಟ ಚತುಷ್ಟಯ 35 


ಇಷ್ಟು ಸಂಭಾಷಣೆಯು ನಡೆಯುತ್ತಿರುವಾಗಲೇ ಗಾಡಿಯು ತೋಟದ 
ಮುಂಗಡೆಯಲ್ಲಿ ಬಂದು ನಿಂತಿತು. ಇಬ್ಬರೂ ಗಾಡಿಯಿಂದಿಳಿದು ಮನೆಯೊಳಗೆ 
ಹೊರಟರು. ನಾನೂ ಧೈರ್ಯಮಾಡಿ ಮನೆಯ ವರೆಗೂ ಹೊರಟಿನು. ನಾನು 
ಸ್ಗಳವನ್ನು ನಿಮರ್ಶೆಮಾಡಿ ನೋಡುತಿ, ರುವಷ್ಟ್ರರಲ್ಲಿಯೇ, ಒಂದು ಬುರಕಿ 
ಹಾಕಿದ್ದ ಪಾಲ್ಕಿಯು ನಿಶ್ಯಬ್ಧವಾಗಿ ಮನೆಯೊಳಗೆ ಪ್ರವೇಶ ಮಾಡಿತು. ನಾನು 
ಮಟ್ಟಿಗೆ ಬಹಳ ಹೊತ್ತು ಮನೆಯ ಹೊರಗಡೆಯೇ ನಿಂತಿದ್ದೆ ನು. 


ಹದಿಮೂರನೆಯ ವಿಲಾಸ 


ಮರುದಿನ ನಾನು ರಾಮಪುರಕ್ಕೆ ಪಯಣ ಬಳೆಯಿಸಿದೆನು. ಅಲ್ಲಿಯ 
ಜಮಾನ್ಹಾ ರರಾದ ರಾಜರಾಜೇಶ್ವರ ಚಕ್ರ ವರ್ತಿಯವರ, ಹಾಗೂ ಅವರ ಬಂಧು 
ವಾದ ಮತ್ತೊಬ್ಬ ಜಮಾನ್ಹಾ ರರ ದರುಶನವನ್ನೂ ತೆಗೆದುಕೊಂಡೆನು. ಅವರು 
ನನ್ನನ್ನು ಕ. ಕೂಡಲೇ” ಕೆಲಸವು ಎಷ್ಟರ ಮಟ್ಟಿ ಗೆ ಸಾಧ್ಯವಾಗಿರುವುದು? 
ನಪ "ಇಳಿದರು. 


ನಾನು ಎಲ್ಲವೂ ಮುಗಿದ ಹಾಗೆಯೇ. 
ರಾಜರಾಜ ತಿಳಿಸೋಣವಾಗಬಹುದಸ್ಯೆ ? 


ನಾನು- ತಮ್ಮ ಹೆಣನೆಲ್ಲವೂ ಪೂರ್ತಿಯಾಗಿ ಸಿಕ್ಕುವುದೆಂದು ಹೇಳ 
ಲಾರೆನು. ಮುಕ್ಕಾಲು ಪಾಲಿಗೇನೂ ಭಯವಿಲ್ಲ. 


ರಾಜರಾಜ--ನನ್ನದು ಹಾಗಿರಲಿ. ನಮ್ಮ ಬಂಧುವಿನದು ದಿನಾಗಿರು 
ವುದು? 


ನಾನು--ತಾವು ಬರೆದ ಹೆಂಗುಸು ರಾಮಪುರವನ್ನು ತ್ಯಾಗಮಾಡಿ 
ಹೋಗಿಲ್ಲವೆಂದು ನಾನು ಊಹಿಸುನೆನು. 


ಈ ಮಾತನ್ನು ಕೇಳಿ ಅವರಿಗುಂಟಾದ ಸಂಕಟವಾದರೋ, ಆಗಿನ ಕಾಲದಲ್ಲಿ 
ಅಂತರಿಕ್ಷದಿಂದ ಸಿಡಿಲು ಬಂದು ಬಡಿದಿದ್ದರೂ ಅಷ್ಟು ಉಂಟಾಗುತ್ತಿ ರಲಿಲ್ಲವೆಂದು 
ತೋರಿ ಬರುವಂತಿದ್ದಿ ತು. ರಾಜರಾಜೀಶ್ವ ರನು ಬಹೆಳ ಆಶ್ಚರ್ಯದಿಂದಲೂ, 
ಬಹಳ ಸಂಕಟದಿಂದಲೂ ನನ್ನನ್ನು ಕುಂತು--ಅಯ್ಯಾ, ನಾವು ಸಮರ್ಥರಾದ 
ಜನಗಳನ್ನು ಬಿಟ್ಟು ಜಡ ಗೂ ಹೊರಗೂ ಎಲ್ಲೆಲ್ಲಿಯೂ ಕೊಂಚವೂ 

ಬಿಡದ ಹಾಗೆ ಹುಡುಕಿಸಿದುದರಲ್ಲಿ ಪ್ರಯೋಜನವೇನೂ ಆಗಲಿಲ್ಲ. ತಾವು ಹೇಳು 
ವುದು ನೋಡಿದರೆ ನನಗೆ ಆಶ್ಚರ್ಯವೇ ಉಂಟಾಗುವುದು. 


ನಾನು--(ಮುಗುಳ್ನ್ಗ ಗೆಯನ್ನು ನಕ್ಕು ಅಪ್ಪ ಣೆಯಾದರೆ ತಮ್ಮ ಬಂಧು 
ವಿನ ಮನೆಯನ್ನು ಒಂದು ಸಲ RN ನ ಸುವೆನು. ಅದರಿಂದಲೂ 
ನನಗೊಂದು ಪ್ರಯೋಜನವಿರುವುದು. 
ಶ್ರೀ ರಾಜರಾಜೇಶ್ವರ ಜಮಿಾನ್ಹಾರರ ಬಂಧುವು ಸಂತೋಷದಿಂದ ನನ್ನನ್ನು 
ತನ್ನ ಮನೆಗೆ ಕರೆದುಕೊಂಡು ಹೋಗಿ ಮನೆಯೆಲ್ಲವನ್ನೂ ತೋರಿಸಿದನು. ಬಳಿಕ 
ಅವರ ಹಿತ್ತಲಲ್ಲಿರುವ ಕೊಳವನ್ನು ನೋಡಬೇಕೆಂದು ನಾನು ಅಪೇಕ್ಷೆಪಟ್ಟು 
ದರಮೇಲೆ ಆತನು ಅದನ್ನೂ ತೋರಿಸಿದನು. ಅಲ್ಲಿಂದ ನಾನು ಆತನ ಅಪ್ಪಣೆ 
ಯನ್ನು ತೆಗೆದುಕೊಂಡು ಹೊರ ಹೊರಟನು. ಆತನು ಮನೆಯೊಳಗೆ ಹೊರಟ 
ಕೂಡಲ ನಾನೂ ಅವನ ಮನೆಗೆ ಸೇರಿದ್ದ ಒಂದು ತೋಟಿದ ಮೂಲಕವಾಗಿ 
ಗುಂಡುತೋಪಿಗೆ ಹೋಗಿ ಅಲ್ಲಿಂದ ಅವಧೂತನ ದಿಣ್ಮೆಯ ಕಡೆಗೆ ತೆರಳಿದೆನು. 
ಅದನ್ನು ನೋಡುತ್ತಲೇ ನನಗೆ ಭಯವಾಯಿತು. ದೂರದಲ್ಲಿ ಹಾಳು ಬಿದ್ದಿದ್ದ 
ಒಂದೆರಡು ಮನೆಗಳೂ ಕಾಣಿಸಿಕೊಂಡುವು. ನಾನು ಒಂಟಿಯಾಗಿ ಮುಂದಕ್ಕೆ 
ಹೋಗಲು ಸಾಹೆಸವುಳ್ಳವನಾಗದೆ, ಹಿಂದಿರುಗಿ ಪೋಲೀಸು ಠಾಣ್ಯದ ಕಡೆಗೆ 
ಹೊರಟನು. 


ಅಲ್ಲಿ ಮಾಡಬೇಕಾದ ಕೆಲಸವನ್ನು ಹಾಡಿಯೂ, ಹೇಳ ಬೇಕಾದುಜೆಲ್ಲ 
ವನ್ನೂ ಹೇಳಿಯೂ ನಾನು ಅಲ್ಲಿಂದ ಹೊರಟನು. ನಾನು ಪೋಲೀಸು ಠಾಣ್ಯಕ್ಕೆ 
ಹೋಗುವಾಗಲೇ ಒಂದು ವೇಷ. ಅಲ್ಲಿಂದ ಹಿಂತಿರುಗಿ ಹೊರಟಾಗಲೇ ಮತ್ತೊಂದು 
ವೇಷ; ಅಡಿಗಡಿಗೂ ನಾನು ವೇಷವನ್ನು ಬದಲಾಯಿಸಿಕೊಂಡು ಬರುತ್ತಿದ್ದರೆ 
ನನ್ನನ್ನು ಚೆನ್ನಾಗಿ ಬಲ್ಲವರೂ ಕೂಡ ಗುರ್ತಿಸಲಾರದವ್ಯರಾಗಿದ್ದರು. ವೇಷವನ್ನು 
ಬದಲಾಯಿಸುವುದರಲ್ಲಿಯೂ ಬಹೆಳ ಬುದ್ಧಿ ಬೇಕು. ಬಟ್ಟೆಬರೆಗಳನ್ನು ಬದ 
ಲಾಯಿಸಿದ ಮಾತ್ರಕ್ಕೇ ನಮ್ಮ ಇಷ್ಟವು ನೆರವೇರುವುದಿಲ್ಲ. ವೇಷಕ್ಕೆ ತಕ್ಕ 
ಕೂಪ, ರೂಪಕ್ಕೆ ತಕ್ಕ ಕೆಲಸ ಕೆಲಸಕ್ಕೆ ತಕ್ಕ ಭಾಷೆ, ಇವೆಲ್ಲವೂ ನನ್ನಲ್ಲಿ ಸರಿ 
ಪೂರ್ಣವಾಗಿದ್ದುವು. ಕಾರ್ಯಸಾಧನೆಯಲ್ಲಿ ಇವೇ ನನ್ನ ಮುಖ್ಯ ಸಾಮಗ್ರಿಗಳು. 
ಪ್ರಕೃತದ ನನ್ನ ಬಾಪ್‌ ಭಿಕ್ಷುಗಾರನಿಗೆ 'ತಕ್ಕಂತಿದ್ದಿ ತು. Ne 
ಕೈಯಲ್ಲಿ ಭಿಕ್ಲಾ ಪಾತ್ರೆ; ಮತ್ತೊಂದು ಕೈಯಲ್ಲಿ ಜಪಮಾಲೆ ; ಬಾಯಲ್ಲಿ 
ವೈಮ್ಯ್ಯತುತ್ಯ ವಳಾ ಸ ತಾಯೆ, ಅಮ್ಮಮ್ಮ ರವಸ್ಟೆ ಸ೦ಿದ್ರೆ ನೀಡೀ 
ತಾಯೆ'' ಎಂಬ ಬಿಕಾರಿಯ ವರ್ಣಮಾಲೆಗಳು. ಇವೆಲ್ಲವೂ ಪ್ರಕೃತೋಚಿತವಾದ 

ಕಾರ್ಯಸಾಧನೆಗಾಗಿ ನೆರವೇರಿಸಲ್ಪಡಬೇಕಾಯಿತು. ಹಾ ಪಾಪಿಯಾದ ಹೊಟ್ಟೆ 
ಯೇ! ನಿನ್ನ ಸ್ಥಾ ಸ್ವಾರ್ಥಕ್ಕಾಗಿ ಜನರನ್ನು ಆವಾವ ತೆರನಾಗಿ ಆಟಿವಾಡಿಸುವೆ! 





ಹದಿನಾಲ್ಕನೆಯ ವಿಲಾಸ 


ನಾನು ಬುದ್ಧಿಯೆಲ್ಲವನ್ನೂ ವೆಚ್ಚಮಾಡಿ ಆರಾರನ್ನೋ ವಿಚಾರಿಸಿ ರಾಮ 
ದಾಸನ ವಾಸಸ್ಥಾನವನ್ನು ಪತ್ತ್ಯೇಮಾಡಿಕೊಂಡೆನು. ಭಿಕ್ಷುಗಾರನು ಹೋಗದ 
ಸ್ಮಳವಾವುದು ? ಭಿಕ್ರಗಾರನು ಮಾತನಾಡಿಸದ ಮನುಷ್ಯನಾವನು? ಭಿಕ್ಸುಗಾರನಿಗೆ 
ಬಡಬಗ್ಗ ರೆಂಬುದಿಲ್ಲ; ಹಣಗಾರನೆಂಬುದಿಲ್ಲ; ಹೊತ್ತಿಲ್ಲ ಗೊತ್ತಿಲ್ಲ; ಭಿಕ್ಷು 
ಕನು ಮನಬಂದ ಕಡೆಗೆಲ್ಲಾ ಹೋಗುವನು. ಪ್ರಕೃತದಲ್ಲಿ ನನ್ನ ಸ್ಥಿತಿಯೂ 
ಹಾಗೆಯೇ ಇದ್ದಿತು. 


ರಾಮದಾಸನು ಜಾತಿಯಲ್ಲಿ ನಾಪಿತನು. ತ್ರಿಯಲ್ಲಿ ಮಟ್ಟಿ ಗೆ ಅದು 
ಕಂಡುಬರುತ್ತಿರಲಿಲ್ಲ. ಅವನು ಬೇರೆಯ ವೃ ತ್ರಿ ಸ ಜೇನಿಸುತ್ತಿ, ದ್ದು ದರಿಂದ, 
ತನ್ನ ಜಾತಿಯ ಕಸಬನ್ನು ಅವನು ನಿಶೈ ಸ ಮರೆತು ಬಿಚ್ಚಿದ ನು. ಈಗಣ 
ಹ ನಿಯಮವೇ ಹೀಗೆ ಜಾತಿಯಲ್ಲಿ ಕಟ್ಟಿಲ್ಲ; ಕಸಬು ದಾರಿಯಲ್ಲಿ ನಿಂಗಡ 
ವಿಲ್ಲ; ಹೊಟ್ಟಿ ಗಾಗಿ ಜನಗಳು ಶ್ರಮಪಡುವುದು "ನೋಡಿದರೆ ತುದಿಮೊದಲಿಲ್ಲ. 


ನಾನು ಭಿಕ್ಷುಗಾರನ ವರ್ಣಮಾಲೆಯನ್ನು ಚ್ಚರಿಸುತ್ತಾ ಬೀದಿ ಬೀದಿಗಳಲ್ಲಿ 
ಹೊರಟಿನು. ಒಂದು ಬೀದಿಯಲ್ಲಿ ರಾಮದಾಸನೂ ತನ್ನ ಮನೆಯ ತಲೆನಾಗಿಲಿನಲ್ಲಿ 
ಶುಳಿತು ನೀಳೆಯವನ್ನು ಅಗಿಯುತ್ತಿದ್ದನು. ಆತನ ಸುತ್ತಲೂ ನಾಲ್ಕಾರು 
ಜನ ಅಣ್ಣ್ವಾವಂಟಗಾರರು ಕುಳಿತುಕೊಂಡು ಆವಾವುದನ್ನೋ ಮಾತನಾಡುತ್ತಿದ್ದ 
ರು. ಆಗಿಂದಾಗ ಕೇಕೇ ಹಾಕಿಕೊಂಡು ನಗುತ್ತಲೂ ಇದ್ದರು. 


ವಾಚಕ ಮಹಾಶಯರೇ ! ಆಮಹಾ ಪುರುಷರನ್ನು ಕೊಂಚ ಮಟ್ಟಿ ಗಾದರೂ 
ವರ್ಣಿಸಬೇಕು ; ಇಲ್ಲದಿದ್ದರೆ ಅವರ ಸ್ವಭಾವವು ಇತರರಿಗೆ ತಿಳಿಯುವುದು ಕಷ್ಟ 
ವಾಗುವುದು. ಗ್ರಂಥಕಾರರು ಕೈಯಲ್ಲಿ ಲೇಖಣಿಯನ್ನು ಹಿಡಿದ ಮೇಲೆ ಎ 
ದನ್ನಾದರೂ ವರ್ಣಿಸಲೇ ಬೇಕು. ಒಳ್ಳೆಯದು, ಕೆಟ್ಟು! ದು ಎಂದು ಭೇದವೆಣಿ 
ಸುವುದಾದರೆ ಗ್ರಂಥವು ಮುಂದೆ ಸ ಸಾಗುವುದಿಂತು ? ಆದರೆ ಮಹಾಪುರುಷರ ಗುಣ 
ಗಳನ್ನು ವರ್ಣಿಸಬೇಕೆಂದೆಣಿಸಿರುವ ನಮಗೆ ನೀಚರನ್ನು ವರ್ಣಿಸುವುದರಲ್ಲಿ 
ಕೊಂಚ ಮಟ್ಟಿಗೆ ಮನವು ಹಿಂಜರಿಯುವುದು; ಆದರೂ ಯತ್ನವಿಲ್ಲ. ಕುಣಿಯು 
ವುದಕ್ಕೆ ಬಂದ ಮೇಲೆ ನಾಚುಗೆ ಪಟ್ಟರಾದೀತೇ? ಹೇಗೋ ಹಾಗೆ ಒಂದೆರಡು 

ಮಾತುಗಳಲ್ಲಿ ನಮ್ಮ ಉದ್ದೇಶವನ್ನು ತೀರಿಸಿಕೊಂಡು ಬಿಡುನೆವು. ನಾವು 
ಉದಾಸೀನ ಮಾಡಿದೆನೆಂದು ತಾವೂ ಉದಾಸೀನ ಮಾಡಲಾಗದು. 


ರಾಮದಾಸರ ಅಕ್ಕಸಕ್ಕಗಳಲ್ಲಿ ಕುಳಿತಿದ್ದ ನಾಲ್ಕಾರು ಜನಗಳು ಮನುಷ್ಯ 
ರೆಂದು ನನಗೆ ಬೋಥೆಯಾಗಲಿಲ್ಲ. ಬಲು ತೆರನಾಗಿ ಯಮಧರ್ಮರಾಯನು 
ಆವುದೋ ಕೆಲಸ ಸಿಂದು ತನ್ನ ಕಿಂಕರರಲ್ಲಿ ನಾಲ್ಕಾರು ಜನರನ್ನಾ ರಿಸಿ ಆಗ ತಾನೇ 
ಭೂಲೋಕಕ್ಕೆ ಕಳುಹಿಸಿ ಕೊಟ್ಟ ದ್ದ ಂತೆ ನೋಟಕರಿಗೆ ತಿಳಿದುಬರುತಿ ತ್ಕಿದ್ದಿತು. ಅವರ 
ಗುಣಗಳ A ನಮ್ಮ ಈ ಚಿಕ್ಕುದಾದ ಗ $ಂಥದಲ್ಲಿ ಇಷ್ಟ ರ ಮಟ್ಟಿ ಗೆಸ್ಗಳ 
ವನ್ನು ಕೊಟ್ಟರೆ ಸಾಕಾಗಿರುವುದು. ಸನಕ ಬುದ್ಧಿ ಮಂತರಾದವರು ಅವರ 
ಗುಣಗಳನ್ನರಿವರು. ಇವರುಗಳನ್ನು ನೋಡಿದವರಿಗೆ ರಾಮದಾಸನೇ ಎಷ್ಟೋ 
ಸಾಧುವು; ಎಷ್ಟೋ ದಯಾಳುವು ; ಎಸ್ಟೋ ಸುಂದರನು; ಎಷ್ಟೋ ಧಾರ್ಮಿಕನು. 
ಬಲು ಮಾತಿನಿಂಡೇನು? ಎಲ್ಲಾ ವಿಷಯದಲ್ಲಿಯೂ ಎಷ್ಟೋ ವಾಸಿಯೆಂದು 
ಗೊತ್ತಾಗುತ್ತಿದ್ದಿತು. 


ನಾನು ಅವರು ಇದ್ದಲ್ಲಿಗೆ ಹೋಗಿ, “" ಅಮ್ಮೊಂತುತ್ತವಳಾ ನೊಡೀ ತಾಯೆ’ 
ಎಂದು ಭಿಕ್ಷೆಯನ್ನು ಬೇಡಿದೆನು. ರಾಮದಾಸನು ನನ್ನನ್ನು ನೋಡಿ ಅಸಹೆ 
ಪಟ್ಟು--ಹೆಣವೇ! ನನ್ನಲ್ಲೇನಿಡೆ? ಹೋಗು, ಹೋಗು. ನಿನಗೇನಾದರೂ 
ಬೇಕಾಗಿದ್ದ ರೆ ದೊಡ್ಡ ರೊಡ್ಡ ವರ ಮನೆಯ ಬಾಗಿಲಿಗೆ ಹೋಗಿ ಅರಚಿಕೊಳ್ಳು ; 
ಇಲ್ಲಿಂದ ಬೇಗನೆ ತೊಲಗಿ ಹೋಗು, ಎಂದು ಅಬ )ರಿಸಿದನು. 


ನನಗೆ ಅಲ್ಲಿಂದ ತೊಲಗಿ ಹೋಗಲು ಇಷ್ಟವಿರಲಿಲ್ಲ. ಅವರವರು ಸೇರಿ 
ಕೊಂಡು ಏನು ಮಾತನಾಡುತ್ತಾ ರೆಂಬುದನ್ನು RDN ನನ್ನನ್ನು 
ದೂರವಾಗಿ ತೊಲಗಿಸದೇ ಹೋಯಿತು. ಅದಕ್ಕಾಗಿಯೇ ನಾನು ಅವರು ಬೈದರೂ 
ಬೈಸಿಕೊಂಡು, ಹೊಡೆದರೂ ಹೊಡೆಯಿಸಿಕೊಂಡು ಅಲ್ಲಿಯೇ ಇದ್ದು ಸಂಗತಿಗಳನ್ನು 
ತಿಳಿಯಬೇಕೆಂದು ನಿಶ್ಚಯಮಾಡಿ--ಬುದ್ಧೀ! ತಾವೇ ಹೀಗೆ ಹೇಳಿದರೆ ಹೇಗೆ? 
ದೊಡ್ಡವರು ಏನ ಕೊಟ್ಟಾರು? ಅವರ ಮನೇ ಬಾಗಿಲಿಗೆ ಹೊಗುವುದಕ್ಕುಂಟೀ ? 
ಭಿಕ್ಷುಕರೆಂದರೆ ಅವರಿಗೆ ಜನ್ಮದ್ವೇಷ. ಬಾಗಿಲಿಗೆ ಹೋದ ಕೂಡೆಲೇ ಯಮ ಕಿಂಕರ 
ರಂತಿರುವ ಅವರ ಸೇವಕರೇ ನಮಗೆ ಅರ್ಧಚಂದ್ರ ಪ್ರಯೋಗವನ್ನು ಮಾಡಿ 
ದೂರ ತಳ್ಳಿ ಬಿಡುವರು. ಕೆಲನೆಡೆಗಳಲ್ಲಿ ಸೇವಕರ ಜತೆಗೆ ನಾಯಿಗಳ ವೇಥೆ ಬೇರೆ. 
ಹೀಗಿರುವಲ್ಲಿ ಬಡವರಿಗೆ ಭಾಗ್ಯವಂತರು ಉಪಕಾರ ಮಾಡುವುದೆಂದರೇನು? 
'ಬುದ್ಧೀ ! ಬಡವರೇ PRE ಬಡವರೇ ಬದುಕ ಬೇಕು. ತಾವು ನನ್ನ 
ಮೇಲೆ ಕೋಪಿ ಸಿಕೊಳ್ಳ ಕೂಡೆದು. ನಾನು ನಿಒವಾಗಿಯೂ ಬೆಳಗಿನಿಂದ ಹೊಟ್ಟಿ 
ಗಿಲ್ಲದೆ ಸಾಯುತ್ತಿ ರುವೆಕು. ನಾಯಿಗೆ ಹಾಕುವಷ್ಟು ತುತ್ತಾ ದರೂ ಇದ್ದರೆ ನನಗೆ 


ದುಷ್ಟ ಚತುಷ್ಟಯ 39 





ಸಾಕು. ನನಗೆ ದುರಾಸೆಯಿಲ್ಲ. ಈ ಹಾಳ ಹೊಟ್ಟಿಗಾಗಿ ಇಷ್ಟು ಸಂಕಟಿಪಡು 
ನೆನು. ಹಳಸಿದುದೋ, ಕೊಳೆತುದುದೋ ಆವುದಾದರೂ ಸರಿ. ನನಗೆ ಹಾಕು 
ವುದು ತಾವು ತಿಂದು ಜೆಲ್ಲುವಪ್ಪಲ್ಲ. 


ರಾಮದಾಸ--ವಏಿನು? ನೀನು ಕಲಿತ ಮಾತನ್ನೆಲ್ಲಾ ಹೆರಟುನೆ. ನೀನು 
ಉಪವಾಸವಿದ್ದರೇನು? ಸತ್ತರೇನು? ಹೋಗೆಂದರೆ ಹೋಗಬೇಕು. ಬಿಕಾರಿಗೆ 
ಎಷ್ಟು ತಲೆಹರಟಿ ? 


ನಾನು--(ದೈ ನ್ಯದಿಂದ) ಸ್ವಾಮಾ, ನಾನು ಮುದುಕ; ಹೊಟ್ಟಿಗಿಲ್ಲ 
ವೆಂದು ಕೇಳುತ್ತೇನೆಯೇ ಹೊರತು ತಮ್ಮ ಆಸಿ,ಯಲ್ಲಿ ಭಾಗವನ್ನು ಬೇಡಲು 
ಬಂದವನಲ್ಲ. ಒಂದು ತುತ್ತು! ಒಂದೇ ತುತ್ತು, !.- ಅದಕ್ಕಾಗಿ ನಾನು ಯಾವ 
ಜ್ಹೇವವು ರಿಮಗೆ ಬಾಧ್ಯಪಟ್ಟಿರುವೆನು, ಸುಮ್ಮನೆಯೇ ಆರನ್ನೂ ಧಿಕ್ಕರಿಸ 
ಬಾರದು. ಕಾಲಾನುಕಾಲದಲ್ಲಿ ಎಲ್ಲರಿಂದಲೂ ಪ್ರಯೋಜನವುಂಟು. ಅದ 
ರಲ್ಲಿಯೂ ಅನ್ನಹಾಕಿದ ದಣಿಗೆ ನನ್ನಿಂದ ಪ್ರಯೋಜನವಿಲ್ಲವೆಂದರೇನು? ಬಲ್ಲ 
ವರು ಕಸದಿಂದ ರಸವನ್ನು ತೆಗೆವರು. ಹೀಗಿರುವಲ್ಲಿ ಮನುಷ್ಯಮಾತ್ರದವಸಿಂದ 
ಪ್ರಯೋಜನನಿಲ್ಲವೇ? ಇದರ ಮೇಲೂ ನನ್ನಲ್ಲಿ ಬಹಳ ನಿದ್ಯೆಗಳುಂಟು. ಅದೃ 
ಸ್ಪಕ್ಸೆ ಮಟ್ಟಿಗೆ ನನ್ನಲ್ಲಿ ದಾರಿದ್ರ್ಯವೇ ಹೊರತು ಮುತ್ತಾವುದಕ್ಕೂಇಲ್ಲ. ತಾವು 
ದಯೆಯಿಟ್ಟು ಫೇಳುವುದಾದರೆ ನಾನು ಮಾಡಿರುವ ಕೆಲಸಗಳಲ್ಲಿ ಒಂದೆರಡನ್ನು 
ತಿಳಿಸುವೆನು. ನನ್ನಿಂದ ಶಮಗೇನಾದರೂ ಪ್ರಯೋಜನ ಕಂಡುಬರುವುದಾದರೆ, 
ನನ್ನನ್ನು ಉಪಯೋಗಿಸಿಕೊಳ್ಳ ಬಹುದು. ನಾನು ಆವ್ರೆದಕ್ಕೂ ಸಿದ್ಧನಾಗಿರುವೆನು. 


ರಾಮದಾಸ--(ಕೊಂಚ ಹೊತ್ತು ಚಿಂತಿಸಿ) ನೀನು ಅದೇನೇನ ಮಾಡಿ 
ರುನ್ನೆ? ಹೇಳು. ಅನಂತರ ನಿನ್ಸ್ಟಿಂದ ನನಿಗೆ ಎಷ್ಟುರಮಟ್ಟಿ ನ ಪ್ರಯೋಜನವಿದೆ 
ಯೆಂಬುದನ್ನು ತಿಳಿಸುವೆನು. 


ನನ್ನ ಮನೋರಥವು ನೆರವೇರಿತು. ಆತನ ನಾಶಕ್ಕೆ ಮೂಲ ಭೂತವಾದ 
ಬೀಜವು ಆತನಲ್ಲಿಯೇ ನಡಲ್ಬಟ್ಟಿ ತು. ರಾಮದಾಸನು ನನಗೆ ಒಂದು ಚೂರು 
ಅಡೆಕೆಯನ್ನೂ, ಒಂದು ತರಗೆಲೆಯನ್ನೂ ಕೊಟ್ಟನು. ನಾನು ಅದನ್ನು ಅಗಿ 
ಯುತ್ತಾ ಅವನ ಮುಖೋಲ್ಲಾ ಸಕ್ಕಾಗಿ ಹೇಳತೊಡಗಿದೆನು ;-- 


 ಸ್ವಾನಾ, ಬುದ್ಧೀ, ತಾವು ದೊಡ್ಡವರು. ಮನಸ್ಸಿಗೆ ಬೇಸರ ಪಡಕೂಡದು. 
ನನ್ನ ಯೋಗ್ಯತೆಗೆ ತಕ್ಕಹಾಗೆ ನಾನು ಅನೇಕ ನೀಚ ಕಾರ್ಯಗಳಲ್ಲಿ ತಲೆಹಾಕಿ 
ಜನರಿಗೆ:ಉಪಕಾರ ಮಾಡಿರುನೆನು. ತಮಗೆ ಅದು ಇಷ್ಟವೋ, ಇಲ್ಲವೋ, ಗೊತ್ತಾ 
ದಶೆ ಮುಂದೆ ನನ, ಮಾತು ಹೊರಡುವುದು. 

ರಾಮದಾಸ--ನೀನು ಏನೇನ ಮಾಡಿರುವೆಯೋ, ಬಗುಳು. ದೊಡ್ಡೆ 
ದೊಡ್ಡ ಕೆಲಸಗಳನ್ನು ಮಾಡುವುದಕ್ಕೆ ನಿನಗೆ ಜೊಡ್ಡತನವೇನು ಕೊಳ್ಳೇ 
ಹೋಗುವುದು? 


ನಾನು--ಹಾಗಾದರೆ ಕೇಳೋಣವಾಗಲಿ. ಬುದ್ದೀ, ನಿಂಥೆಂಥವರ 
ಮನೆಯ ಹೆಂಗುಸರನ್ನೂ ಅಸೇಕ್ಷಿಸಿದವರಿಗೆ ಒಂದೆರಡು ಗಂಟೆಗಳೊಳಗಾಗಿಯೇ 
ಹವಣಿಸಿ ಕೊಟ್ಟಿ ರುವೆನು. ಕಳ್ಳರ ಜತೆಯಲ್ಲಿ ಕಳ್ಳತನಕ್ಕೆ ನುಗ್ಗಿರುವೆನು. 
ಸುಳ್ಳು ಸಾಕ್ಷಿ ಹೇಳಿ ಎಷ್ಟೋ ಜನರನ್ನು ಉದ್ಧಾರ ಮಾಡಿರುವೆನು. ಇತರರ 
ಕಾರ್ಯಸಾಧನೆಗಾಗಿ ಕೊಲೆಯನ್ನೂ ಮಾಡಿರುವೆನು. ಬಲು ಮಾತಿನಿಂದೇನು? 
ಆರಾರಿಗೆ ನಿನೇನಾಗಬೇಕೋ ಅದೆಲ್ಲವನ್ನೂ ಬಹೆಳ ಬುದ್ಧಿಯಿಂದ ನೆರವೇರಿಸಿ 
ಕೊಟ್ಟಿರುವೆನು. ಇಷ್ಟಾದರೂ ನನ್ನ ದಾರಿದ್ರ್ಯ ಬೇರೆ ತಪ್ಪಲಿಲ್ಲ. ಮೇಲ್ವಂ 
ಡೆವುಗಳಲ್ಲಿ ಆವುದನ್ನೂ ಎಂದಿಗೂ ನನ್ನ ಸ್ವಾರ್ಥಕ್ಕಾಗಿ ಮಾಡಿದವನಲ್ಲವಾದುದ 
ರಿಂದಲೇ ನನಗೆ ನಿತ್ಯ ದಾರಿದ್ರ್ಯವು ಕಾಲ ಹಾಕಿಕೊಂಡಿತು. ಇಲ್ಲದಿದ್ದರೆ ಒಂದು 
ತುತ್ತಿಗೆ ನಿಮ್ಮಲ್ಲಿಗೆ ಬಂದು ಗೋಗರಿಯ ಬೇಕಾಗಿದ್ದಿತೇ? ನನ್ನಲ್ಲಿರುವ ಗುಣ 
ನೇನೆಂದರೆ-ಇನಾನು ಆವ ಕೆಲಸ ಮಾಡಿದರೂ ಹೆರಿಹರ ಬ್ರಹ್ಮಾದಿಗಳಿಗೂ 
ಗೋಚರವಾಗುತ್ತಿರಲಿಲ್ಲ. ಅದಕ್ಕಾಗಿಯೇ ಎಷ್ಟೋ ಜನರು ನನ್ನ ಸಾಹಾಯ್ಯ 
ವನ್ನು ಬಯಸಿ ಬೇಕಾದಷ್ಟು ಕೆಲಸಗಳನ್ನು ಮಾಡಿಸಿಕೊಂಡಿರುವರು. ಇವೇ 
ಆದಿಯಾದ ಕೆಲಸಗಳನ್ನೇ ನಾನು ಮಾಡಿರುವುದು. ನಾನು ಹೇಳುವ ಮಾತಿಗೆ 
ತಾವು ಕೋನಿಸಿಕೊಳ್ಳ ಕೂಡೆದು. ನನ್ನಿಂದ ತಮಗೇನಾಗಬೇಕಾದರೂ ಸಂಕೋಚ 
ವಿಲ್ಲದೆಯೇ ತಿಳಿಸೋಣವಾಗಲಿ. ನಾನು ಕೆಲಸವನ್ನು ಸಾಧಿಸಿಕೊಟ್ಟಿ ಮೇಲೆ, ನನ್ನ 
ಶಕ್ತಿಯನ್ನಾದರೂ ನೋಡಿರಿ. ಮೊದ ಮೊದಲು ನಾನು ಹೇಳುವುದು ನೋಡಿ 
ದರೆ ನಿಮಗೆ ನಂಬುಗೆಯುಂಟಾಗಲಾರದು. 


ನನ್ನ ಮಾತನ್ನು ಕೇಳಿ ರಾಮದಾಸಸನಿಗೆ ತಲೆದಿರುಗಿತು. ಅವನು ಮೂಗಿನ 
ಮೇಲೆ ಬೆರಳಿಟ್ಟು ಕೊಂಡು ನನ್ನನ್ನು ತನ್ನ ಪಕ್ಕದಲ್ಲಿಯೇ ಕುಳ್ಳಿರಿಸಿ--ಅಯ್ಯಾ, 
ನೀನು ವಾಸವಾಗಿರುವುದೆಲ್ಲಿ? ಎಂದನು. 


ನಾನು ತುಂಬಾ ಹೆದರಿದವನಂತೆ ನಟಿಸಿ ಅದೇಕೆ, ಬುದ್ಧಿ, ನನ್ನ ಸ್ಫಳ 
ವನ್ನು ಕೇಳುವಿರಿ? ತಮ್ಮ ಮಾತ ಕೇಳಿದರೆ ನನಗೆ ಭಯವಾಗುವುದು. ನನ್ನನ್ನು 
ಪೋಲೀಸು ಗೀಲೀಸಿಗೆ ಕೊಡಬೇಕೆಂದಿರುವರೋ, ಹೇಗೆ? ಹಾಗಾದರೆ ನಾನು 
ಮಾತನಾಡಿದುದು ತಪ್ಪಾಯಿತು. ನಾನು ಹೊರಡುನೆನು. ದಯೆಯಿಟ್ಟು ಈ 
ಸಲಕ್ಷೆ ನನ್ನನ್ನು ಮನ್ನಿಸಿರಿ ಎಂದು ಕೇಳಿಕೊಂಡೆನು. 

ರಾಮದಾಸನು ಅವನ ಸ್ನೇಹಿತರ ಮುಖಗಳನ್ನು ನೋಡಿ ಈ ಮುದುಕನು 
ಯೋಗ್ಯನಾಗಿ ಕಾಣಿಸಿಕೊಳ್ಳುವನು. ಈತನು ಕೈಕೊಂಡ ಕೆಲಸವನ್ನು ಜೆನ್ನಾ 
ಗಿಯೂ ನೆರವೇರಿಸಬಲ್ಲವನಾಗಿ ತೋರಿಕೊಳ್ಳುವನು. ಈತನ ಒತ್ತಾಸೆಯು 
ನಮಗಿರಬೇಕಲ್ಲವೇ? ಇಂಧವರಿಂದ ನಾವು ಬಹಳ ಕೆಲಸಗಳನ್ನು ಮಾಡಿಸಿಕೊಳ್ಳ 
ಬಹುದು. ಇದರಲ್ಲಿ ನಿಮ್ಮ ಅಭಿಪ್ರಾಯನೇನು? ಎಂದು ಕೇಳಲಾಗಿ, ಅವರು-- 
ತಾವು ಹೇಳುವುದು ನಿಜ. ಇವನನ್ನು ನೋಡಿದರೆ, ಈತನನ್ನು ನಂಬಿ ಕೆಲಸ 
ಮಾಡಬಹುದೆಂದು ನಮಗೂ ತೋರುವುದು. ಈತನಸೆ (ಹವ, ಸಾಹಾಯ್ಯವೂ, 
ನಮ್ಮಂಥವರಿಗಿರಲೇ ಬೇಕು, ಎಂದು ಎಲ್ಲರೂ ಉತ್ತ ರವಿತ್ತ ರು. 


ಇದಾದ ಮೇಲೆ ರಾಮದಾಸನು--ಎಲೈ ಸ್ನೇಹಿತನೇ, ಈಗ ಊಟದ 
ಸಮಯವಾದರೋ ಮಾರಿ ಹೋಗಿದೆ ; ಅಡುಗೆಯಾದ ಕೂಡಲೇ, ಎಲ್ಲರೂ ಸೇರಿ 
ಕೊಂಡು ಊಟಮಾಡೋಣ. ಅಲ್ಲಿಯ ವರೆಗೂ ನೀನು ಏನಾದರೂ ತಿಂದಿರು, ಎಂದು 
ಹೇಳಿ, ಬಾಳೇ ಹೆಣ್ಣು, ಸಕ್ಕರೆ, ತುಪ್ಪ ಮೊದಲಾದುವನ್ನು ತರಿಸಿ ಕೊಟ್ಟ ಜಃ 
ನಾನು ಅವನ್ನು ಬಕಬಕನೆ ತಿಂದು ತೇಗಿದೆನು. 


ನಾನು ತಿಂಡಿಯನ್ನು ತಿಂದು ಮತ್ತೆ ಅವರ ಜತೆಗೆ ಸಿದ್ಧನಾಗಲು, ರಾಮ 
ದಾಸನು ಮೆಲ್ಲ ಮೆಲ್ಲನೆ ನನ್ನನ್ನು ಕುರಿತು--ಅಯ್ಯಾ, ಈಗ ನಿನ್ಲಿಂದ ನಮಗೆ 
ಒಂದೆರಡು ಮಹತ್ತರವಾದ ಕೆಲಸಗಳಾಗಬೇಕು. ಅದಕ್ಕಾಗಿ ನಾವೂ ಸರಿಯಾದ 
ವ್ಯಕ್ತಿಯನ್ನು ಹುಡುಕುತ್ತಿ ದ್ದೆವು. ದೈವಯೋಗದಿಂದ ನೀನೂ ಬಂದು ಸೇರಿದೆ. 
ನೀನು ಆ ಕೆಲಸಗಳನ್ನು ಕೈಕೊಳ್ಳ ಬಲ್ಲೆಯಾ? ಎಂದು ಕೇಳಲಾಗಿ, ನಾನು 
ಬಹೆಳ ಸಂತೋಷಪಟ್ಟುಕೊಂಡು ಮತ್ತೆ ಹೇಳ ತೊಡಗಿದೆನು :-- 


ಅಯ್ಯಾ, ಮಿತ್ರನೇ, ನಾನು ಆನ ಕೆಲಸವನ್ನಾದರೂ ಮಾಡಬಲ್ಲೆನು. ನೀವು 
ನನ್ನನ್ನು ಪರೀಕ್ಷೆಗಾಗಿ ಕೇಳುನಿರೋ, ಇಲ್ಲವೇ, ಮತ್ತಾವುದಕ್ಕಾಗಿ ಕೇಳುನಿರೋ, 
ನನಗೆ ಗೊತ್ತಾಗುವುದಿಲ್ಲ. ನನ್ನನ್ನು ಮಟ್ಟಿಗೆ ತೊಂದರೆಗೆ ಸಿಲುಕಿಸ ಬೇಡಿರಿ. 
ಒಂದೊಂದು ದಿನ ಹೀಗೆಯೇ ಆಯಿತು. ದೊಡ್ಡ ಮನುಷ್ಯರೊಬ್ಬರು ಕೃತ್ರಿಮ 
ವಾದ ನೋಟುಗಳನ್ನು ಮಾಡಿಕೊಡೆಂದು ನನಗೆ ಅಪ್ಪಣೆ ಮಾಡಿದ್ದರು. ನಾನು 
ಸಾವಿರಾರು ರೂಪಾಯಿಗಳ ನೋಟುಗಳನ್ನು ಮಾಡುತ್ತಿ ರುವಾಗ ಅವರು ನನ್ನನ್ನು 
ಪೋಲೀಸಿಗೆ ಹಿಡಿದು ಕೊಡುವುದರಲ್ಲಿದ್ದರು. 1 ಬುದ್ಧಿ ಯೆಲ್ಲವನ್ನೂ ವೆಚ್ಚ 
ಮಾಡಿ, ತಪ್ಪಿ ಸಿಕೊಂಡ ಬಗೆಯನ್ನು ಈಗ ಸ ಕಸಿಕೊಂಡರ ನನ್ನ ಮೈಯಿಲ್ಲವೂ 
ರುಗ್ಗೆ ನ್ನು Bit ಹೊಟ್ಟೆಗಾಗಿ, pr ಹಾಳ ಹೊಟ್ಟಿ ಗಾಗಿ, ನ ಮಾಡುವೆನು. 


ನೀವು ) ಮಟ್ಟಿಗೆ ಹೊಟ್ಟೆಯ ಮೇಲೆ ಹೊಡೆಯಬೇಡಿರಿ. ಕಂಡಿರಾ? 

ರಾಮದಾಸನು ನನ್ನ ಮಾತುಗಳನ್ನು ಕೇಳಿ ಚಮತ್ಕೃತನಾಗಿ ನನ್ನ ಕೈ 
ಗಳನ್ನು ಹಿಡಿದುಕೊಂಡು--ಅಯ್ಯಾ, ನನ್ನ ಪರಮ ಮಿತ್ರನೇ ನಿನ್ನ ತಲೆಯಲ್ಲಿ 
ಏನು ಬುದ್ಧಿ ಇರುವುದು! ನೀನು ನೋಟುಮಾಡುನಿಯಾದರೆ, ನಿನಗೆ ದಾರಿದ್ರ್ಯ 
ವೆಲ್ಲಿಯದು? ನೋಟುಗಳನ್ನು ಮಾಡತಕ್ಕವನು ಭಿಕ್ಷೆ ಬೇಡುವುದೆನ್ನು ವುದು ಏನು 
ಜಿನ್ನಾಗಿದೆ? ಇನ್ನು ಮೇಲಾದರೂ ನೀನು ಭಿಕ್ಷೆ ಬೇಡುವುದನ್ನು ಬಿಡು. 
ನಾನಿಬ್ಬರೂ ಅಣ್ಣ ತಮ್ಮಂದಿರಂತಿರೋಣ. ನಿನ್ನನ್ನು ನಾನು ಬಂಗಾರದ ಸಿಂಹಾ 
ಸಕದ ಮೇಲೆ ಕುಳ್ಳಿರಿಸುವೆನು. ಆವುದಕ್ಕೂ ನೀನು ಹೆದರತಕ್ಕ ಕೆಲಸವಿಲ್ಲ, 
ಎಂದು ಅಭಯನಿತ್ತನು. 


ನಾನು ಪರಿಪರಿಯಾಗಿ ಚೆಂತಿಸುವನಂತೆ ಕಾಣಿಸಿಕೊಂಡುದನ್ನು ನೋಡಿ, 
ರಾಮದಾಸನು--ಅದೇನು ಚಿಂತಿಸುವೆ? ಹೇಳು, ಭಯಪಡೆಬೇಡೆ, ಎಂದನು. 


ನಾನುಭಯವೇತಕೆ? ಆದರೂ ಪ್ರಕೃತದಲ್ಲಿ ನನಗೇನೋ ಭಯವು 
ಕಂಡು ಬರುತ್ತಿದೆ. ಅದರ ಕಾರಣವನ್ನು ನಿಮ್ಮ ಮುಂದೆ ಹೇಳುವುದಕ್ಕೆ ನನಗೆ 
ಭಯವಾದರೂ ಏನು? ನಾನು ಬೀದಿ ಬೀದಿಗಳಲ್ಲಿ ಭಿಕ್ಷೆ ಬೇಡಿಕೊಂಡು ಬರುತ್ತಿರು 
ವಲ್ಲಿ ಜನರು ಆಡಿಕೊಳ್ಳುತ್ತಿದ್ದ ಮಾತನ್ನು ನಾನು ಕೇಳಿದೆನು. ರಾಧೆಯು 
ಕುಲಚ್ಯುತೆ ಯಾದುದು ಸರಿಯಷ್ಟೆ? ಆಕೆಯ ಶಂದೆಯು ಆವುದೋ ದೇಶಕ್ಕೆ 
ಕಾಗದ ಬರೆದು ಒಬ್ಬ ಪ್ರಸಿದ್ಧನಾದ ಪತ್ತೇದಾರನನ್ನು ಬರಮಾಡಿಕೊಂಡಿರುವ 
ಸಂತೆ. ಆತನು ಇಲ್ಲಿಗೆ ಬಂದು ವಿಚಾರಮಾಡಿದುದರಲ್ಲಿ, ಜನಗಳು ನನ್ನನ್ನೇ 
ಅದಕ್ಕೆ ಕಾರಣವೆಂದು ತಿಳಿಸಿರುವರಂತೆ. ಈಗ ನನ್ನನ್ನು ಹೇಗಾದರೂ ಮಾಡಿ 
ಹಿಡಿಯಬೇಕೆಂದಿರುವರಂತೆ. ಈ ಗಾಳಿಯ ವರ್ತಮಾನವನ್ನು ಕೇಳಿದಾಗಿನಿಂದಲೂ 
ನನಗೆ ಹೆದರಿಕೆಯಾಗಿಡೆ. ಇದೂ ಅಲ್ಲದೆ ನನ್ನ ಜತೆಗೆ ಆರೋ ರಾಮದಾಸರಂತೆ. 
ಅವರ ಹೆಸರನ್ನೂ ಕೆಲವರು ಹೇಳಿರುವರು. 


ರಾಮದಾಸ--ಪತ್ತ್ರ್ಯೇದಾರನ ನಿಷಯಗಾಗಿ ಜನರು ಏನ ಹೇಳಿಕೊಳ್ಳು 
ತ್ತಿರುವರು? ಅವನಿಗೆ ಬಹುಮಾನವೇನ ಕೊಡುವುದಾಗಿ ನಿಶ್ಚಯವಾಗಿರುವುದು? 


ನಾನು--ಅವನು ಬಲು ಗಟ್ಟಿ ಗನಂತೆ. ಅವನಿಗೆ ಮೊದಲಲ್ಲಿ ಒಂದು 
ಸಾವಿರ ರೂಪಾಯಿಗಳು ಕೊಡುವುದಲ್ಲದೆ, ಕೆಲಸವಾದ ಕೂಡಲೇ ಮತ್ತೊಂದು 
ಸಾವಿರ ರೂಪಾಯಿಗಳ ಬಹುಮಾನವಂತೆ. ಜನರು ಹೇಳುವುದರಲ್ಲಿ ನಿಜವಿರುವು 
ದಾದರೆ ನನ್ನ ಗತಿಯೇನು? ““ ಎಲ್ಲಿ ಹೆಲಿಕಾಟವೋ, ಅಲ್ಲಿಯೇ ಸಂಜೆಯಾಯಿತು,” 
ಎಂಬ ಸಾಮತಿಗೆ ನನ್ನ ಬಾಳು ಸರಿಹೋಯಿತು. ನಾನು ಮತ್ತೆಲ್ಲಿಗೆ ಹೋಗಿ 
ತಲೆಯನ್ನು ತಪ್ಪಿಸಿಕೊಂಡಿರಬೇಕೋ ತಿಳಿಯದು. 


ದುಷ್ಟ ಚತುಷ್ಟಯ 43 

ಕಾಕ್‌ SOS 

ರಾಮದಾಸ ಅಯ್ಯಾ ಮಿತ ನೇ, ನಾನೇ ಆ ರಾಮುದಾಸನೆಂಬುವನು. 

ಹಾಳ ಜನರ ಬಾಯಿ ಸುಮ ನಿಶೆವದಿ ಇನ್ನೆ (ನು ಗತಿ? ಕೆಲಸವು ತೊಂದರೆ 
ಗಿಟ್ಟತಲ್ಲಾ ! MS ಇದ್ದರ ಘಟ 





ನಾನು ಆಕೆಯನ್ನು ಬೇರೆಯ ಸ್ಲಳದಲ್ಲಿಡಿಸಿದರಾಯಿತು. ಅದೇನು 
ಮಹಾ ವಿಷಯ? ಅವಧೂತನ ದಿಣ್ಣೆಯಲ್ಲಿ ಅವಳಿರುವಳೆಂದು ಎಲ್ಲರಿಗೂ ಸಂಶಯ 
ನಿರುವುದು. ಅವಳನ್ನು ಅಲ್ಲಿಂದ ಎತ್ತಿ ದರಾಯಿತು. ಆಮೇಲೆ, ಆ ಬೊಡ್ಡಿಯ 
ಮಗನು ಏನ ಮಾಡುವನೋ, ನೋಡುವೆನು. 


ಇಷ್ಟು ಸಲಹೆಗಾಗಿಯೇ ರಾಮದಾಸನು ನನ್ನನ್ನು ಪರಮ ಹಿತೈಷಿಯೆಂದು 
ನಂಬಿ- ಮಿತ್ರನೇ, ಅವಧೂತನ ದಿಣ್ಣೆಗೆ ದಕ್ಷಿಣಕ್ಕೆ ಸಮಾರು ನೂರು ಗಜದೊಳ 
ಗಾಗಿಯೇ ಒಂದು ಹಾಳ ಮನೆಯಿರುವುದು ನಿನಗೆ ಗೊತ್ತೋ? ಎಂದನು. 


ನಾನು--ಅದನ್ನು ನಾನು ಕಾಣೆನೇ? 


ರಾಮದಾಸ--ಅಲ್ಲಿ ಪಿಶಾಚಗಳು ಇರುವುವೆಂದು ಆರೂ ಅಲ್ಲಿಗೆ ಹೋಗು 
ವುದಿಲ್ಲ. ಅಲ್ಲಿ ಒಂದು ಕೊಠಡಿಗೆ ಬೀಗಹಾಕಿ, ಅದನ್ನು ನಾನು ಸ್ವಾಧೀನದಲ್ಲಿಟ್ಟು 
ನೊಂಡಿರುವೆನು. ಈ ಊರಿನವರಾರೂ ಆಮನೆಯೊಳಗೆ ಕಾಲಿಟ್ಟಿ ವರಲ್ಲ. ಸಾವಿರ 
ವಲ್ಲ; ಹೆತ್ತು ಸಾನಿರ ಕೊಟ್ಟರೂ, ಆರೂ ಅಮನೆಯೊಳಗೆ ಹೋಗಲು ಸಾಹಸ 
ಪಡುವುದಿಲ್ಲ. ಅಲ್ಲಿಗೆ ಕರೆದುಕೊಂಡು ಹೋಗಿ ಇಟ್ಟರೆ ಸರಿಯಷ್ಟೆ ? 


ನಾನು-ಹೆಂಗುಸಿನ ವಿಷಯ ಹೇಗಾದರೂ ಆಗುವುದು ; ಅದು ದೊಡ್ಡ 
ದಲ್ಲ. ಈಗ ಬಂದಿರುವ ಕಷ್ಟದಿಂದ ಉದ್ಧಾರವಾಗುವುದು ಹೇಗೆ? 


ರಾಮದಾಸ ಆ ಹೆಂಗುಸಿಗಾಗಿಯೇ ನಾವು ಇಷ್ಟು ಶ್ರಮ ಪಡುತ್ತಿರು 
ವುದು. ಅವಳಿಗೆ ಒಂದು ಗತಿ ಕಾಣಿಸಿದರೆ, ನಮಗೆ ಮಹಾ ಲಾಭವುಂಟು. ನಮ್ಮ 
ಬಮಿಾನ್ಹಾರರ ಸರ್ವಾಧಿಕಾರಿಯಾದ ವಿನಯಚಂದ್ರನೆಂಬುವನು ಆಕೆಯನ್ನು 
ಆತನ ಬಂಧುವಾದ ನವಷೋಹನರಾಯನೆಂಬುವನಿಗೆ ತಗಲುಗಟ್ಟಿ ಹತ್ತು ಹಣ 
ಸಂಪಾದಿಸಿ ಕೊಡುವುದಾಗಿ ಅಭಯವಿತ್ತಿರುವನು. ಅವನು ಈಗ ಅಮರಪುರಿಗೆ 
ಹೋಗಿ ಜಮಾನ್ಮಾರರ ಮೊಖದ್ದೆನೆಯೊಂದನ್ನು ಒಬ್ಬ ವಕೀಲನ ಕೆಗೆ ಕೊಟ್ಟ 
ರುವನು. ಆ ಮೊಖದ್ದ ಮೆಯಾದರೋ ಬೇರೆ ಯಾವುದೂ ಅಲ್ಲ. ನಮ್ಮ ರಾಮ 
ಪುರದ ಜಮಾಸ್ಟಾರರು ""ನಮೋಹನಕಾಯರ ಜಮಾನುಗಳನ್ನು ಅನ್ಯಾಯವಾಗಿ 
ಸ್ವಾಧೀನಪಡಿಸಿಕೊಂಡು ಆತನನ್ನು ದೂರತಳ್ಳಿ ಬಿಟ್ಟಿರುವರು. ಆದುದರಿಂದಲೇ 
ಸವಮೋಹನರಾಯನಿಗೂ, ನಮ, ಜಮಾನ್ಲಾರರಿಗೂ ಕಲಹೆವುಂಬಾಗಿರುವುದು, 

ಈ ವ್ಯಾಜ್ಯವು ತಮ್ಮ ಕಡೆಯಾಗಬೇಕೆಂದು ನಮ್ಮ ಜಮಿಾನ್ಹಾರರು ವಿನಯೆ 
ಚಂದ್ರನನ್ನು ಅಮರಪುರಿಗೆ ಕಳುಹಿಸಿ ದೊಡ್ಡ ಲಾಯರನ್ನು ಏರ್ಪಡಿಸಿ ಕೊಂಡಿರು 
ವರು. ನಿನಯಚಂದ್ರನು ನಮ್ಮ ಒಮಾನ್ಹಾರರ ಹೆಣ ತಿಂದು ಅವರ ಕಡೆಯವ 
ನಂತೆಯೇ ನಟನೆ ಮಾಡಿ ಗುಟ್ಟಾದ ಸಂಗತಿಗಳೆಲ್ಲವನ್ನೂ ಅವನ ಬಂಧುನಾದ 
ನವಮೋಹೆನರಾಯಸನಿಗೆ ತಿಳಿಯಪಡಿಸುತ್ತಿರುವನು. ಈ ಒಳೆಗಣ ಸಂದರ್ಭವನ್ನು 
ನೋಡಿದರೆ ನಮ್ಮ ನವಮೋಹನರಾಯನ ಕಡೆಯೇ ವ್ಯಾಜ್ಯವು ಇತ್ಯರ್ಥವಾಗ 
ಬಹುದು. ಈ ನವಮೋಹನರಾಯರೇ ರಾಧೆಯನ್ನು ಅಪೇಕ್ಷಿಸಿರುವರು. ಅವರಿ 
ಗಾಗಿಯೇ ನಾವು ಆಕೆಯನ್ನು ಸಂಗ್ರಹಿಸಿ ಇಟ್ಟಿರುವೆವು. ಇದರಿಂದಲಾದರೂ 
ಎರಡು ಕಾಸು ಬಂದೀತೆಂಬ ಆಸೆಯಿಂದಲೇ ನಾವು ಈ ಕೆಲಸಕ್ಕೆ ಕ್ಸ ಹಾಕಿದುದು. 
ಇಂದು ನಾಳೆಯೊಳಗಾಗಿಯೇ ಅವರು ಇಲ್ಲಿಗೆ ಬರುವವರಾಗಿರುವರು. ಅವರು 
ನಿಜವಾಗಿಯೂ ಇಲ್ಲಿಗೆ ಆವಾಗ ಹೊರಟುಬರುವರೆಂಬುದಕ್ಕೆ ಇಂದು ನಿನಯನಿಂದ 
ಕಾಗದವು ಬಂದೇ ಬರಬೇಕು. ಆ ಕಾಗದದಿಂದ ಎಲ್ಲ ಸಂಗತಿಗಳೂ ವಿಶದವಾಗಿ 
ಗೊತ್ತಾ,ಗುವುವು. ಅವರು ಇಲ್ಲಿಗೆ ಬಂದರೆಂದರೆ ನಮಗೆ ಭಾರವೂ ತಪ್ಪುವುದು, 
ಪ್ರಯೋಜನವೂ ಆಗುವುದು; ಅಲ್ಲದೆ ಅವರಿಗೆ ಇಷ್ಟವೂ ನೆರವೇರಿ ಸುಖವೂ 
ಉಂಟಾಗುವುದು. 





*“ ರಾಮದಾಸನಿಂದ ಇಷ್ಟು ಸಂಗತಿಗಳು ಇಷ್ಟು ಬೇಗನೆ ತಿಳಿದು ಬರುವು 
ವೆಂದು ನಾನು ಸ್ವಪ್ನದಲ್ಲಯೂ ಎಣಿಸಿರಲಿಲ್ಲ. ಕೆಲಸಗಾರನು ಕುಲಗೋತ್ರ 
ಗಳನ್ನರಿಯದ ಅಪರಿಚಿತನಿಗೆ ಇಷ್ಟೊಂದು ಸಲಿಗೆಯನ್ನು ತೋರಿಸಿ, ತನ್ನ ಹೈದ 
ಯವನ್ನು ಬಿಚ್ಚಿ ಹೇಳುವನೆಂದು ಆರು ತಾನೇ ಬಲ್ಲವರಾಗಿದ್ದರು. ಇಷ್ಟು ಭಯಂ 
ಕರವಾದ ಕಾರ್ಯದಲ್ಲಿ ಉದ್ಯುಕ್ತರಾಗಿರುವವರು ತಮ್ಮ ಕೆಲಸಗಳನ್ನು ಗೋಪ್ಯ 
ವಾಗಿಟ್ಟು ಕೊಂಡು ಕೆಲಸಮಾಡಬೇಕು. ನಿಒವಾಗಿಯೂ ಇವರು ಕೆಲಸಗಾರರೆಂದು 
ನಾನು ಹೇಳುವುದಿಲ್ಲ. ಹೇಗಾದರೂ ಆಗಲಿ; ನಾನು ವೇಷವನ್ನು ಹೂಡಿದುದಕ್ಕೆ 
ನಿಷ್ಪಲನೇನೂ ಆಗಲಿಲ್ಲ; ಗುಟ್ಟೆಲ್ಲವೂ ರಟ್ಟಾದುದು. ನನಗೆ ಬೇಕಾದುದೂ 
ಅದೊ” ಎಂದು ನನ್ನೊಳಗೆ ನಾನೇ ಆಲೋಟಚಿಸಿಕೊಂಡು ರಾಮದಾಸನ ಮಾತಿಗೆ 
ಉತ್ತರವಾಗಿ--ಮಿತ್ರನೇ, ಹಾಗಾದರೆ ಆಕೆಯನ್ನು ಸರಿಯಾದ ಸ್ಕಳದಲ್ಲಿಡುವುದು 
ಮೊದಲನೆಯ ಕೆಲಸವು. ಹಾಗೆ ಮಾಡಿದರೆ ಮನಸ್ಸಿಗೆ ಚಿಂತೆಯಿರುವುದಿಲ್ಲ. 
ನನಮೋಹೆನನು ಬಂದ ಮೇಲೆ ಆತನಿಗೆ ಹೇಗೆ ಬೇಕೋ ಹಾಗೆ ಮಾಡಿಕೊಳ್ಳಲಿ. 
ನಮಗೆ ಬರಬೇಕಾದ ಹೆಣವನ್ನು ಮಟ್ಟಿಗೆ ಮೊದಲು ಬರಮಾಡಿಕೊಳ್ಳ ಬೇಕು. 
ಕೆಲಸವಾದ ಮೇಲೆ ಹಣ ಕೊಡುವುದಕ್ಕೆ ಆರಿಗೂ ಮನಸ್ಸು ಬರುವುದಿಲ್ಲ, ಎಂದು 
ಹೇಳಿದೆನು. 

ರಾಮದಾಸನು ನನ್ನ ಮಾತನ್ನು ಹೇಳಿ ಸಂತೋಷಷಟ್ಟು ನನಗೂ ಒಂದು 
ಭಾಗವನ್ನು ಕೊಡುವುದಾಗಿ ಒಪ್ಪಿಕೊಂಡನು. ಬಳಿಕ ನಾನು ಅವನನ್ನು 
ನೋಡಿ ಈ ರಾತ್ರಿ ಹತ್ತು ಗಂಟೆಯ ಸಮಯದಲ್ಲಿ ನಾವು ಅಲ್ಲಿಗೆ ಆಕೆಯನ್ನು 
ಎತ್ತಿಕೊಂಡು ಹೋಗಿ ಭದ್ರಪಡಿಸೋಣ. ನಾವೂ ಅಲ್ಲಿಯೇ ಇದ್ದುಕೊಂಡು 
ಮುಂದಿನ ಸಂಗತಿಗಳನ್ನು ಮಾತನಾಡಿಕೊಳ್ಳುವ. ಈಗ ನಾನು ಸುತ್ತಿಕೊಂಡು 
ಬರುವೆನು. ಗ್ರಾಮದಲ್ಲಿ ಇನ್ನೇನಾದರೂ ಹೆಚ್ಚು ವರ್ತಮಾನವಿದ್ದರೆ ಇಲ್ಲಿಗೆ 
ತರುವೆನು, ಎಂದೆನು. 


ರಾಮದಾಸನು ನನ್ನನ್ನು ಊಟಮಾಡಿಕೊಂಡು ಹೋಗಬೇಕೆಂದು ಎಷ್ಟು 
ನಿರ್ಬಂಧಪಡಿಸಿದರೂ, ನಾನು ಅದಕ್ಕೆ ಸಮ್ಮತಿಸಜಿ-ಊಟವೇನು, ಹೇಗಿದ್ದರೂ 
ಆಗುವುದು. ನೊದಲು ನಮ್ಮ ಕಾರ್ಯವು ನೆರವೇರಲಿ, ಆಮೇಲೆ ನಾವು ಸಾವ 
ಕಾಶವಾಗಿ ಕುಳಿತುಕೊಂಡು ಭೋಜನಮಾಡುವ, ಎಂದು ಹೇಳಿ ಹೊರಟು 
ಹೋದೆನು. 


ರಾಮದಾಸ--ರಾತ್ರಿ ಹತ್ತು ಗಂಟೆ ಎಂಬುದು ಜ್ಞಾಪಕವಿಡೆಯಷ್ಟೆ ? 
ಅದನ್ನು ಮರೆಯ ಬೇಡ, ಕಂಡೆಯಾ? 


ನಾನು ಮರೆವುಡೆಂದರೇನು? ಮರೆತರೆ ತಲೆ ಹೋಗುವುದಿಲ್ಲನೇ? 
ನಾನು ತಪ್ಪದೆಯೇ ಬರುವೆನು. ಎಲ್ಲವೂ ಸಿದ್ಧವಾಗಿರಲಿ. 


ನಾನು ಇಷ್ಟು ಮಾತುಕತೆಗಳನ್ನಾಡಿ ಅವನ ಅಪ್ಪಣೆಯನ್ನು ತೆಗೆದು 
ಕೊಂಡು "ಆ ಅಮ್ಮೊಂತುತ್ಳವಳಾ ಕೊಡೀ ತಾಯೆ '' ಎಂದು ಹೊರಟು ಹೋದೆನು. 


ನಾನು ಕತ್ತಲೆಯಾದ ಕೂಡಲೇ ವೇಷವನ್ನು ಮಾರ್ಪಡಿಸಿ ಪೋಲೀಸು 
ಠಾಣೆಗೆ ಹೋಗಿ ಅಲ್ಲಿದ್ದ ಅಧಿಕಾರಿಗೆ ನಡೆದ ಸಂಗತಿಗಳೆಲ್ಲವನ್ನೂ ವಿಶದವಾಗಿ 
ತಿಳಿಸಿದೆನು. ಅಧಿಕಾರಿಯು ಬೆರಗಾದನು. ಆತನು ಗ್ರಾಮವನ್ನೆಲ್ಲಾ ಹುಡುಕಿ 
ಹುಡುಕಿ ಸತ್ತು ಸುಣ್ಣವಾದರೂ ಆಕೆಯು ಸಿಕ್ಕದಿರುವಾಗ ನಾನು ಒಂದು ಕ್ಷಣ 
ಕಾಲದಲ್ಲಿ ಗುಟ್ಟನ್ನು ಭೇದಿಸಿ, ತತ್ತ್ವವನ್ನು ತಿಳಿದುಕೊಂಡು ಬಂದುದಕ್ಕಾಗಿ 
ಅಲ್ಲಿದ್ದವರೆಲ್ಲರೂ ಚಮತ್ಯ್ಯೃತರಾದರು. ರಾತ್ರಿ ಹತ್ತು ಗಂಟಿಗೆ ಮುಂಚೆಯೇ 
ಹತ್ತು ಜನ ಪೋಲೀಸಿನವರು, ಇಬ್ಬರು ಅಧಿಕಾರಿಗಳು, ಆಯುಧ ಸಾಣೆಗಳಾಗಿ 
ನಿಶಾಚಗೃಹೆದ ಸುತ್ತಮುತ್ತಲೂ ಅನಿತಿಟ್ಟು ಕೊಂಡಿರಬೇಕೆಂದು ನಿಶ್ಚಯ 
ವಾಯಿತು. ರಾಮದಾಸನೂ ಅವನ ಸ್ನೇಹಿತರೂ ಅಲ್ಲಿಗೆ ಬಂದ ಕೂಡಲೇ ನಾನು . 
ಸೀಟಿಯನ್ನು ಊದುವುದಾಗಿ ಹೇಳಿದೆನು. ಅನಂತರ ಪೋಲೀಸಿನವರೆಲ್ಲರೂ 
ಮನೆಯನ್ನು ಆವರಿಸಿಕೊಂಡು ದುಷ್ಪರ್ಮಿಗಳನ್ನು ಕ್ಲೆಗಳಿಗೆ ಕೋಳಹಾಕಿ ಬಂಭಫ 

ದಲ್ಲಿಡಬೇಕೆಂದು ತಿಳಿಸಿದೆನು. ಅದಾದ ಕೂಡಲೇ ಜಮಿನ್ಹಾರನಿಗೆ ಹೇಳಿ ಪಾಲಿ 
ಯನ್ನು ತರಿಸ್ಕಿ ರಾಧೆಯನ್ನು ಮನೆಗೆ ಕರೆದುಕೊಂಡು ಹೋಗುವುದಕ್ಕೆ ತಕ್ಕ 
ಏರ್ಪಾಡು ಮಾಡುವೆನು, ಎಂದು ಅಧಿಕಾರಿಗೆ ಹೇಳಿದೆನು. 


ಲಾ 


ಹದಿನೈದನೆಯ ವಿಲಾಸ 


ಪೋಲೀಸು ಠಾಣ್ಯದಿಂದ ಅಂಚೆಯ ಕಛೇರಿಗೆ ರಾಮದಾಸನ ಹೆಸರಿನಲ್ಲಿ 
ಆವ ಕಾಗದ ಬಂದರೂ ಪೋಲೀಸು ಠಾಣೆಗೆ ಕಳುಹಿಸಬೇಕೆಂದು ಪ್ರಾರ್ಥನಾ 
ಪತ್ರವು ಬರೆಯಲ್ಪಟ್ಟಿತು. ಇದಾದ ಒಂದು ಗಂಟೆಯೊಳಗಾಗಿಯೇ ರಾಮದಾಸನ 
ಹೆಸರಿಗೆ ಬಂದಿದ್ದ ಒಂದು ಕಾಗದವು ಪೋಲೀಸು ಠಾಣೆಗೆ ಬಂದಿತು. ಪೋಲೀಸು 
ಅಧಿಕಾರಿಯು ಅದನ್ನು ನನ್ನ ಕೈಗೆ ಕೊಟ್ಟಿ ನು. ನಾನು ಆ ಕಾಗದವನ್ನು ಬಿಚ್ಚಿ 
ನೋಡಿದೆನು. ರಾಮದಾಸನು ಊಹಿಸಿದ್ದ ಹಾಗೆಯೇ ನಿನಯಚಂದ್ರನು ಆತನ 
ಹೆಸರಿನಲ್ಲಿ ಕಾಗದ ಬರೆದಿದ್ದನು. 

ಪತ್ರ 

ನಿಮ್ಮ ಅಭಿಪ್ರಾಯದಂತೆ ನವಮೋಹನನಿಗೆ ತಿಳಿಯಪಡಿಸಿ ಐದುನೂರು 
ರೂಪಾಯಿಗಳನ್ನು ಕೊಡುವುದಾಗಿ ಒಪ್ಪಿಸಿರುವೆನು. ವ್ಯಕ್ತಿಯನ್ನು ಯತ್ನದಿಂದ 
ರಕ್ಷಿಸಿಕೊಂಡು ಬರಬೇಕು. ನಾಗಪುರದಲ್ಲಿರುವ ಆತನ ತೋಟಕ್ಕೆ ಆಕೆಯನ್ನು 
ಕರೆದುಕೊಂಡು ಬಂದು ಬಿಡುವುದಾದರೆ, ಆಗಲೇ ನಿನ್ನ ಹಣವನ್ನು ಸಲ್ಲಿಸಿ ಬಿಡು 
ವರು. ನಿನ್ನ ಕಾಗದದಲ್ಲಿ ಮತ್ತೊಂದು ಕಾಗದವನ್ನು ಇಟ್ಟಿರುವೆನು. ನೀನೇ 
ಹೋಗಿ ಅದನ್ನು ರಾಮಕುಮಾರದತ್ತನಿಗೆ ಕೊಡಬೇಕು. ಆತನಲ್ಲಿಯೂ ಅನೇಕ 
ಸಂಗತಿಗಳಿರುವುವು. ಅದರಿಂದಲೂ ನಿನಗೆ ಲಾಭವುಂಟು. ನೀನು ಮಟ್ಟಿಗೆ 
ಅವರು ಹೇಳಿದ ಹಾಗೆ ಕೆಲಸಮಾಡು. ನಾನು ಬಂದ ಕೂಡಲೇ ಮುಂದಣ ಕೆಲಸ 
ವನ್ನು ನೋಡಿಕೊಳ್ಳುವೆನು. 

ಇತಿ ವಿನಯಚಂದ್ರರಾಯ. 

ಹೊರಗಣ ಕಾಗದೆದೊಳಗೆ ಮತ್ತೊಂದು ಕಾಗದನಿದ್ದುದನ್ನು ನೋಡಿ 

ನಾನು ಅದನ್ನೂ ಬಿಚ್ಚೆ ನೋಡಿದೆನು. 


ಮತ್ತೊಂದು ಪತ್ರ 


ಮಾನ್ಯವರ ಶ್ರೀಯುತ ರಾಮಕುಮಾರದತ್ತ ಮಹಾಶಯ ಸಖಮಾಪೇಷು, 
ಅಧೀನನ ನೀವೇದನ ವೇನೆಂದರೆ-- 

ನಾನು ಅಮರಪುರಿಯಲ್ಲಿ ಆವ ಆಟವನ್ನು ಆಡಿರುವೆನೋ ಅದನ್ನು ದಡ್ಡ 
ರಾದ ಅಲ್ಲಿಯವರು ಅರಿಯರು. ಅಮರೇಂದ್ರನಾಥನನ್ನು ನಾನು ಕಂಡು ಹಿಡಿದು 
ಅವನ ವ್ಯವಹಾರಗಳನ್ನು ತಿಳಿಯಲೋಸುಗ ಜನರನ್ಸಿಟ್ಟಿರುವೆನು. ಆತನು 
ನಿಮ್ಮನ್ನು ಹುಡುಕುವುದಕ್ಕಾಗಿ ಪತ್ತೇದಾರನೊಬ್ಬನನ್ನು ನಿಯನಿಸಿ ಕೊಂಡಿರು 
ವನು. ನೀವು ಬಾಡಿಗೆಗೆ ತೆಗೆದ ಎಪ್ಪತ್ತುಮೂರು, ಎಪ್ಪತ್ತನಾಲ್ದು, ಎಪ್ಪ 
ತ್ರೈದನೇ ನಂಬರು ಮನೆಗಳು ಹಾಗೆಯೇ ಜನರಿಂದ ತುಂಬಿರುವುವು. ಎಲ್ಲರೂ 
ನಿಮ್ಮನ್ನೇ ನಿರೀಕ್ಷಿಸಿಕೊಂಡಿರುವರು. ಅಲ್ಲಿಯವರು ನಿಮಗೆ ಎರಡು ಮೂರು ಕಾಗದ 
ಗಳನ್ನು ಬರೆದಿದ್ದರಂತೆ. ಅವಾವುದಕ್ಕೂ ನಿಮ್ಮಿಂದ ಉತ್ತ ರವನಿಲ್ಲದಿರುವುದರಿಂದ 
ಅವರೆಲ್ಲರೂ ಸಂದೇಹಸಟ್ಟು, ಎದೆಗೆಟ್ಟಿರುವರು. ನಾನು ನವಮೋಹೆನನೊಡನೆ 
ಸೇರಿಕೊಂಡು ಮತ್ತೊಂದಾಟವನ್ನು ಹೂಡಿರುವೆನು. ನಾನು ಅಲ್ಲಿಗೆ ಬಂದಾಗ 
ಅದನ್ನು ತಿಳಿಸುವೆನು. . ಅದನ್ನು ಕೇಳಿ ನೀವು ಸಂತೋಷಸಡುವಿರೇ ಹೊರತು, 
ವ್ಯಸನಪಡಲಾರಿರಿ. ಎರಡು ಮೂರು ದಿನಗಳೂಳಗಾಗಿಯೇ ನಾನು ನವಮೋಹನ 
ಕೊಡನೆ ಅಲ್ಲಿಗೆ ಬರುವವನಾಗಿರುವೆನು. 


ಇತಿ ಶ್ರೀ ವಿನಯಚಂದ್ರರಾಯ. 


ಳಾ ಭಯ ಇಇ 
6 


ಹದಿನಾರನೆಯ ವಿಲಾಸ 


ವಿನಯನ ಇವೆರಡು ಕಾಗದಗಳನ್ನೂ ನಾನು ಓದಿದ ಮೇಲೆ ನನ್ನ ಸಂಜೀಹ 
ವೆಲ್ಲವೂ ತೊಲಗಿತು. ಈ ಮಹಾ ನಿಪತ್ತಿಗೆ ನಿನಯನೇ ಕಾರಣವೆಂದು ನಾನು 
ತಿಳಿದುಕೊಂಡು, ಪೋಲೀಸು ಠಾಣೆಯಿಂದ ಹೊರಟು ಶ್ರೀ ರಾಜರಾಜೇಶ್ವರ ಚಕ್ರ 
ವರ್ತಿಯವರ ಮನೆಗೆ ಹೋದೆನು. ಆತನು ನನ್ನನ್ನು ಕಂಡ ಕೂಡಲೇ-- 
ಮಹಾಶಯ! ಇದೇನು ಇಷ್ಟು ಹೊತ್ತಿಗೆ, ಇಲ್ಲಿ ಬರೋಣವಾಯಿತು. ಹೆಚ್ಚಿನ 
ನಿಷಯವೇನೂ ಇಲ್ಲವಸ್ಟೆ? ಎಂದು ಕೇ?ದನು. 


ನಾನು ಅಂಥದೇನೂ ಇಲ್ಲ; ತಮ್ಮನ್ನು ಕಂಡು ಒಂದು ಸಂಗತಿಯನ್ನು 
ಮಟ್ಟಿಗೆ ಕೇಳಿಕೊಂಡು ಹೋಗೋಣವೆಂದು ಬಂದೆನು. 


ರಾಜರಾಜ--ಅದೇನು? 
ನಾನು--ರಾಮ ಕುಮಾರದತ್ತರೆಂಬುವರು ಆರಾದರೂ ಇಲ್ಲಿರುವರೇ? 


ರಾಜರಾಜ--ಇರುವರು ; ಅದೇಕೆ? 

ಸಾನು--ಅನರಿಂದ ನನಗೆ ಕೊಂಚ ಕೆಲಸವಿದೆ. 
ರಾಜರಾಜ--ನನಗೆ ತಿಳಿಸಕೂಡೆದೇ? 
ನಾನು--ಇಲ್ಲ; ಹಾಗೆ ತಿಳಿಸುವುದು ಪತ್ತೇದಾರಿಯ ಧರ್ಮವಲ್ಲ. 


ರಾಒರಾಟ--ನಿಮ್ಮನ್ನು ಕೆಲಸದಲ್ಲಿ ನಿಯೋಗಿಸಿಕೊಂಡಿರುವವನು ನಾ 
ನಲ್ಲವೇ? ನನಗೆ ಹೇಳದೆ ಮತ್ತಾರಿಗೆ ಹೇಳಬೇಕು? 


ನಾನುಹೇಳದೇ ಇರುವುದಕ್ಕೆ ಅನೇಕ ಕಾರಣಗಳುಂಟು. ಕೆಲಸ 
ದಲ್ಲಿರುವವನಿಗೆ ಅದರ ಕಷ್ಟವು ಗೊತ್ತಾಗುವುದು. ಎಲ್ಲಿಯ ವರೆಗೂ ಕೈಕೊಂಡ 
ಕೆಲಸವು ನೆರವೇರುವುದಿಲ್ಲವೋ, ಅಲ್ಲಿಯ ವರೆಗೂ ಆರಿಗೂ ಆವುದನ್ನೂ ಹೇಳು 
ವುದು ಸರಿಯಲ್ಲ. ಇದರಿಂದ ನಾನು ಮೊದಲು ಆಲೋಚಿಸಿದ ಕೆಲಸವು ಕೊನೆಗೆ 
ಕೆಟ್ಟುಹೋಗಬಹುದು. ಹೀಗಿರುವಲ್ಲಿ ನಾನು ಆವುದನ್ನು ಸಿದ್ಧಾಂತವಾಗಿ 
ಹೇಳಲಿ? 

ರಾಜರಾಜ--ನೀವು ಆಲೋಚಿಸಿರುವಷ್ಟನ್ನಾ ದರೂ ಹೇಳುವುದಕ್ಕೇನು? 
ಕೆಲಸವು ಕೆಟ್ಟರೆ ಕೆಡಲಿ, ಬಿಟ್ಟರೆ ಬಿಡಲಿ; ಅದರಿಂದೇನೂ ನಸ್ಕನಿಲ್ಲವಸ್ಟೇ? 


ನಾನು--ಅದರಲ್ಲಿಯೂ ನಸ್ಟನಜಿ. ಈಗ ಅದನ್ನು ಕುರಿತು ಜಿಜ್ಞಾಸೆ 
ಮಾಡುವುದಕ್ಕೆ ಕಾಲವು ಸಾಲದು. ತಾವು ದಯೆಯಿಟ್ಟು ನನ್ನನ್ನು ನಿರ್ಬಂಧ 
ಪಡಿಸಲಾಗದು. ಕಾರ್ಯವು ನೆರವೇರಿದ ಬಳಿಕ ಮೊದಲು ನಿಮಗೇ ತಿಳಿಯಪಡಿಸು 
ವೆನು. ಈಗ ತಿಳಿಯುವುದನ್ನು ನಾಳ ತಿಳಿದರಾಯಿತು. 


ರಾಜರಾಜ--ನನ್ನದು ಹಾಗಿರಲಿ; ರಾಧೆಯ ವಿಷಯದಲ್ಲಿ ನೀವು 
ಹೇಳಿದ್ದುದೇನು? 


ನಾನು ನಾನು ಏನ ಹೇಸಿದ್ದೆನು ? 


ರಾಜರಾಜ ಅವಳು ನಮ್ಮೂರಿನಲ್ಲಿಯೇ ಇರುವಳೆಂದಲ್ಲವೇ ನೀವು: 
ಹೇಳಿದ್ದುದು? 


ನಾನು-ಆ ಹೆಂಗುಸು ರಾಮಪುರವನ್ನು ತ್ಯಾಗಮಾಡಿ ಹೊರಗೆ 
ಹೋಗಿಲ್ಲವೆಂದು ನಾನು ಊಹಿಸಿರುವೆನೆಂದು ಹೇಳಿದ್ದುದುಂಟು. ತಾವು ಅನು 
ಮಾನವನ್ನೇ ನಂಬಿಕೊಂಡು ಸಂತೋಷಪಟ್ಟು ಕೊಂಡಿದ್ದಿರಿ. ಈಗ ಇದು ಸುಳ್ಳಾ 
ಗುವುದಾದರೆ ತಮಗೆ ಎಷ್ಟು ವ್ಯಸನವಾಗುವುದು, ನೋಡಿರಿ. ಅದಕ್ಕಾಗಿಯೇ 
ಕೆಲಸವಾಗುವ ವರೆಗೂ ಆರಿಗೂ ಆವುದನ್ನೂ ಹೇಳಬಾರದು. 

ರಾಜರಾಜ-(ನಿರಾಶನಾಗಿ) ರಾಥೆಯ ಸಮಾಚಾರವೇ ಗೊತ್ತಾ ಗಲಿಲ್ಲವೇ? 


ನಾನು ರಾಜರಾಜೇಶ್ವರರ ಮನೋಭಾವವನ್ನು ನೋಡಿ ಅವರು ನಿರಾಶರಾ 
ಗಿರುವರೆಂದು ತಿಳಿದು, ಅವರ ಸಂತೋಷಕ್ಕಾಗಿ--ತಾವು ನಿರಾಶರಾಗಬೇಕಾದುದಿಲ್ಲ. 
ಈ ದಿನನೇ ಆಕೆಯು ಸಿಕ್ಕುವಳು, ಎಂದು ಹೇಳಿ ಸಮಾಧಾನಪಡಿಸಿದೆನು. 


ರಾಜರಾಜ ನೀನಾದರೋ ಮಹಾ ಸಮರ್ಥರು. ಒಂದು ಕ್ಷಣದಲ್ಲಿ 
ನಿರಾಶೆಯನ್ನು ತೋರ್ಪಡಿಸುನಿರಿ; ಮತ್ತೊಂದು ಕಣದಲ್ಲಿ ಆಶೆಯನ್ನು ಬೀರು 
ನಿರಿ; ಆವುದನ್ನು ನಾವು ನಿಜವೆಂದು ನಂಬಬೇಕು? ನಮ್ಮನ್ನು ಮಟ್ಟಿಗೆ 
ಸಂಶೆಯದಲ್ಲಿಡಬೇಡಿರಿ, ಕಂಡಿರಾ? ನೀವೇನೋ ಕೈಕೊಂಡ ಕೆಲಸವನ್ನು ಸಾಧಿಸ 
ಬಲ್ಲಿರೆಂದು ನನಗೆ ನಂಬುಗೆಯುಂಟು. ಹೀಗಿರುವಲ್ಲಿ ನಮ್ಮನ್ನು ಹೀಗೇಕೆ ಸಂಕಟ 
ಪಡಿಸಬೇಕು? ನಡೆದ ಒಂದೆರಡು ಸಂಗತಿಗಳನ್ನು ಹೇಳೆಯಾದರೂ ನಮ್ಮನ್ನು 
ನಿಶ್ಚಿಂತರನ್ನಾಗಿ ಮಾಡಬಾರದೇ? 


ನಾನು-ಮಹಾ ಪ್ರಭೂ! ಕ್ರನಿಸೋಣವಾಗಲಿ. ಪೋಲೀಸಿನವರಿಗೆ 
ಹೊರತಾಗಿ ಮತ್ತಾರಿಗೂ ನಾವು ಗುಟ್ಟನ್ನು ಹೇಳುವುದಿಲ್ಲ. ಇದರ ಮೇಲೂ 
ನಾವು ಮಾಡುವ ಕೆಲಸವು ಸಾಧಾರಣ ಮನುಷ್ಯರಿಗೆ ಗೊತ್ತಾಗುವುದೂ ಇಲ್ಲ. 
ಅದ. ಕಾರಣ ತಾವು ನನ್ನನ್ನು ಹೀಗೆಲ್ಲಾ ತೊಂದರೆಪಡಿಸಬಾರದು. ನಾನು 
ಕೇಳುವ ಪ್ರಶ್ನೆಗಳಿಗೆ ಮಾತ್ರನೇ ಉತ್ತರ ಕೊಡೋಣನಾಗಲಿ. ರಾಮ ಕುಮಾರ 
ದತ್ತರೆಂಬುವರು ನಿಮ್ಮ ಬಂಧುಗಳೋ? 


ರಾಜರಾಜ--ಅಹುದು; 

ನಾನು--ಅದು ಹೇಗೆ? 

ರಾಜರಾಜ ಅವನು ನನ್ನ ಸೋದರಮಾಮನ ಮಗನು. 
ನಾನು ಅವರು ನಿಮಗಿಂತಲೂ ಚಿಕ್ಕನರೋ, ದೊಡ್ಡನರೋ? 


ರಾಜರಾಜ--ಎಷ್ಟೋ ಚಿಕ್ಕವನು. ನಾನೇ ಆತನನ್ನು ಸಾಕಿ ಸಲಹಿ 
ನೊಡ್ಡನನನ್ನಾಗಿ ಮಾಡಿದೆನು. 


ನಾನು--ಆತನ ಶೀಲ ಸ್ವಭಾವಗಳು ಹೇಗೆ? 


ರಾಜರಾಜ--ಹುಡುಗನಾಗಿದಾ ಗ ಒಳೆ,ಯವನಾಗಿಯೇ ಇದ ನು. ಈಗ 

ಕೆಟ್ಟು ಹೋಗಿರುವನೆಂದು ತಿಳಿದು ಬರುತ್ತಿರುವುದು. ದುನಾಣ್ಯಪಾರದಲ್ಲಿ ಕೊನೆ 
ಗಂಡಿರುವನೆಂತಲೂ ಜನರು ಆಡಿಕೊಳ್ಳುತ್ತಿರುವರು. 


ನಾನು--ಅವರಿಗೂ ತಮಗೂ ನಡತೆ ಹೇಗಿರುವುದು? 

ರಾಜರಾಜ-- ಕೊಡಲಿಯಿಂದ. ತಲೆಯನ್ನು ತುರಿಸಿಕೊಂಡ ಹಾಗೆಯೇ. 
ನನ್ನನ್ನು ಕಂಡರೆ ಅವನಿಗೆ ಜಾತಿ ದ್ವೇಷವು ನನಗೆ ಕೆಡಕನ್ನು ಮಾಡುವುದರಲ್ಲಿ 
ಅವನು ಆವಾಗಲೂ ಆಗ್ರೇಸರನು. 

ನಾನು ಆತನಿಂದ ತಮಗೆ ಕಿಡ.ಕೇನಾಗಿರುವುದು? 

ರಾಜರಾಬ--ಇದು ವರೆಗೂ ನನಗೇನೂ ಆಗಿಲ್ಲ. 

ನಾನು ಈಗ ಅವರೆಲ್ಲಿ ವಾಸವಾಗಿರುವರು? 

ರಾಜರಾಜ--ಹುಡುಗನಾಗಿರುವ ವರೆಗೂ ನನ್ನಲ್ಲಿಯೇ ಇದ್ದನು. ಗಡ್ಡ 
ಮಾಸೆಗಳು ಬಳೆದ ಮೇಲೆ ಅವನಿಗೆ ನಾನು ಬೇಕಾಗಲಿಲ್ಲ. ಈಗ ಅವನು ಎರಡು 
ಮೈಲಿಗಳಾಚೆ ಇರುವ ತನ್ನ ಒಖಾನಿನಲ್ಲಿ ಮನೆಯನ್ನು ಕಟ್ಟಿಕೊಂಡು ವಾಸ 
ವಾಗಿರುವನು. 


ಅಪರು ಕೊಂಚ ದಿವನದ ಹಿಂದೆ ಅಮರಪುರಿಗೇನಾದರೂ 





ನಾನು 
ಹೋಗಿದ್ದರೇ ? 





ರಾಜರಾಜ ಹೋಗಿದ್ದನೆಂದು ಕೇಳಿರುವೆನು. 


ನಾನು ಅವರು ಮತ್ತಾವಾಗ ಹಿಂದಿರುಗಿ ಬಂದರೆಂಬುದೇನಾದರೂ 
ತಮಗೆ ಗೊತ್ತೇ? 
ರಾಜರಾಜ ಗೊಪ್ಲಿಲ್ಲ ; 


ರಾಮಕುಮಾರನ ವಿಷಯದಲ್ಲಿ ಎಷ್ಟು ಸಂಗತಿಗಳು ತಿಳಿಯಬೇಕೋ 
ಅಷ್ಟನ್ನು ತಿಳಿದುದಾಯಿತು. ಬಳಿಕ ನಿನಯನ ವಿಷಯದಲ್ಲಿ ಕೆಲವು ಸಂಗತಿ 
ಗಳನ್ನು ಕೇಳಬೇಕೆಂದೆಣಿಸಿ--ಸ್ವಾಮಾ, ನಿನಯ ಚಂದ್ರನ ವಿಷಯದಲ್ಲಿ ತಮ್ಮ 
ನಿತ್ವಾಸವು ಹೇಗೆ? ಎಂದು ಕೇಳಿದೆನು. 


ರಾಜರಾಜ--ನಿಶ್ವಾಸವೇ ! ಇಲ್ಲಿಯ ವರೆಗೂ ಅವನು ಆಹ ಅವಿಶ್ವಾಸದ 
ಸನನ್ನೂ ಮಾಡಿಲ್ಲ. 

ನಾನು- ಅವನ ಕೈಯಲ್ಲಿ ಹಣಕಾಸುಗಳಿದ್ದಲ್ಲಿ? 


ರಾಜರಾಜ ಆವಾಗಲೂ ಇದ್ದೇ ಇರುವುವು: ಅವನ ಕೈಯಲ್ಲಿ ಹಣ 
ಕಾಸುಗಳಿಲ್ಲದ ದಿವಸವೇ ಇಲ್ಲ. ಇಲ್ಲಿಯ ವರೆಗೂ ಹಣದ ವಿಷಯದಲ್ಲಿ ವ್ಯತ್ಯಾಸ 
ವೇನೂ ಕಂಡು ಬಂದಂತೆ ತೋರುವುದಿಲ್ಲ. 


ನಾನು--ನಿನಯನು ನಿಮ್ಮಿಂದ ಹತ್ತು ಸಾವಿರ ರೂಪಾಯಿಗಳನ್ನು 
ತೆಗೆದುಕೊಂಡು ಮೊಕದ್ದಮೆಯನ್ನು ಸರಿಪಡಿಸುವುದಕ್ಕಾಗಿ ಅಮರಪುರಿಗೆ ಹೋಗ 
ಲಿಲ್ಲವೇ? 


ರಾಜರಾಜ--ಹೋಗಿರುವನು ; ನಾನೇ ಅವನನ್ನು ಕಳುಹಿದೆನು. 


ನಾನು ತಾವು ವಕೀಲರಿಗೆ ಬರೆದಿರುವ ಕಾಗದದಲ್ಲಿ "" ವಿನಯನು 
ಬಹೆಳೆ ಚುರುಕಾದ ಮನುಷ್ಯನು. ಆವಾಗಲೂ ಎಚ್ಚರಿಕೆಯಿಂದಲೇ ಕೆಲಸವನ್ನು 
ಮಾಡುವನು '' ಎಂದು ಬರೆದಿರುವಿರಷ್ಟೆ ? ಆದುದರಿಂದ ಕಳ್ಳ ಕಾಕರು ಅಂತಹವ 
ರಿಂದೆ ಹಣ ಕಾಸುಗಳನ್ನು ಎಂದಿಗೂ ಸುಲಿದುಕೊಳ್ಳಲಾರರೆಂದು ನಿಮಗೆ 
ನಂಬುಗೆ ಬಲವಾಗಿದ್ದಿತಲ್ಲವೇ? 


ರಾಜರಾರ್ಜ-ಈಗಲೂ ನನಗೆ ನಂಬುಗೆಯು ಹಾಗೆಯೇ ಇರುವುದು. 
ತಾವು ಕೆಲವು ದಿನಗಳ ಮಟ್ಟಿಗೆ ಆತನನ್ನು ಅಲ್ಲಿಯೇ ಇರಬೇಕೆಂದು ಹೇಳಿದು 
ದಕ್ಕಾಗಿ ಆತನು ಅಲ್ಲಿಯೇ ನಿಂತಿರುವನು. ನೀವು ಇಲ್ಲಿಗೆ ಬಂದುದನ್ನು ನೋಡಿ 
ನಾನು ಆತನಿಗೆ ಕೂಡಲೆಯೇ ಹೊರಟು ಬರುವಂತೆ ತಂತಿಯನ್ನು ಕಳುಹಿರುವೆನು. 
ಆತನು ಇನ್ನು ಎರಡು ಮೂರು ದಿನಗಳೊಳಗಾಗಿಯೇ ಇಲ್ಲಿಗೆ ಬರುವುದಾಗಿ ಉತ್ತ 
ರವನ್ನು ಬರೆದಿರುವನು. 


ನಾನು-ಹಿಂದಿರುಗಿ ಬರುವುದಾದರೆ ಆತನನ್ನು ತಮ್ಮ ಮನೆಗೆ ಸೇರಿಸ 
ಕೂಡದು. 


ರಾಜರಾಜ--ಅದೇನು ಹೀಗೆ ಹೇಳುವಿರಿ? ಆತನು ಮಾಡಿರುವ ತಪ್ಪಾ 
ದರೂ ಏನು? 


ನಾನು ಆ ಮಾತನ್ನು ಕೇಳಿ ಹಿಂದೆ ನಡೆದ ವೃತ್ತ್ಯಾಂತವೆಲ್ಲವನ್ನೂ ನಡೆದುದು 
ನಡೆದ ಹಾಗೆಯೇ ಹೇಳಿ, ಕೊನೆಗೆ ನಿನಯನು ಬರೆದಿದ್ದ ಎರಡು ಕಾಗದಗಳನ್ನೂ 
ತೋರಿದೆನು. | 


59 ಚಿತ್ರಗುಪ್ತನ ೧ನೆಯ ದಸ್ತರ 

ರಾಜರಾಜೀಶ್ವರ ಚಕ್ರವರ್ತಿಯು ಸಂಕಟದಿಂದ ನಿಟ್ಟುಸಿರನ್ನು ತ್ತ 
““ ಅಕಟಕಟಾ! ಇದೆಂತಹ ನಿಶ್ವಾಸಘಾತುಕತೆ! ನಾನು ಅರಿಯಜೆಯೇ ಕೃಷ 
ಸರ್ಪವನ್ನು ಇಷ್ಟು ದಿವಸ ನನ್ನ ಹೈದಯದಲ್ಲಿಟ್ಟು ಕಾಪಿಟ್ಟಿ ನಲ್ಲಾ (೨ ಹಾ 
ದೈವವೇ, ತ್‌ ಕೆಲಸವು ನಡೆದು ಹೋಯಿತು!” ಎಂದು ಸ ರು 
ವಲ್ಲಿ, ನಾನು ರಾಧಾಮಣಿಯನ್ನು ಉದ್ಧಾರಮಾಡುವುದರಲ್ಲಿ ಆವಾವ ಉಪಾಯ 
ಗಳನ್ನು ಹೂಡಿದ್ದೆನೋ ಅನೆಲ್ಲನನ್ನೂ ಹೇಳಿ ಅಲ್ಲಿಂದೆದ್ದು ಹೊರಟು ಹೋದೆನು. 


ಹದಿನೇಳನೆಯ ವಿಲಾಸ 
ಉಪಸಂಹಾರ 


ನಾನು ಒಂದು ಕೆಲಸ ಸವನ್ನು ಕೈ ಕೊಂಡುದಕ್ಕೆ ಎರಡು ಕೆಲಸಗಳಾದುವು. 

ಲ್ತು ಜನ ದುಷ್ಟ ರು ಏಕಕಾಲದಲ್ಲಿಯೇ ಸಿಕ್ಕಿಬಿದ್ದರು. ನಾನು ಎಸ್ಟೋ ದಿವಸ 
ಕೆಲಸಮಾಡಿ ಡಿಕೆ. ಆದರೆ ಇಂತಹ ಅಪರೂಪಘಟನೆಯನ್ನು 
ನಾನೆಲ್ಸಿಯೂ ನೋಡಲಿಲ್ಲ. ನಾನು ನಿನಯನಿಗೆ ಸಂಬಂಧಪಟ್ಟಿ ವ್ಯವ ಹಾರವನ್ನು 
ನಿಚಾರಮಾಡುವುದಕ್ಕಾಗಿ We ಬಂದರೆ, ಅಟ ನಾಥನ ವ್ಯ ವ 
ಹಾರವು ಇತ್ಯ ರ್ಥವಾಗ ಬಹುದೇ! ಪರಮಾತ ನ ಲೀಲೆಯನ್ನು ೬೩5386 ಕ 


ನವಮೋಹನಥಿಗೂ ರಾಜರಾಚೇಶ್ವರನಿಗೂ ಇರುವ ಶತ್ರುತ್ವವು ರಾಮ 
ದಾಸನ ಮಾತಿನಿಂದಲೇ ತಿಳಿದುಬಂದಿತು. ರಾಮಕುಮಾರದತ್ತನಿಗೂ ರಾಜ 
ರಾಜೇಶ್ವರನಿಗೂ ಇರುವ ವೈಮನಸ್ಯವು ರಾಜರಾಜೀಶ್ವರನಿಂದಲೇ ಹೊರ 
ಪಟ್ಟಿತು. 


 ವಿನಯಚಂದ್ರನು ರಾಜರಾಬೇಶ್ವರನ ಸಮಾಪದಲ್ಲಿಯೇ ಇದ್ದು ಕೊಂಡು, 
ಆತನ ವಿಶ್ವಾಸಕ್ಕೆ ಪಾತ್ರವಾಗಲು SU ಕಾಟ ಕೆಲಸನೆಲ್ಲವನ್ನೂ ಮಾಡಿದ್ದ ನು. 
ಆದರೆ ಅವನಂತಹ ವಿಶ್ವಾಸಘಾತುಕನು ಈ ಪ್ರಪಂಚದಲ್ಲಿಲ್ಲ. ಜಾ ರಾಜರಾಜೇ 
ಶ್ವರನಿಗೆ ನಿಶ್ಚಾಸಘಾತುಕನಾದರೂ ಪಡ ಹತ್ತಿರ ಕೇವಲವಾದ ವಿಶ್ವಾ 
ಸಕ್ಕ ಪಾತ್ರವಾಗಿದ್ದನು. ಸತ್ಪುರುಷರು ಸತ್ಪುರುಷರನ್ನೇ ಹುಡುಕಿಕೊಂಡು 
ಹೋಗುವರು. ದುಷ್ಟರು ದುಷ್ಟರನ್ನೇ ಸೇರುವರು. ಹಾಗಬ್ಲದಿದ್ದರೆ ನಿನಯ 
ಚಂದ್ರ, ರಾಮಕುಮಾರ, ನವಮೋಹೆನ, ರಾಮದಾಸ ಇವರೆಲ್ಲರೂ ಒಂದು ಕಡೆ 
ಹೇಗೆ ಸೇರುತ್ತಿದ್ದರು? ಈ ದುಷ್ಪ ಚತುಪ್ಪಯವು ಶ್ರೀ ರಾಜರಾಜೇಶ್ವರನ ಸರ್ವ 
ಸ್ವವನ್ನೂ ಅಪಹರಿಸಬೇಕೆಂದಿರುವುದೆಂದು ಇದರಿಂದಲೇ ನನಗೆ ತಿಳಿಯ ಬಂದಿತು. 

ಆವುದು ಹೇಗಾದರೂ ಇರಲಿ. ನಾನು ಆರಾತ್ರಿ ಹೆತ್ತು ಗಂಟೆಯ ಸಮ 
ಯಕ್ಕೆ ಸರಿಯಾಗಿ ರಾಮದಾಸನ ಹತ್ತಿರಕ್ಕೆ ಹೋಗಿ, ಯುಕ್ತಿಯಿಂದ ಆತನಿಗೂ 
ಆತನ ಕಡೆಯವರಿಗೂ ಕೈಗಳಿಗೆ ಬೇಡಿಯನ್ನು ಹಾಕೆಸಿದೆನು. ರಾಧಾಮಾತೆಯು 
ದುಷ್ಟರ ಬಲೆಯಿಂದ ಉದ್ಧಾರವನ್ನು ಹೊಂದಿ ಸಾಲ್ಕಿಯಲ್ಲಿ ಕುಳಿತುಕೊಂಡು 
ಮನೆಗೆ ಹೋಗಿ ಸೇರಿಕೊಂಡಳು. 


ವಿನಯನು ರಾಮದಾಸನಿಗೆ ಕಾಗದಗಳನ್ನು ಬರೆದುದೇ ಇಷ್ಟಕ್ಕೆಲ್ಲಾ 
ಪ್ರಮಾಣವಾಗಿ ನಿಂಕಿತು. ಎಸ್ಟೋ ಜಾಣನಾಗಿದ್ದ ನಿನಯನು ಕೊಂಚದರಲ್ಲಿ 
ಮೋಸಹೋದುದರಿಂದ, ಇಷ್ಟೆಲ್ಲಾ ನಡೆದು ಹೋಯಿತು. 


ನನ್ನ ಬುದ್ಧಿಯ ಚಮತ್ಕಾರದಿಂದ ಅಮರೇಂದ್ರನಾಥನ ಹೆತ್ತು ಲಕ್ಷ 
ರೂಪಾಯಿ ಬಾಳುವ ನಗ ನಟ್ಟುಗಳು ಸಿಕ್ಕಿ ದುವು. ಅದಕ್ಕಾಗಿ ನಾನು ಮಾಡಿದ 
ಕ್ರಿಯಾಕಲಾಪಗಳನ್ನು ಗ್ರಂಥಗಳಲ್ಲಿ ವರ್ಣಿಸ ಲಸದಳವು. 


ರಾಜರಾಜೇಶ್ವರನ ಹೆತ್ತು ಸಾವಿರ ರೂಪಾಯಿಗಳಲ್ಲಿ ನೆಚ್ಚವಾದುದು ಹೋಗ 
ಲಿಕ್ಕಾಗಿ ಮುಕ್ಕಾಲುಪಾಲು ಹಣಕ್ಕೇನೂ ಮೋಸವಾಗಲಿಲ್ಲ. 


ರಾಧಾಮಾತೆಯ ನಿಷಯದಲ್ಲಿ ಆರೂ ದುರಭಿಸ್ರಾಯಪಡಲಿಲ್ಲವಾಗಿ ಆಕೆಯ 
ತಂದೆಯು ಆಕೆಯನ್ನು ಮತ್ತೆ ಮನೆಗೆ ಸೇರಿಸಿಕೊಂಡನು. 


ನಾನು ಈನಾಲ್ಕು ಜನರನ್ನೂ ಕೋರ್ಟಗೆ ಬರಮಾಡಿದೆನು. ಎಲ್ಲರಿಗೂ 
ಬಲವತ್ತರವಾದ ದಂಡನೆಯಾಯಿತು. ಬಳಿಕ ದುಷ್ಟ ಚತುಷಪ್ಪಯವೆನಿಸಿದ ವಿನಯ 
ಚಂದ್ರ, ನವಮೋಹನ, ರಾಮದಾಸ, ಹಾಗೂ ರಾಮಕುಮಾರ ಇವರುಗಳ ಪುಂಡಾ 
ಟವೇ ಅಡಗಿ ಹೋಯಿತು. 


ಪ್ರಿಯಪಾಠಕ ಮಹಾಶಯ! ಇಲ್ಲಿಗೆ ನನ್ನ ಕತೆಯನ್ನು ಪೂರ್ತಿಗೊಳಿಸಿ 
ನಿಮ್ಮಗಳ ಅಪ್ಪಣೆಯನ್ನು ತೆಗೆದುಕೊಂಡು ನಾನು ಮುಂದಣ ಕೆಲಸಕ್ಕೆ ತೆರಳು 
ವೆನು. ನಿಮ್ಮಗಳ ನಿಶ್ವಾಸವು ಏಕರೀತಿಯಾಗಿರಲಿ. 
ಇತಿ ಶಶಾಂಕ ಶೇಖರ, 
ಪತ್ತೇದಾರ. 


ತೆ 
EW 


ಬೆಂಗಳೂರು, 
ನಿ. ನೈಡ್‌ ಅಂಡ್‌ ಕಂಪನಿ, 
ಪವರ್‌ ಪ್ರೆಸ್ಸಿ ನಲ್ಲಿ, 
ಮುದ್ರಿತ ವು. 





